




کندهار طب پوهنځی

د وینې فزیولوژي



دوکتور ولي محمد ويار

۱۳۹۰

د وینې فزیولوژي

Blood Physiology

دوکتور ولي محمد ويار



Kandahar Medical Faculty

AFGHANIC

Dr. Wali Mohammad Wyar

Blood Physiology

Funded by:

DAAD

Deutscher Akademischer Austauschdienst
German Academic Exchange Service



ISBN 9789936201



9789936201361

Printed in Afghanistan

2011


د وينې فزيولوژي

دوكتور ولي محمد ويار




Kandahar Medical Faculty
کندهار طب پوهنځی

In Pashto PDF
2011



AFGHANIC



Funded by:

DAAD Deutscher Akademischer Austauschdienst
German Academic Exchange Service

Blood Physiology

Dr. Wali Mohammad Wyar

Download: www.ecampus-afghanistan.org





کند هار طب پوهنځی

د وینې فزیولوژی

ژباړونکي: پوهنیار ډاکټر ولي محمد (ویار)

۱۳۹۰

د کتاب نوم	د وینې فزیولوژی
لیکوال	دوکتور ولی محمد ویاړ
خپرندوی	کندهار طب پوهنځی
ویب پاڼه	www.kandahar-un.edu.af
چاپ ځای	سهرمطبعه، کابل، افغانستان
چاپ شمېر	۱۰۰۰
د چاپ نېټه	۱۳۹۰
د کتاب ډاونلوډ	www.ecampus-afghanistan.org

دا کتاب د آلمان د اکاډمیکو همکارو د ټولنې (DAAD) لخوا د آلمان فدرالي دولت له پانگې څخه تمویل شوی دی. اداري او تخنیکي چارې یې په آلمان کې د افغان طب پرسونل عمومي ټولنې (DAMF e.V.) او افغانیک (Afghanic.org) لخوا ترسره شوي دي. د کتاب د محتوا او لیکنې مسؤلیت د کتاب په لیکوال او اړونده پوهنځي پورې اړ لري. مرسته کوونکي او تطبیق کوونکي ټولنې په دې اړه مسولیت نه لري.

د تدریسي کتابونو د چاپولو لپاره له مور سره اړیکه ونیسئ:

ډاکتر یحیی وردک، د لوړو زدکړو وزارت، کابل

دفتري: ۰۷۵۶۰۱۴۶۶۰

موبایل: ۰۷۰۶۳۲۰۸۴۴

ایمیل: wardak@afghanic.org

د چاپ ټول حقوق له مؤلف سره خوندي دي.

ای اس بی ان: ISBN: 978 993 620 1361

د لوړو زده کړو وزارت پیغام

کتاب د علم او تکنالوژۍ په تر لاسه کولو کې د تاریخ په اوږدو کې یو ډېر مهم رول درلودلی دی او د تحصيلي نصاب اساسي جز او د زده کړو د کیفیت په لوړولو کې خورا مهم رول لري. نو ځکه باید په علمي معیارونو برابر او تازه مواد د ټولني د اړتیاوو په نظر کې نیولو سره د محصلینو لپاره برابر او چاپ شي.

زه دهغو محترمو استاذانو ستاینه او ورڅخه مننه کوم چې کلونه، کلونه یې زحمت ویستلی دی، او کتابونه یې تألیف او ژباړلي دي او نورو ښاغلو استاذانو ته بلنه ورکوم چې دوی هم پخپلو رشتو کې درسي کتابونه برابر کړي، تر څو چاپ او د گټې اخیستنې لپاره بېرته د محصلینو په واک کې ورکړل شي.

د لوړو زده کړو وزارت دا خپله دنده بولي چې د خپلو گرانو محصلینو د ښه روزلو لپاره نوي او تازه درسي مواد برابر کړي.

په پای کې د ټولو هغه ادارو او کسانو څخه، په تېره بیا د آلمان د بهرنیو چارو وزارت، DAAD مؤسسې او ډاکټر یحیی وردگ څخه مننه کوم، چې د طبي کتابونو د چاپ زمینه یې برابره کړې ده.

هیله لرم چې دغه گټور کار ته ادامه ورکړل شي او هم د نورو برخو تدریسي کتابونه د چاپ په گاڼه سمبال شي.

په درنښت

قانونپوه سرور دانش

د لوړو زده کړو وزارت سرپرست، کابل ۱۳۹۰

د درسي کتابونو چاپ او د طب پوهنځيو سره مرسته

قدرمنو استادانو او گرانو محصلينو!

د افغانستان په پوهنتونونو کې د درسي کتابونو کموالی او نشتوالی یوه لویه ستونزه گڼل کېږي. د دې ستونزې د هوارولو لپاره مور په تېرو دوو کلونو کې د طب پوهنځيو د درسي کتابونو د چاپ لړۍ پیل او تر اوسه مو ۶۰ طبي درسي کتابونه چاپ او د افغانستان ټولو طب پوهنځيو ته ورکړل.

د افغانستان د لوړو زده کړو وزارت د ۲۰۱۰-۲۰۱۴ کلونو په ملي ستراتيژيک پلان کې راغلي چې:

“د لوړو زده کړو او د ښوونې د ښه کیفیت او محصلينو ته د نویو، کره او علمي معلوماتو د برابرولو لپاره اړینه ده چې په دري او پښتو ژبو د درسي کتابونو د لیکلو فرصت برابر شي، د تعلیمي نصاب د ریفورم لپاره له انګلیسي ژبې څخه دري او پښتو ژبو ته د کتابونو او مجلو ژباړل اړین دي، له دې امکاناتو څخه پرته د پوهنتونونو محصلین او ښوونکي نشي کولای عصري، نویو، تازه او کره معلوماتو ته لاس رسی پیدا کړي”.

د افغانستان د طب پوهنځيو محصلین او استادان له ډېرو ستونزو سره مخ دي. دوی په زاړه مېتود تدریس کوي، محصلین او استادان نوي، تازه او عصري معلومات په واک کې نلري، دوی له کتابونو او هغه چپپترونو څخه ګټه اخلي، چې زاړه او په بازار کې په ټیټ کیفیت کاپي کېږي. باید هغه شمېر کتابونه چې د استادانو له خوا لیکل شوي دي راټول او چاپ شي.

په ۲۰۱۱ کال کې د کابل طبي پوهنتون څخه (۹ عنوانه)، د ننگرهار (۱۳ عنوانه)، کندهار (۷ عنوانه) او هرات (۴ عنوانه) طبي درسي کتابونه (ټول ۳۳ عنوانه) راټول او چاپ کړل، چې یوه بېلګه یې ستاسې په لاس کې همدا کتاب دی.

د افغانستان د پوهنتونونو او د لوړو زده کړو وزارت د غوښتنو له مخې، غواړو، چې دغه پروګرام د هېواد نورو پوهنځيو ته هم وغځوو.

لکه څنگه چې زموږ هېواد تکړه او مسلکي ډاکټرانو ته اړتیا لري، نو باید د هېواد د طب پوهنځيو ته لازياته پاملرنه وشي.

څرنگه چې د کتابونو چاپول زموږ د پروگرام يوه برخه ده، غواړم دلته زموږ د نورو هڅو په اړوند څو ټکي راوړم:

۱. درسي طبي کتابونه

دا کتاب چې ستاسو په لاس کې دی د درسي کتابونو د چاپ د لړۍ يوه برخه ده. موږ غواړو چې دې کار ته دوام ورکړو او د چاپيېر او نوټ ورکولو دوران ختم شي.

۲. د نوي مېتود او پرمختللو وسايلو په کارولو سره تدریس

د ننگرهار او بلخ پوهنتونونو طب پوهنځي يوازې د يو پروجیکټور درلودونکې وو، چې په ټول تدریس کې به ترې ګټه اخيستل کېده او ډېرو استادانو به په تيوريکي شکل درس ورکاوه. په ۲۰۱۰ کې مو د DAAD په مرسته وکولای شول د ننگرهار، خوست، مزار، کندهار او هرات طب پوهنځيو ټولو تدریسي ټولګيو کې پروجیکټورونه نصب کړو.

۳. د هېدل برګ پوهنتون په نړيوال طب کې ماسټري

په نظر کې ده چې د هېواد د طب پوهنځيو د عامې روغتيا د څانګو استادان د جرمني هيدل برګ پوهنتون ته د ماسټرۍ لپاره ولېږل شي.

۴. د اړتياوو ارزونه

په کار ده چې د پوهنځيو روان وضعيت (اوسنۍ ستونزې او راتلونکي چلېنګونه) وارزول شي، او بيا ددې پر بنسټ په منظمه توګه اداري، اکاډميک کارونه او پرمختيايي پروژې پلې شي.

۵. کتابتونونه

په انگليسي ژبه په ټولو مهمو مسلکي مضمونونو کې نوي نړيوال معياري کتابونه د پوهنځيو کتابتونونو ته وسپارل شي.

۶. لابراتوارونه

په هر طب پوهنځي کې باید په بېلا بېلو برخو کې لابراتوارونه موجود وي.

۷. کدري روغتونونه (د پوهنتون روغتونونه)

د هېواد هره طب پوهنځی باید کادري روغتون ولري او يا هم په نورو روغتونونو کې د طب محصلينو لپاره د عملي زده کړو زمينه برابره شي.

۸. سټراټيژيک پلان

دا به ډېره ګټوره وي، چې د طب هر پوهنځی د اړونده پوهنتون د سټراټيژيک پلان په رڼا کې خپل سټراټيژيک پلان ولري.

له ټولو محترموا استادانو څخه هيله كوم، چې په خپلو مسلکي برخو کې نوي کتابونه وليکي،
وژباړي او يا هم خپل پخواني ليکل شوي کتابونه، لکچر نوټونه او چپټرونه اډېټ او د چاپولو لپاره
تيار کړي. او بيا يې زموږ په واک کې راکړي، چې په ښه کيفيت چاپ او بيا يې په وړيا توگه طب
پوهنځيو او د محصلينو په واک کې ورکړو.
همدارنگه د پوره يادو شوو نورو ټکو په اړوند خپل وړانديزونه موږ ته په لاندې آدرس وسپاري،
خو په گډه مؤثر گامونه واخلو.
له گرانو محصلينو هيله كوم، چې په يادو چارو کې له خپلو استادانو او مور سره مرستندوي شي.

د آلمان د اکاډميکو همکاريو ټولني DAAD مؤسسې څخه ډېره مننه کوو، چې د دغه
کتاب د چاپ لگښت يې پر غاړه اخيستی. همدارنگه يې زموږ د له کاري پروگرام څخه
ملا تېر ښوودلی دی. په المان کې د افغان طبي پرسونل چترۍ ټولني (DAMF e.V.) او
افغانیک (Afghanic) موسسې څخه هم مننه كوم، چې د کتابونو د چاپ تخنيکي او
اداري کارونه يې تر سره کړي.

په افغانستان کې د کتابونو د چاپ په برخه کې د لوړو زده کړو وزارت سرپرست قانونپوه
سرور دانش، علمي معين پوهنوال محمد عثمان بابري، مالي او اداري معين پوهاند صابر
خويشکي، د پوهنتونو او پوهنځيو له رييسانو او درنو استادانو څخه يوه نړۍ مننه كوم، چې
موږ يې تشويق کړي يو او د کتابونو د چاپ په برخه کې يې له مور سره مرسته کړې.

ډاکټر يحيی وردگ، د لوړو زده کړو وزارت

کابل، ۲۰۱۱ م، دسامبر

دفتري تليفون: ۰۷۵۶۰۱۴۶۴۰

موبايل تليفون: ۰۷۰۶۳۲۰۸۴۴

ايميل: wardak@afghanic.org

لنډيز

د ستر څښتن (ج) په سپيڅلي نامه

دا چې په هيواد کې د خولسيزو راهيسې د ژباړې، څېړنو او معياري منابعو څخه د ليکنو او ژباړلو لپاره ډيره زياته زيانمنه سوي ده، د کندهار پوهنتون هم ډيره اوږده سابقه نلري، آن دا چې د فزيولوژي په څانگه کې لاتراسه هېڅ يو کتاب ليکل او ژباړل سوي نه دي. ځکه نو د فزيولوژي په څانگه کې د ويني د برخې د فزيولوژي بشپړې ژباړې ته چې د گرانو محصلينو علمي تنده پري ماته سي اړتيا ليدل کيده. له دې کبله د کندهار پوهنتون د مشرتابه او د طب پوهنځي د فزيولوژي د څانگې له خوا د لوړو زده کړو د محترم وزارت په توافق دنده راکړل سوه ترڅو د طب پوهنځي لپاره د فزيولوژي د يو مهم او معياري تدرسي کتاب (Guyton and Hall Text Book of Medical Physiology) د 11th Edition څخه د ويني د برخې فزيولوژي وژباړم.

ويارم چې په گران هيواد افغانستان کې د ډيرو ناخوالو اوستونزو سره سره په دې وتوانيدم چې د يادې برخې (په ۱۳۰ مخونو کې) په ژباړلو سره بريالی سوم. د ژباړې لپاره غوره سوي برخه د لوړو زده کړو وزارت د طب پوهنځيو د کريکولوم د فزيولوژي د مضمون د ويني ټول مفردات په خپل ځان کې را نغښتي دي. په ژباړه کې مې تر وسه وسه پورې زيارا يستلی دی چې روان، ساده، اوسوچه پښتو توري وکاروم، او د اصلي کتاب په څير چوکاټونه او شکلونه په اړونده او وړ ځايونو کې ځای پرځای کړم ترڅو لوستونکي او مينه وال ترې ښه گټه پورته کړي. خداي ج دې وکړي چې دا ژباړه د طب پوهنځي محصلينو او هغو وگړو ته چې خپله تنده په طبي معلوماتو باندې ماتوي گټور وگرځي.

په درنښت

پوهيالي ډاکټر ولي محمد (ويار)

تقریظ

دغه کتاب چي محترم پوهيالي ډاکټر ولي محمد (ويار) د پوهنياري علمي رتبې ته د ارتقاء په منظور د Guyton & Hall Text Book of Medical Physiology له ۱۱th Edition څخه پنځه فصله (۴۶۸-۴۱۹ مخه) په ډير ښه او منظم ډول سره په پنځو برخو (۱۳۰ مخونه) کي ترجمه کړي دي په ځير سره مي مطالعه کړي خپل نظر په لاندې ډول څرگندوم.

نوموړي اثر په ډيره ساده او روانه پښتو ژبه د ټولو علمي او اکاډميکو معيارونو مطابق ترجمه شوی دی. د ترجمي لپاره د فزيولوژي د يوه معتبر بين المللي معياري تدریسي کتاب (Guyton & Hall Text Book of Medical Physiology) آخري چاپ (1th Edition) غوره سوي دی.

دغه کتاب د طب پوهنځي د ډيرو مهمو اړتياؤ د جملي څخه دي، ځکه چي د نوموړي کتاب درسي مفردات د طب پوهنځي د درسي کوریکولوم سره برابر دي، د ويني د فزيولوژي ټولي اړونده برخي پکښي شاملې دي، اود نورو کلينيکي مضامينو لپاره يوبڼه اساس تشکيلوي. د اصلي کتاب په ځير جدولونه اوشکلونه په وړ ځايونو کي ځای پرځای شوي دي گران محصلين ترسې ښه گټه پورته کولای شي.

د کتاب د متن څخه داسي ښکاري چي ښاغلي پوهيالي ډاکټر ولي محمد (ويار) په خپل مسلک حاکم اود دي کتاب په ليکلو کي يې ډير زحمتونه گاللي دي ځکه چي ټول نشراتي نورمونه د سريزي، فهرست او منظمو جدولونو په لرلو سره په پام کي نيول سوي دي. بناءً زه د نوموړي د لارښود استاد په توگه د هغه ژباړل شوی اثر مثبت ارزوم اود پوهيالي د علمي رتبې څخه د پوهنياري علمي رتبې د ارتقاء لپاره يې کافي بولم، د لوی خدای تعالی د دربار څخه نوموړي استاد ته د لایاتو برياليتوبونو غوښتونکی يم.

په درنښت

پوهندوي ډاکټر فضل الهي (رحماني)
د هستولوژي د ډيپارټمنت استاد

تقریظ

دغه کتاب چي بناغلي پوهيالي ډاکټر ولي محمد (وياړې) د پوهنباري علمي رتبې ته د ارتقاء په موخه د Guyton & Hall Text Book of Medical Physiology له ۱۱th Edition څخه پنځه څپرکي (۴۱۹-۴۶۸ مخه) په ډير منظم او سستمتايک ډول سره په پنځو څپرکو (۱۳۰ مخونه) کي ژباړلي دي په غور سره مي ولوست خپل نظر په لاندې توگه څرگندوم.

د ژباړې لپاره د فزيولوژي د يو مهم او معياري تدريسي کتاب (Guyton & Hall Text Book of Medical Physiology) وروستي چاپ (۱۱th Edition) غوره سوي دی.

دغه کتاب د کندهار پوهنتون د طب پوهنځي د ډيرو مهمو اړتياؤ د جملې څخه دي، ځکه چي د نوموړي کتاب درسي مفردات د طب پوهنځي د درسي کوریکولوم سره برابر دي، د ويني د فزيولوژي اړونده ټولي برخي پکښي شاملې دي، اود نورو کلينيکي مضامينو لپاره يو ښه بنسټ جوړوي.

په ژباړه کې د روانو، ساده، او سوچه پښتو تورو په کارولو سره ډير پيچلي مسايل په ډيره آسانه او عام فهمه طريقه سره توضیح سوي دي.

د اصلي کتاب په څير چوکاټونه او شکلونه په اړونده او وړ ځايونوکې ځای پرځای سوي دي لوستونکي او مينه وال ترې ښه گټه پورته کولای سي.

د کتاب د متن څخه داسې ښکاري چي بناغلي پوهيالي ډاکټر ولي محمد (وياړې) په خپل مسلک حاکم اود دي کتاب په ليکلو کي يې ډير زحمتونه گاللي دي ځکه چي ټول نشراتي نورمونه د سريزي، فهرست او منظمو جدولونو په لرلو سره په پام کي نيول سوي دي. د لوی خدای د دربار څخه نوموړي استاد ته د ژوند په هره شيبه کې د لازياتو برياليتوبونو غوښتونکی يم.

په درنښت

پوهندوي ډاکټر عبدالواحد (وثيق)

د داخله د پيارتمنت استاد

سرريزه

د ستر څښتن (ج) په سپيڅلي نامه

داچې په هيواد کې د څولسيزو راهيسې د ژباړې، څېړنو او معياري منابعو څخه د ليکنو او ژباړلو لپاره ډيره زياته زيانمنه سوي ده، د کندهار پوهنتون هم ډيره اوږده سابقه لري، آن داچې د فزيولوژي په څانگه کې لاتراسه هيڅ يو کتاب ليکل او ژباړل سوي نه دي. ځکه نو د فزيولوژي په څانگه کې د ويني د برخې د فزيولوژي بشپړې ژباړې ته چې د گرانو محصلينو علمي تنده پري ماته سي اړتيا ليدل کيده. له دې کبله د کندهار پوهنتون د مشرتابه او د طب پوهنځي د فزيولوژي د څانگې له خوا د لوړو زده کړو د محترم وزارت په توافق دنده راکړل سوه ترڅو د کندهار پوهنتون د طب پوهنځي د وتلي استاد پوهندوي ډاکټر فضل الهي (رحماني) تر لارښوونې لاندې د فزيولوژي د يو مهم او معياري تدرسي کتاب (Guyton and Hall Text Book of Medical Physiology) د 11th Edition څخه د ويني د برخې فزيولوژي (پنځه څپرکي) چې (50) مخونه کيږي وژباړم.

ويارم چې په گران هيواد افغانستان کې د ډيرو ناخوالو او ستونزو سره سره په دې وتوانيدم چې د يادې برخې (په 130 مخونو کې) په ژباړلو سره بريالی سوم. د ژباړې لپاره غوره سوي برخه د لوړو زده کړو وزارت د طب پوهنځيو د کريکولوم د فزيولوژي د مضمون د ويني ټول مفردات په خپل ځان کې راغښتي دي. په ژباړه کې مې تر وسه و سه پورې زيار ايستلی دی چې روان، ساده، اوسوچه پښتو توري وکاروم، او د اصلي کتاب په څير چوکاټونه او شکلونه په اړونده او وړ ځايونو کې ځای پرځای کړم ترڅو لوستونکي او مينه وال ترې ښه گټه پورته کړي. خدای ټا دې وکړي چې دا ژباړه د طب پوهنځي محصلينو او هغو وگړو ته چې خپله تنده په طبي معلوماتو باندې ماتوي گټور وگرځي.

په پای کې د درانه او مهربانه لارښود استاد پوهندوي ډاکټر فضل الهي (رحماني) او قدرمن او وياړلي استاد پوهندوي ډاکټر عبدالواحد (وثيق) څخه چې د دې ژباړې په ترتيب او تنظيم کې يې له ماسره پوره پوره او د اخلاص نه ډکه مرسته کړيده د زړه له کومې مننه کوم او په راتلونکې کې يې د دوی د لازياتو همکاريو غوښتونکی يم. دوی ته د لوی خدای ټا د دربار څخه ارام، هوسا، اوږد او د وياړه ډک ژوند غواړم.

په درنښت

پوهيالي ډاکټر ولي محمد (ويار)

لړلیک

مخ	سرلیک
آ	تقریظ
ب	سریزه
ج	لړلیک

لومړۍ څپرکۍ

۱	د ویني سري حجري، انیمیا، او پولي سائیتیمیا
۱	د ویني سري حجري
۳	د سرو حجرو تولید
۱۳	د هیموگلوبین جوړیدل
۱۶	د اوسپني استقلال
۱۹	د سرو حجرو د ژوند موده او د هغوي له منځه تلل
۲۰	انیمیاوي
۲۳	د دوراني سیستم پردندو باندي د انیمیا اغيزي
۲۴	پولي سائیتیمیا
۲۵	د دوراني سیستم پردنده باندي د پولي سائیتیمیا اغيزه

دوهم څپرکۍ

	د انسان په وړاندي د بدن مقاومت: لوکوسایټونه، گرانولوسایټونه،
۲۶	د مونوسایټ- مکرروفاژ سیستم، او التهاب
۲۷	لوکوسایټونه (د ویني سپیني حجري)
۲۷	د ویني د سپینو حجرو عمومي ځانگړتیاوي
۲۹	د سپینو حجرو جوړیدل
۳۰	د سپینو حجرو د ژوند دوره
۳۱	نوټروفیلونه او مکرروفاژونه د انتاناتو په وړاندي دفاع کوي
۳۲	تیرول (فاگوسایټوزیز)

- ۳۵ د مونوسایټ-مکروفاج حجروي سیستم (ریتیکولو اندوتلیل سیستم)
- ۴۰ په التهاب کې د نوتروفیلونو او مکروفازونو رول
- ۴۰ التهاب
- ۴۱ د التهاب په بهیر کې د نوتروفیلونو او مکروفازونو غیرګونونه
- ۴۵ ایزینوفیلونه
- ۴۷ بازوفیلونه
- ۴۷ لوکوپینیا
- ۴۸ لوکیمیاوي
- ۴۹ پر بدن باندې د لوکیمیا اغیزی

دریم څپرګۍ

- ۵۱ د انتان په وړاندې د بدن مقاومت: معافیت او حساسیت
- ۵۱ ذاتي معافیت
- ۵۲ کسبي معافیت
- ۵۳ د کسبي معافیت بنسټیز ډولونه
- ۵۳ د کسبي معافیت دواړه ډولونه د انټي جن په واسطه پیل کېږي
- ۵۴ لمفوسایټونه د کسبي معافیت بنسټ جوړوي
- ۵۵ د T او B لمفوسایټونو لومړني بدلونونه
- ۵۸ د T لمفوسایټونه او د B لمفوسایټونو انټي باډیکاني په بشپړه توګه د ځانګړو انټي جینونو په وړاندې ځانګړي غیرګونونه ښيي - د لمفوسایټونو د کورنیو رول
- ۵۹ د لمفوسایټونو د ډیرو کورنیو منشاء
- ۶۱ د B لمفوسایټ سیستم ځانګړي ښیګني - هومورال معافیت او انټي باډیکاني
- ۷۰ د T لمفوسایټ سیستم ځانګړي ښیګني - فعاله T حجروي او حجروي معافیت
- ۷۲ د T حجروي بیلابیل ډولونه او د هغوی بیلابیلی دندې

د کس د خپلو نسجونو په وړاندي د کسبي معافيتي سيستم تحمل - په تايموس

۷۶

اود هډوکو په مغزکي د لومړنيو بدلونونو رول

۷۸

د انتي جن په لگولو سره د معافيت منځ ته راوړل

۷۹

پاسيو معافيت

۷۹

الژي او فرط حساسيت

۸۰

هغه الژي چي د فعاله T حجرو په واسطه رامنځ ته کيږي: د ځنډني غبرگون الژي

۸۰

الژيکاني په هغه الژيک کس کي، کوم چي زيات شمير IgE انتي باډيکاني لري

څلورم څپرکی

۸۴

د وينې ډولونه؛ د وينې ورکول؛ اود غړو پيوندول

۸۴

انتي جينکوالی. د وينې د معافيتي غبرگونونو لامل کيږي

۸۵

د O-A-B د وينې گروپونه

۸۵

د A او B انتي جينونه — آگلوټينو جينونه

۸۷

آگلوټينونه

۸۸

د وينې د ورکړي په غبرگونونو کي د آگلوټينيشن پروسه

۸۹

د وينې د گروپ معلومول

۹۰

د وينې د Rh گروپونه

۹۱

د Rh معافيتي غبرگون

۹۴

هغه غبرگونونه چي د ناورته وينې د ورکړي له امله رامنځ ته کيږي

۹۶

د نسجونو او غړو پيوندول

۹۷

د پيوند سوي نسج په وړاندي د غبرگونونو د کابو کولو لپاره هڅي

پنځم څپرکی

۱۰۰

هيموستازيز او د وينې پر نکيدل

۱۰۰

د هيموستازيز پيښي

۱۰۰

د رگونو تنگيدل


۱۰۱

د صفحياتو د پلگک جوړيدل

- ۱۰۳ به څيري سوي رگ کي د ويني پر نکيدل
- ۱۰۴ د پاڼبروز جوړيدل اويا د ويني د علقې حل کيدل
- ۱۰۵ د ويني د پر نکيدو ميکانيزم
- ۱۰۶ د پروترومبين اوبستل په ترومبين باندي
- ۱۰۸ د فبرينوژن اوبستل په فبرين باندي — دعلقې جوړيدل
- ۱۱۰ د علقې د جوړيدلو ناوړه حلقه
- ۱۱۱ د پر نکيدو پيل: د پروترومبين د فعالونکي (*Prothrombin activator*) جوړيدل
- ۱۱۷ درگونو په نامل سيستم کي د ويني دعلقې مخنيوی — درگونو په دننه کي دعلقې ضد توکي
- ۱۱۹ د علقې حل کيدل — پلازمين
- ۱۲۰ **هغه حالتونه چي په انسانانو کي د ډيري ويني بهيدني لامل کيږي**
- ۱۲۰ د ویتامين k د لږوالي له امله د پروترومبين، VII فکتور، IX فکتور، او X فکتور کموالي
- ۱۲۱ هيموفيليا (Hemophilia)
- ۱۲۲ ترومبوسايتوپينيا (Thrombocytopenia)
- ۱۲۳ **په انسانانو کي ترومبوسايتوپينيا حالتونه**
- ۱۲۴ د وړانه وريدي ترومبوز او د سږو کتلوي امبولي
- ۱۲۵ د رگونو دننه د ويني پراخه پر نکيدنه
- ۱۲۵ **د کلينيکي کاروني لپاره د پر نکيدو ضد توکي**
- ۱۲۶ د وريد په دننه کي د هپارين کارول د پر نکيدو ضد يوه توکي په توگه
- ۱۲۶ کومارينونه د پر نکيدو ضد توکو په توگه
- ۱۲۷ د بدن څخه د باندي د ويني د پر نکيدني څخه مخنيوی
- ۱۲۸ **د ويني د پر نکيدني ازمايستونه**
- ۱۲۸ د ويني بهيدني وخت
- ۱۲۸ د علقې کيدني وخت
- ۱۲۹ د پروترومبين وخت

لومړۍ څپرکۍ

د وينې سري حجري، انيميا، او پولي سايتميا (Red Blood Cells, Anemia, and Polycythemia)



د وينې، مکروفاژسیستم، او لمفاتیک سیستم د حجرو په څېړنه باندې ددې څپرکي بحث پیل کوو. لومړۍ سري حجري چې د وينې ډيرۍ حجري جوړوي او و نسجونو ته د اکسیجن د رسولو لپاره هغوي ته اړتیا لیدل کېږي، دندې بیانوو.

د وينې سري حجري يا (Erythrocytes) Red Blood Cells

دوينې دسروحجرو (چې د Erythrocytes په نامه هم ياديږي) ستره دنده د هيموگلوبين ليرودل دي، کوم چې هغه بياپه خپل وارسره اکسیجن دسروخه نسجونو ته وړي. په ځينو ابتدايي ژووکي هيموگلوبين د وينې د سرو حجرو سره په ترکیبي بڼه نه، بلکه د آزاد پروتين په بڼه په پلازما کې دوران کوي. که چيرې هيموگلوبين دانسان په پلازما کې په آزاده بڼه شتون ولري، هرځل چې وينه دشعريه عروقو خخه تيريږي، دنوموړي هيموگلوبين شاوخوا دري سلنه دشعريه عروقو دغشاخه دنسجونو تشوځايونو او يادپښتورگو د گلوميرولي غشاخه گلوميرولي فلتراتوته تيريږي. ددې لپاره چې هيموگلوبين دانسان دوينې په بهير کې پاته سي، هغه بايد دوينې دسروحجرو په دننه کې شتون ولري.

سري حجري دهيموگلوبين د ليرېد په څنگ کې نوري دندې هم لري. دبيلگې په توگه، هغوي په زياته کچه د *Carbonic anhydrase* انزايم کوم چې دکاربن داي اکسايډ (CO_2) او اوبو (H_2O) ترمنځ رجعي تعامل کتلايزکوي او کاربونیک اسيد (H_2CO_3) جوړوي لري، د نوموړي تعامل سرعت څو زره ځله زياتوي. دنوموړي تعامل سرعت په وينه کې دشته اوبو

لپاره داشونې کوي چې په زیاته کچه CO_2 دنسجونو څخه وسپروته د HCO_3^- د آیون په بڼه ولیدوې، چیرې چې هغه بیابیرته په CO_2 باندي اوږې او د بدن څخه دفضله توکي په بڼه و اتموسفیرته خوشي کیږي. دحجرو هیموګلوبین یوډیرستر *Acid-base buffer* (د نورو پروتینو په شان) دی، ځکه نو، دټولې وینې د *Acid-base buffering* ددغه سترمسولیت ډیری برخه دسروحجرو پرغاړه ده.

د سروحجرو بڼه او کچه. د وینې طبعي سري حجري لکه په ۱-۳ شکل کې چې بنودل سوي دي، مقعرالطرفينه ډیسکونه دي، دهغوي منځنۍ پریروالی شاوخوا ۷،۸ میکرو متره دي، پریروالی یې په پنډه برخه کې ۲،۵ میکرو متره او په منځنۍ برخه کې ۱ میکرو متر دی. منځنۍ حجم یې ۹۰-۹۵ میکرو متر مکعب دی.

سري حجري کله چې دشعريه عروقو څخه تیرېږي په بڼه کې یې دپام وړ بدلون راځي. اصلا سره حجره دکڅورې په شان ده چې تقریباً په هره بڼه باندي اوبنتلای سي. سربیره پردې، طبعي سره حجره دهغې ددنتې توکو دشتون له کبله ډیره پراخه حجروي غشالري، دهغې دبنې بدلون دحجروي غشادزیات کشیدل لامل نه کیږي، ځکه نو دنورو حجرو په شان سره حجره نه چوي. **په وینه کې دسروحجرو غلظت.** دنارمل سرو په یوه ملي متر مکعب وینه کې دسروحجرو شمیر ۵۲۰۰۰۰ (+/- ۳۰۰۰۰۰) او په نارمل بنځو کې ۴۷۰۰۰۰ (+/- ۳۰۰۰۰۰) دی. هغه خلک چې په لوړو ځایونو کې ژوند کوي، هغوي زیات شمیر سري حجري لري چې وروسته به وڅیرل سي.


په سروحجرو کې د هیموګلوبین کچه. سري حجري کولاي سي چې په خپلو حجروي مایعاتو کې دهیموګلوبین غلظت نژدې تر ۳۴ گرامه پوري په هروسلو ملي لیتره حجرو کې لوړکړي. دهیموګلوبین غلظت ترپورته کچې نه لوړیږي، داځکه چې نوموړي کچه دحجري د هیموګلوبین- جوړولو دمیکانیزم میتابولیکي حد دي. سربیره پردې، معمولاً دنارمل خلکو په هره حجره کې دهیموګلوبین سلنه تل واعظمي کچې ته نژدې وي. په هر حال، هرکله چې د هیموګلوبین په جوړیدلو کې کمی رامنځ ته سي، په حجره کې دهیموګلوبین سلنه کیدای سي ترپورته کچې دپام وړاندازه باندي رابنکته سي، دسروحجرو حجم دهغه لږ هیموګلوبین له کبله کوم چې حجره ډکوي، بنایي چې کم سي.

کله چې دهیماتوکریټ (د وینې هغه سلنه چې دحجرو په واسطه اشغال سویده په طبعي حالت کې د ۴۰-۴۵٪ ده) او هیموګلوبین کچه په هره حجره کې نارمل وي، د نارینه و

ټوله وينه په هر ۱۰۰ ملي ليتره وينه کې ۱۵ گرامه هيموگلوبين، اود بنځو ټوله وينه په هر ۱۰۰ ملي ليتره وينه کې په منځنۍ کچه د ۱۴ گرامه هيموگلوبين درلودونکې ده. لکه څرنګه چې په ۴۰ څپرکي کې د وينې په واسطه داکسيجن د ليرېد په بحث کې ويل سوي دي، هر گرام خالص هيموگلوبين د ۱،۳۴ ملي ليتره اکسيجن سره يوځای کيدلای سي. ځکه نو، دنارمل سړي دهر ۱۰۰ ملي ليتره وينې د هيموگلوبين په واسطه په اعظمې توګه ۲۰ ملي ليتره اکسيجن ليرېدول کيږي، په داسې حال کې چې په نارمل بنځه کې ۱۹ ملي ليتره اکسيجن کيدای سي چې يوړل سي.

د سرو حجرو توليد

د بدن هغه برخې چې سري حجري پکښي جوړيږي. د جنيني ژوند په لومړنيو اوونيو کې، لومړنۍ دويني ذنۍ لرونکې سري حجري په ژړه کڅوړه (Yolk sac) کې توليديږي.



۱-۱ شکل: په بيلا بيلو عمرونو کې د بيلا بيلو هډوکو په مغزو کې د سرو حجرو د توليد نسبي کچې

دامیندواری په دوهمو درېو میاشتو کې اینه د سرو حجرو د تولید لخوا اصلي غړی دی، ولي په لږه کچه په توري اولمفاوي غوټو کې هم تولیدیږي. وروسته بیا، دامیندواری په وروستی میاشت او همدارول دلنگون څخه وروسته، سري حجري یوازي د هډوکو په مغز کې تولیدیږي.

لکه په ۱-۱ شکل کې چې ښودل سوي دي، تر پنځه کلنۍ پوري د ټولو هډوکو مغز سري حجري تولیدوي. دشل کلنۍ څخه وروسته دا وږدو هډوکو مغز پرته د عضد او ساق د نژدي سرونو څخه ټوله غوږگرځي، نورو سري حجري نه سي تولیدولای. وروسته تر دغه عمر، غشايي هډوکي لکه دمالاتير، د ټټره هډوکي، پښتۍ، او ايليم د سرو حجرو تولید ته ادامه ورکوي. حتي د عمر په زیاتیدو سره دنوموړو هډوکو دمغز په واسطه د سرو حجرو د تولید کچه را ټیټیږي.

د ویني د حجرو جوړیدل

د ویني جوړونکي څو ظرفيتي مورني حجري، دنمو پارونکي، اود تکثر پارونکي. د ویني حجري خپل ژوند د هډوکو په مغز کې د یو ډول حجري څخه چې د *Pluripotential hematopoietic stem cell* په نامه یادېږي پیل کوي، بالاخره دهغې څخه د دورانې ویني ټولي حجري سرچینه اخلي.

۱-۲ شکل د *Pluripotential cells* پرله پسې ویش چې د دورانې ویني بیلابيلي حجري جوړوي ښيي. لکه څرنګه چې نوموړي حجري بیابیا جوړیږي، دهغوي یوه لږه برخه د دې لپاره چې دنوموړو حجرو زیرمه ورپوره کړي عیناً د اصلي *Pluripotential cells* په بڼه د هډوکو په مغز کې پاته کیږي، که څه هم چې د عمر په تیریدو سره دهغوي شمیرا کمېږي. ډیری دغه جوړي سوي حجري نوري هم ویشل کیږي او تکثر کوي ترڅو د حجرو نور ډولونه جوړ کړي لکه د ۱-۲ شکل په ښي خوا کې چې ښودل سوي دي. په منځني پړاو کې چې کومې حجري جوړیږي و اصلي مورنيو حجرو (*Pluripotential stem cells*) ته ډیري ورته دي، که څه هم چې هغوي لاد وړاندي نه په یوه جلا کړنښه کې چې *Committed stem cells* ورته ویل کیږي سره راټولي سوي دي.


کله چې د *Committed stem cells* بيلابيل ډولونه په کلچرکي وکرل سي، دويني د حجرو ځانګړي کورنۍ به جوړې کړي. د *Committed stem cells* هغه څانګه چې سري حجري جوړوي د *Colony-forming unit-erythrocyte* په نامه يادېږي، د (CFU-E) لنډيز څکه ورته کارول کېږي چې د *Stem cells* اړوند ډول وښيي. همدا ډول دهغه کورنيو جوړونکي څانګي چې ګرانولوسايټونه او مونوسايټونه جوړوي د (CFU-GM) په نښه ښودل کېږي، او هم داسې نوري.

دمورنيو حجرو د بيلابيلو ډولونو نمو او تکثر د يوشمير پروټينو په واسطه چې نمو پارونکي (*Growth inducers*) ورته ويل کېږي، مهارېږي. څلورستر د نمو پارونکي پيژندل سوي دي، چې هريو څانته بيلابيلي ځانګړتياوي لري. يودهغوي څخه *Interleukin-3* دي، چې نژدي د ټول مورنيو حجرو نمو او توليد پاروي، په داسې حال کې چې هغه نور بيا هريو يوازي د ځانګړو ډولونو نمو راپارولای سي.

د نمو پارونکي يوازي د حجرو نمو راپاروي نه تکثر. تکثرياد پروټينو ديوي بلي ټولګي چې *Differentiation inducers* ورته ويل کېږي دنده ده. دهغوي هريو د *Committed stem cell* د يوه ډول د تکثر يوياڅو پړاوو دويني دورو ستنيو پخو حجرو د جوړيدلو لپاره پرمخ بيايي.

په خپله د نمو او تکثر پارونکو توکو جوړيدل بيا د هډوکو د مغز څخه د باندې دنورو فکتورونو په واسطه مهارېږي. دبيلګي په توګه، د سرو حجرو اړوند، کله چې وينه داوړدي مودي لپاره د اکسيجن د کموالي سره مخامخ سي، د نمو او تکثر په پارونه او دزيات شمير سرو حجرو په جوړيدلو باندې منتج کېږي، چې ددې څپرکي په بهيرکي به وروسته وڅيرل سي.


دويني د سپينو حجرو اړوند، انتاني ناروغي دويني د سپينو حجرو دهغه ډولونو د نمو او تکثر، او بالاخره دهغوي د جوړيدلو لامل کېږي کومې چې دنوموړي انتان دمقابلې لپاره اړيني دي.



۲-۱ شکل: د هډوکوپه مغزکي دویني جوړونکي خوږفیتي مورنۍ حجري څخه دویني بیلابیلو حجرو جوړیدل

د سرو حجرو د تکثیر پړاونه

د سرو حجرو دلړۍ اړوند لومړنۍ حجره چې پیژندل کېدای شي هغه *Proerythroblast* ده، کوم چې د ۱-۳ شکل په پیل کې ښودل سوي ده. د کافي پاروني څخه وروسته، د CFU-E stem cells څخه زیات شمیر داډول حجري جوړېږي.



۳-۱ شکل: د نارمل سرو هجرو (RBCs) جوړیدل اود وینه لري په بیلابیلو ډولونو کې د سرو حجرو څانگړتیاوي

کله چې *Proerythroblast* حجري جوړي سي، خوځله نور هم ویشل کیږي، بالاخره یو زیات شمیر پخې سري حجري جوړوي. دلومړني ویش له امله چې کومې حجري جوړیږي هغوی ته *Basophil erythroblasts* ویل کیږي، دقلوي رنگ داخیستلوله امله دانوم ورکړه سوی دی؛ نوموړي حجري په دغه وخت کې دډیر لږ هیموگلوبین درلودونکي دي. په راتلونکې ویش کې لکه په ۱-۳ شکل کې چې لیدل کیږي نوموړي حجري د هیموگلوبین څخه ډکیږي، د هیموگلوبین کچه نژدې ۳۴٪ ته رسیږي، هسته یې وره اومتراکمه کیږي، دهستی پاتې شوني جذبیږي او یاد حجري څخه بهرایستل کیږي. په همدغه وخت کې اندوپلازمیک ریتیکولم هم جذبیږي. په دغه پړاو کې حجري ته *Reticulocyte* ویل کیږي، داځکه چې اوس لاهم هغه په لږه کچه د *Basophilic* توکو، چې په هغه کې دگلجي جهاز ځیني پاتې شوني، مایتوکوندریا، او ځیني نور اندوپلازمیک اورگانیلونه شامل دي، درلودونکې ده. د *Reticulocyte* په پړاو کې، حجري د *Diapedesis* (د شعریه عروقو دغشا دسوریو څخه تیریدل) عملیې په واسطه د هډوکو دمغز څخه شعریه عروقو ته تیریږي.


په نورمال حالت کې د ۱-۲ ورځو په پير کې دريتيکولو سايت Basophilic پاته توکي په خپله له منځه ځي، اوس نو نوموړي حجره يوه پخه سره حجره ده. د Reticulocyte ډيرلنډ عمر له کبله، دهغوي غلظت په وينه کې د ټولو سر و حجرو تر ۱٪ لا کم دی.

د سرو حجرو د جوړښت تنظيم - د اريټروپويتين رول

په دورانې سيستم کې د سرو حجرو ټوله کتله په ډيرو نري بریدونو کې تنظيميږي، دا ځکه چې (۱) په دوران کې کافي شمير سري حجري بايد شتون ولري، ترڅو چې په کافي اندازه اکسيجن د سرو څخه نسجونو ته وليږدوي، (۲) د سرو حجرو شمير بايد دوهمه ډيرنه سي چې د وينې بهير ډېر کړي. د دې مهارونکو ميکانيزمونو اړوند چې څومره پوهيږو، هغوی په انځوريزه بڼه په ۴-۱ شکل کې ښودل سوي، او په لاندي ډول دي.

د نسج د اکسيجن اروا د سرو حجرو د جوړښت اصلي تنظيمونکی دی. هر هغه حالت چې نسجونو ته د اکسيجن د ليرېدلېوالي لامل کېږي، معمولاً د سرو حجرو د جوړيدلو کچه لوړوي. ځکه نو، کله چې يوکس د وينې بهيدنې يا کوم بل لامل له امله په وينه لږې باندي اخته سي، سمدلاسه د هډوکو مغز په زياته کچه سره د سرو حجرو په جوړيدلو باندي پيل کوي. همدارنگه، هر کله چې د هډوکو دمغز ډيری برخه د هر لامل له امله زيانمنه سي، په ځانگړي توگه د X دورانگې د درملنې له امله، د هډوکو دمغز پاته برخه Hyperplasia کوي، ترڅو د بدن د سرو حجرو اړتيا ورپوره کړي.

په ډيرو لوړو ځايونو کې، چيري چې په هوا کې د اکسيجن کچه ډيره لږه وي، نسجونو ته کافي اکسيجن نه ليرېدول کېږي، د سرو حجرو جوړيدل ډير زياتوالي مومي. په دغه حالت کې، د سرو حجرو غلظت د سرو حجرو جوړيدل نه مهاروي، بلکه دهغه اکسيجن په واسطه کوم چې نسجونو ته دهغوي د اکسيجن د اړتيا د پوره کولو لپاره ليرېدول کېږي، مهاريږي.



۴-۱ شکل: دنسجونو دا اکسیجن دکموالي په حالت کي داریتروپوئیتین دمکانیزم ددندي له امله دسرو حجرو په جوړیدلو کي زیاتوالی

بیلابیلي دورانې ناروغی چې په محیطي رګونو کي دویني دبهر دکموالي لامل کیږي (په ځانګړي توګه هغه ناروغي چې کله وینه دسروڅخه تیرېږي دویني په واسطه د اکسیجن د جذب دعدم کفایي لامل کیږي) هم دسرو حجرو په جوړښت کي ډیروالي راوستلای سي. دا چاره دزره په ځنډنۍ بي وسۍ اودسرو په ډیرۍ ناروغیو کي ډیره ښه جوتیري، دا ځکه چې دنسجونو هغه Hypoxia چې دپورته حالاتو له کبله رامنځ ته کیږي دسرو حجرو جوړیدل ډیروي، په پایله کي هیماتوکریټ او همدارنګه په ټولیزه توګه سره دټولي ویني حجم لوړوي.

اريتروپويتين د سرو حجرو جوړښت پاروي، دهغه جوړيدل (اريتروپويتين) بيا د هاپيوکسيا په غبرگون کې زياتيږي. د اکسيجن د کمښت په حالاتو کې د سرو حجرو د جوړښت اصلي پارونکي يودوراني هورمون دي چې د Erythropoietin په نامه ياديږي، نوموړی هورمون يو گلايکوپروتين دی چې ماليکولي وزن يې ۳۴۰۰۰ دی. د Erythropoietin په نه شتون کې د اکسيجن کمښت د سرو حجرو پر جوړيدلو باندې لږه اغيزه لري او يا هم هيڅ اغيزه نه بڼدي. ولي کله چې د اريتروپويتين سيستم فعاله وي، د اکسيجن کمښت د اريتروپويتين په جوړښت کې د پام وړ ډيروالي راوړي، هغه بيا په خپل وار سره د سرو حجرو په جوړيدلو کې زياتوالي رامنځ ته کوي ترهغو چې Hypoxia له منځه ځي.

د اريتروپويتين په جوړيدلو کې د پښتورگو رول. دنارمل کس شاوخوا ۹۰٪ اريتروپويتين په پښتورگو کې جوړيږي؛ پاته برخه يې تر ډيره بريده پورې په اينه کې جوړيږي. دالا سمه جوتنه ده چې د پښتورگو په کومه برخه کې اريتروپويتين جوړيږي. يوا احتمال دادي چې د پښتورگو د ټيوبولو اپيتليل حجري اريتروپويتين ترشح کوي، دا ځکه چې Anemic وينه د ټيوبولو د شاوخوا شعريه عروقو څخه په کافي اندازه اکسيجن د ټيوبولو وزيات اکسيجن مصرف کونکو حجرونه نه سي رسولاى، ځکه نو د اريتروپويتين جوړيدل راپاروي.

کله کله د بدن دنورو برخو د اکسيجن کمښت، نه د پښتورگو، د پښتورگو د اريتروپويتين ترشح راپاروي، دا چاره ددي تجويز کوي چې کيداي سي چې بيله پښتورگو څخه نوري حسي اخذي موجودي دي کوم چې اضافي سياله پښتورگو ته ليږي چې نوموړي هورمون جوړکړي. په ځانگړي ډول، اپي نفرين او نوراپي نفرين دواړه اوڅو نور پروستا گلانډينونه هم د اريتروپروتين جوړيدل راپاروي.

کله چې ديوکس څخه دواړه پښتورگي وايستل سي اويا کله چې د پښتورگو د ناروغيو له کبله هغوى زيانمن سي، نوموړي کس به د تل لپاره په وينه لږې باندې اخته وي دا ځکه چې هغه ۱۰٪ اريتروپويتين چې په نورمال حالت کې په نورو نسجونو (په ځانگړي ډول اينه) کې جوړيږي، يوازي يوه دريمه ياتر نيمه پورې د بدن د اړتيا وړ د وينې سري حجري جوړولاى سي.

د سرو حجرو په جوړېدلو کې داريتروپوئین رول: کله چې يوکس يا ژوی په داسې اتموسفیر کې چې کم اکسیجن ولري ځای پر ځای سي، د څو دقیقو یا ساعتونو په موده کې د اريتروپوئین جوړېدل پیل کېږي، او د ۲۴ ساعتونو په موده کې اعظمي حد ته رسیږي. سره د دې بیا هم تر پنځو ورځو پورې په دوراني وینه کې نوي سري حجري نه ترسترگو کېږي. دې حقیقت او نورو څېړنو ته په کتنو سره، دا څرګنده سوي ده چې داريتروپوئین ستره اغیزه د هډوکو په مغز کې د Hematopoietic stem cells پارول دي ترڅو چې Proerythroblasts جوړي کړي. اريتروپوئین د Proerythroblasts پر جوړښت سربیره، د دې لامل کېږي چې نوموړي حجري بیلابیل Erythroblastic پړاونه تر نارمل حالت په چټکۍ سره ووهي، او همدارنګه د وینې د نوو سرو حجرو په جوړېدلو کې چټکتیا رامنځ ته کوي. د نوو سرو حجرو جوړېدل تر هغو پورې چې کس په کم اکسیجن لرونکي چاپیریال کې پاته کېږي او یا تر هغو چې په کافي کچه سري حجري جوړېږي ترڅو چې په کافي اندازه اکسیجن دا اکسیجن د کمښت سره سره نسجونو ته ورسوي، دوام مومي؛ په دغه حالت کې داريتروپوئین د جوړېدلو کچه تر داسې بریده پورې راټیټیږي چې په دوران کې د سرو حجرو شمیر د اړتیا په کچه کې وساتي نه ډیري.

داريتروپوئین په نه شتون کې، د هډوکو د مغز په واسطه یو څو سري حجري جوړېږي. د بله پلوه، کله چې په زیاته کچه اريتروپوئین جوړېږي، او هم په زیاته کچه اوسپني او نورو اړینو غذايي توکو ته لاس رسې وي، سري حجري کیدای سي چې تر نارمل حالت ۱۰ ځلي یا تر هغه لاهم ډیري جوړي سي. ځکه نو، د سرو حجرو په جوړښت کې داريتروپوئین د کنترول میکانیزم تر ټولو ځواکمن دي.

د سرو حجرو پخېدل — ویتامین B₁₂ (سیانو کوبالامین) او فولیک اسید ته اړتیا

د سرو حجرو بیابیا نوي کیدلو ته د پرله پسې اړتیا له امله، د هډوکو د مغز Erythropoietic حجري د بدن تر ټولو حجرو ډیري چټکي نموکونکي او جوړېدونکي حجري دي. ځکه نو، لکه څرنګه چې تمه کېږي، د هغوي پخېدل او د جوړېدلو کچه تر ډیره بریده پورې د کس د غذايي حالت په واسطه اغیزمنه کېږي.

د سرو حجرو د پخیدلو د وروستني پړاؤ لپاره په ځانګړي ډول دوه ویتامینونه (ویتامین B₁₂ او فولیک اسید) ډیرارین دي. د DNA د جوړیدلو لپاره هغوي د وارپوټه اړتیا سته، داځکه چې دهغوي هریو د بیلي لاري څخه د thymidine triphosphate (د DNA د جوړښت یو اصلي بلاک دي) په جوړیدلو کې برخه اخلي. ځکه نو، د ویتامین B₁₂ او فولیک اسید هریو کمښت د غیرطبعي DNA او یاد هغه د نقص لامل کیږي، چې په پایله کې د هستي په پخیدلو او حجروي ویش کې خلل رامنځ ته کیږي. سربیره پردې، د هډوکو دمغز اریټرو بلاستیک حجري، سره د دې چې سریع تکثیر نه سي کولای، تر نارمل حالت لویې سري حجري چې د Macrocytes په نامه یادېږي جوړوي، حجره معمولاً د عادي مقعرالطرفین ډیسک پرځای ماتیدونکي، غیرمنظمه، لویه، او بیضوي غشالري. دغه ناقصي جوړي سوي حجري، دورانې وینې ته تر ننوتلو وروسته، په نورماله توګه اکسیجن لیرېدوي، ولي دهغوي نازکوالي د دې لامل کیږي چې دنورمال حالت نیمايي او یا یو پردریمه لنډ عمر ولري. د پورته څرګندونو په پراکي ویلای سو چې د ویتامین B₁₂ او فولیک اسید کموالي د Erythropoiesis په پړاؤ کې د حجري د پخیدلو د عدم کفایي لامل کیږي.

په معدي معایي لاره کې د ویتامین B₁₂ د کم جذب له امله د پخیدلو عدم کفایه — وژونکي وینه لري.

په معدي معایي لاره کې د ویتامین B₁₂ د جذب عدم کفایه د سرو حجرو د پخیدلو د عدم کفایي یو معمول لامل دي. دا حالت معمولاً د *Pernicious anemia* په ناروغي کې (په کومه چې اساسي اېنارملیتي د معدي مخاطي غشا تروفي ده او دهغې له امله معده نارمل ترشحات نه سي ترسره کولای) رامنځ ته کیږي. د معدي د غوټو *Parietal cells* یو ګلایکوپروتین چې *Intrinsic factor* ورته ویل کیږي ترشح کوي، نوموړي فکتور د غذایی ویتامین B₁₂ سره یوځای کیږي او هغه په کولمو کې د جذب لپاره آماده کوي. یاد فکتور دا چاره په لاندې ډول ترسره کوي: (۱) لومړی دننۍ فکتور د ویتامین B₁₂ سره په کلک ډول مېنلې. په دغه مېنستي حالت کې، ویتامین B₁₂ د معدي معایي لاري د انزایمونو څخه ژغورل کیږي. (۲) په مېنستي بڼه کې، دننۍ فکتور د لیوم د مخاطي حجرو د مساوي څنډې د غشا د ځانګړو اخذوسره مېنلې. (۳) وروسته، په راتلونکو څوساعتو کې ویتامین B₁₂ د Pinocytosis د عملیې په واسطه وویني ته لیرېدول کیږي، دننۍ فکتور او ویتامین B₁₂

دواړه يوځاي د غشا څخه تيرېږي. ځکه نو، د دنني فکتور نه شتون د ویتامين B₁₂ د کم جذب له امله، و ویتامين B₁₂ ته لاس رسې کمیږي.

کله چې ویتامين B₁₂ دمعدې معايې لاري څخه جذب سي، هغه لومړي په اينه کې په زیاته کچه سره زيرمه کېږي، وروسته ورو ورو د هډوکو دمغز دارټياسره سم آزادېږي. د سرو حجرو د پخيدلو لپاره لږترلږه دورځي د ۱-۳ مايکروگرامه ویتامين B₁₂ ته اړتياسته، په داسې حال کې چې په اينه او د بدن په نورو برخو کې ترپورته کچې ۱۰۰۰ ځلي ډير زيرمه کيدای سي. ځکه نو، که چيرې د ۳-۴ کلونو لپاره د ویتامين B₁₂ په جذب کې خنډ رامنځ ته سي، د سرو حجرو د پخيدلو د عدم کفايي له امله وينه لږې رامنځ ته کېږي.


د فولیک اسيد (Pteroylglutamic Acid) د لږوالي له امله د پخيدلو عدم کفايه. فولیک اسيد د شنوسابو، ځينوميو، او غوښې (په ځانگړي ډول اينې) يو طبعي جز دي. په هر حال، هغه د پخيدلو پرمهال په اسانۍ سره له منځه ځي. همدارنگه، هغه خلگ چې دمعدې معايې لاري د جذب اختلال ولري، لکه د کوچنيو کولمو په يوه ډيره پيښيدونکي ناروغي کې چې Sprue نومېږي، معمولاً د ویتامين B₁₂ او فولیک اسيد جذب د جدي گواښ سره مخامخ کېږي. ځکه نو، ډيرې وختونه چې د سرو حجرو په پخيدلو کې خنډ رامنځ ته کېږي، لامل يې د ویتامين B₁₂ او فولیک اسيد دواړو کم جذب وي.

د هيموگلوبين جوړيدل

د هيموگلوبين جوړيدل د Proerythroblasts په پړاو کې پيل کېږي او د سرو حجرو د ريتيکولوسايت ترپړاوه پوري دوام کوي. ځکه نو، ريتيکولوسايت د هډوکو دمغز تر پريښيدلو او د وينې بهيرته تر ننوتلو وروسته، د يوې ورځې لپاره نورهم ترهغوچې په پخو سرو حجرو باندې بدلېږي په لږه کچه د هيموگلوبين جوړيدلو ته ادامه ورکوي.

۱- ۵ شکل د هيموگلوبين د جوړيدلو بنسټيز کيمياوي پړاونه نښي. لومړی هغه Succinyl-CoA چې په Krebs' metabolic cycle (لکه په ۲۷ څپرکي کې چې څيرل سوي دي) کې جوړسوی دی د Glycine سره يوځای کېږي او د Pyrrole يوماليکول جوړوي. بيا په خپل وار سره د Pyrrole څلورماليکوله سره يوځای کېږي او Protoporphyrin IX جوړوي،

هغه بيا په خپل وارسره داوسپني سره يوځای کيږي او د Heme ماليکول جوړوي. په پای کې د Heme هر ماليکول دپولي پيپتايډ ديوه اوږدځينځير سره چې د Globin په نامه ياديږي او د رايبوزومونو په واسطه جوړيږي يوځای کيږي، د هيموگلوبين يوه برخه چې د هيموگلوبين د ځينځيره په نامه ياديږي جوړوي لکه په ۱-۶ شکل کې چې ليدل کيږي. هر ځينځير شاوخوا ۱۶۰۰۰ ماليکولي وزن لري؛ دهغوي څلور ځينځيرونه په خپل وارسره په سست ډول سره يوځای کيږي او د هيموگلوبين ماليکول جوړوي.



د هيموگلوبين بيلابيل کوچني ځينځيرونه يوډبل څخه دپولي پيپتايډ په برخه کې د امينو اسيدونو دځای پرځای کيدوله امله لږڅه توپير لري. نوموړي بيلابيل ځينځيرونه د الفا ځينځيرونو، بيتا ځينځيرونو، گاما ځينځيرونو، او دلتا ځينځيرونو په نامه ياديږي. په کاهلانو کې ډير معمول هيموگلوبين Hemoglobin-A دی، چې ۲۴۴۵۸ ماليکولي وزن لري، او د دوو الفا او دوو بيتا ځينځيرونو څخه جوړسوی دی.


دا چې د هيموگلوبين هر ځينځير د هيم ديوه Prosthetic گروپ (کوم چې يواډوم اوسپنه لري) درلودونکی دی، او همدارنگه د هيموگلوبين هر ماليکول څلور د هيموگلوبين ځينځيرونه لري، د هيموگلوبين په هر ماليکول کې څلور اتومه اوسپنه موندل کيږي؛ چې دهغوي هريو د

يوه ماليکول اکسيجن سره په سست ډول يوځاي کيږي، په ټوليزه توگه سره د هرماليکول هيموگلوبين په واسطه څلور ماليکوله (اته اتومه) اکسيجن ليردول کيږي.

د هيموگلوبين په ماليکول کې د هيموگلوبين د ځينځيرونو ډول د هيموگلوبين سره د اکسيجن د يوځاي کيدلو ميل تعينوي. د ځينځيرونو اختلال د هيموگلوبين د ماليکول فزيکي ځانگړتياوي هم کيدای سي چې واپروي. د بيلگي په توگه، په *Sickle cell anemia* کې د دواړو بيتا ځينځيرونو په يوه نقطه کې د *Glutamic acid* ځای د *Valine* امينو اسيد نيسي. کله چې دا ډول هيموگلوبين د کم اکسيجن سره مخامخ سي، هغوي د سرو حجرو په منځ کې اوږده کرستلونه جوړوي، چې کله کله د هغوي اوږدوالي ۱۵ مايکرومتر ته رسيږي. د دې چارې (د کرستلونو شتون) له امله سري حجري نه سي کولای چې د کوچنيو شعريه عروقو څخه تيري سي، د کرستلونو تيري څوکي د حجروي غشا د څيريدلو لامل کيږي، او *Sickle cell anemia* رامنځ ته کوي.

د هيموگلوبين سره د اکسيجن يوځاي کيدل: د هيموگلوبين د ماليکول ډيره ارزښتناکه خاصه داده چې د اکسيجن سره په سست اورجعي ډول يوځاي کيږي. د اکسيجن - هيموگلوبين دغه وړتيا په ۴۰ څپرکي کې د تنفس سره اړوند په تفصيل سره څيرل سوي ده، دا ځکه چې په بدن کې د هيموگلوبين لومړنۍ دنده په سږو کې د اکسيجن سره يوځاي کيدل او وروسته بيا په محيطي نسجي شعريه عروقو کې چيري چې د اکسيجن قسمي فشار د سږو په پرتله ډير کم دي، د نوموړي اکسيجن په اسانۍ سره آزاد ول دي.

اکسيجن د هيموگلوبين په ماليکول کې د اوسپني د دوو مثبتو بانډوسره نه يوځاي کيږي. بلکه د اوسپني د اتوم د هغه بانډونوسره چې *Coordination* بانډونه ورته ويل کيږي په سست ډول يوځاي کيږي. نوموړي بانډ ډير سست دی، په ډيره اسانۍ سره بيرته گرځي (ماتيږي). سربيره پردي، اکسيجن په ايوني بڼه نه اوږي بلکه په ماليکولي بڼه (د دوو اتومه اکسيجن څخه جوړ) ونسجونو ته وړل کيږي، د سستي او په اسانۍ سره ماتيدونکي رابطې له کبله، هغه د نسجونو په مايعاتو کې بيا هم په ماليکولي بڼه (نه ايوني اکسيجن) خوشي کيږي.



۱-۲ شکل: دهیموگلوبین دمالیکول بنسټیز جوړښت (دهیم دڅلورو ځینځیرونو څخه یو، کوم چې د هیموگلوبین د جوړښت لپاره سره یوځای کیږي)، بنیي.


د اوسپني استقلاب

اوسپنه نه یواځې داچې دهیموگلوبین دجوړښت لپاره مهمه ده بلکه په بدن کې د نورو اړینو توکو لکه میوگلوبین، سائتوکرومونه، سائتوکروم اکسیدیز، پراکسیدیز، او کتلیز دجوړیدلو لپاره هم ارزښت لري، ځکه نو په هغه طریقه باندې پوهیدل، دکومي په واسطه چې بدن داوسپني څخه گټه اخلي اړین بریښي. په ټولیزه توګه سره په بدن کې د اوسپني منځنۍ کچه ۴-۵ گرامه ده، چې دهغې شاوخوا ۲۵٪ دهیموگلوبین په بڼه شتون لري. شاوخوا ۴٪ دمیوگلوبین په بڼه، ۱٪ دهیم دهغه بیلابیلو مرکباتو په بڼه کوم چې دحجري په دننه کې اکسیدیشن پرمخ وړي، او ۱۰٪ دپلازما د transferrin پروتین سره په ترکیبي بڼه شتون لري، د ۱۵-۳۰٪ د بیاګټي اخستني لپاره په ریتیکولواندوتلیل سیستم او داينې په پارانشیمال حجرو کې عموماً د ferritin په بڼه زيرمه کیږي.

د اوسپني لیریدل اوزیرمه کیدل. په بدن کې داوسپني لیریدل، زيرمه کیدل، اومیتابولیزم په ۷-۱ شکل کې بنودل سوي دي او په لاندي ډول رنهورباندې اچول کیږي: کله چې اوسپنه په وړوکو لومو کې جذب سي، سمدلاسه په پلازما کې دبتا گلوبولین (Apotransferrin) سره

یوځای کيږي او *Transferrin* جوړوي، وروسته تر هغه په پلازما کې ليرېډول کيږي. اوسپنه د *Transferrin* سره په سست ډول منښلې، او د بدن په هره برخه کې د هرنسج و حجري ته په اسانۍ سره آزاد کيږي. په وينه کې اضافي اوسپنه په ځانگړي توگه د ايني په *Hepatocytes* او په لږه کچه د هډوکو د مغز په ريتيکولو اندوتيل حجرو کې زيرمه کيږي.

د حجرو په سايتوپلازم کې، اوسپنه تر ډيره بريده پورې د يوه پروتين (*Apo ferritin*) سره يوځای کيږي او *ferritin* جوړوي. اپوفيريتين شاوخوا ۴۶۰۰۰۰ ماليکولي وزن لري، اوسپنه په بيلابيلو کوچوسره د دغه لوی ماليکول سره داوسپني درايکلونودتوتوپه بڼه يوځای کيدای سي؛ ځکه نو *ferritin* کيدای سي چې په لږه يا ډيره کچه سره اوسپنه ولري. کومه اوسپنه چې د *ferritin* په بڼه زيرمه کيږي داوسپني زيرمه ورته ويل کيږي.



۷-۱ شکل: د اوسپني ليرېد او متابوليزم

داوسپني ډيره لږه اندازه د زيرمي په ځای کې كاملا په غيرمنحله بڼه چې د هيموسيدرين په نامه ياد کيږي شتون لري. دا حالت په ځانگړي توگه هغه مهال کله چې په بدن

کي د ټولي اوسپني کچه د آپوفيريتين دزيرمي ترکچي واوري، رامنځ ته کيږي. هيموسيدرين په حجروي دلوپوتوپه بڼه راټوليري چي ترمايکروسکوپ لاندې د لويو ذرو غوندي بنکاري. خودهغوي په پرتله، د فيريتين ذري ډيري وړي اوخپري دي، د حجري په سايتوپلازم کي معمولاً يوازي د الکترون مايکروسکوپ په واسطه ليدل کيداي سي.

کله چي په پلازما کي د اوسپني کچه راټيټه سي، د فيريتين دزيرموخه لږه اوسپنه په اساني سره بي ځايه کيږي، او د پلازما په واسطه د ترانسپيرين په بڼه د بدن وهغه ځايونو ته چيري چي هغي ته اړتياوي ليږدول کيږي. د ترانسپيرين د ماليکول يواځني ځانگړتيا داده چي هغه په ډير کلک ډول د هډوکوپه مغز کي داريتروبلستونو د غشاؤ سره منبلي. وروسته د مبنستي اوسپني سره يوځاي، د اندوسايتوزيز د عمليي په واسطه داريتروبلستونو و دننه ته ننوزي. هلته د ترانسپيرين په واسطه نيغ په نيغه و مائتو کوندر يا چيري چي هيم جوړيږي سپارل کيږي. هغه خلگ چي په وينه کي په کافي کچه ترانسپيرين ونلري، نه سي کولای چي اوسپنه و اريتروبلستونو ته وليږدوي، په دي توگه شديد هايپوکرومک وينه لري (په کوم کي چي سري حجري تر عادي حالت ډير کم هيموگلوبين لري) رامنځ ته کيږي.

وروسته تر هغه چي سري حجري دخپل ژوند دوره تيره کړي اوله منځه لاړي سي، هغه هيموگلوبين چي دهغوي څخه ازاديري دمونوسايت-مکروفاج حجرو په واسطه اخيستل کيږي. اوسپنه هم هلته ځيني ازاديري او د فيريتين په زيرمو کي (کوم چي د نوي هيموگلوبين د جوړيدلو لپاره اړتيا پرمهال کارول کيږي) زيرمه کيږي.

د اوسپني ورځني ضياع. نارينه دورځي ۲،۶ گرامه اوسپنه، زياتره په غايطه موادو کي ضايع کوي. نوره وينه هغه مهال د لاسه ورکوي کله چي وينه بهيدنه رامنځ ته سي. په بنځو کي، د مياشتني عادت داورد مهاله ويني د ضياع له کبله (داضافه ويني د لاسه ورکول) د اوسپني ورځني منځني کچه شاوخوا ۳،۱ گرامه ته رسيږي.

په معدي معايي لاره کي د اوسپني جذب

اوسپنه د کوچنيو کولموپه ټولوبرخو کي اکثر په لاندې توگه جذبيري. اينه په متوسطه اندازه *Apotransferrin* و صفراته ترشح کوي، کوم چي د صفر د لاري څخه و اثناعشرته

تویبیري. په دې ځای کې *Apotransferrin* د آزادې اوسپنې او همدارنګه داوسپنې د ځینو مرکباتو لکه هیموګلوبین او مایوګلوبین سره چې په غوښو کې شتون لري او په خوراک کې داوسپنې دوه مهم منابع بلل کېږي منبلي. نوموړي مرکب ته *Transferrin* ویل کېږي. هغه په خپل وار سره د کولمو د اپیتیل حجرو دمخاطي غشا د آخډوپه واسطه جذب او د هغوی سره منبلي. وروسته د *Transferrin* مالیکول دخپلي زیرمه سوي اوسپنې سره یوځای د *Pinocytosis* د عملیې په واسطه اپیتیل حجرو ته جذبېږي او وروسته بیا د نوموړو حجرو لاندې شعریه عروقو ته د *Plasma transferrin* په بڼه ازادېږي.

په کولمو کې داوسپنې جذب ډیر ورو (په اعظمې توګه دورځي څوملې ګرامه) دی. دا په دې معنی دی، که څه هم چې په خوراک کې په ډیره کچه اوسپنه شتون ولري، یوازې د هغې لږ مقدار کیدای شي چې جذب شي.

د بدن د ټولي اوسپنې تنظیم د جذب د کچې په مهارولو سره. کله چې بدن داوسپنې په واسطه مشبوع شي، په دې معنی چې داوسپنې د زیرمويه ځایونو کې ټوله *Apo ferritin* داوسپنې سره یوځای سوي وي، په کولمو کې دنوري اوسپنې جذب ډیر کمیږي. برعکس، کله چې د اوسپنې زیرمې خپله اوسپنه د لاسه ورکړي، داوسپنې د جذب کچه کیدای شي تر عادي حالت پنځه ځله یا تر هغه لاهم ډیره شي. ځکه نو، د بدن ټوله اوسپنه تر ډیره بریده پوري د جذب د کچې د تغیر خورلو په واسطه تنظیمېږي.

د سرو حجرو د ژوند موده او د هغوي له منځه تلل

کله چې سري حجري د هډوکو دمغزڅخه دویني دوران ته ننوزي، هغوي په عادي حالت کې وړاندې تر دې چې له منځه لاړي سي په منځني ډول ۱۲۰ ورځي په وینه کې دوران کوي. که څه هم چې پخې سري حجري هسته، مایټوکاندريا، یا اندوپلازمیک ریتیکولوم نه لري، ولي هغوي بیا هم هغه سائتوپلازمیک انزایمونه (کوم چې ګلوکوز میتابولیز کولای سي او په لږه کچه *Adenosine Triphosphate* جوړوي) لري. نوموړي انزایمونه همدارنګه (۱) د حجروي غشا ارتجاعي خاصیت ساتي، (۲) د حجروي غشا څخه د ایونونو تیریدل ساتي، (۳) د حجرو د هیموګلوبین اوسپنه د *ferrous* په بڼه (نه د *ferric* په بڼه) ساتي، او (۴) په سرو حجرو

کي پروټينونه دا اکسیديشن څخه ژغوري. د زړو سرو حجرو دغه متابولیک سيستمونه د وخت په تیریدو سره ورو ورو دکاره لویږي، او حجري ډيري ماتیدونکي کيږي، دا ځکه چي دهغوی حیاتي پروسی دکاره لویږي.

کله چي دسري حجري غشا نری سي، حجره په دوران کي د تنګوځایونو څخه د تیریدلو پرمهال څیريږي. ډیری سري حجري کله چي دتوري دسره پلپ څخه تیريږي، په خپله په توري کي له منځه ځي (په دي ځاي کي دتوري دسره پلپ دتنبونوپه واسطه چي کوم جوړښت رامنځ ته سوی دی، اودهغه څخه باید چي سري حجري تيري سي، یوازي ۳ مايکرو مترپراخوالی لري، په داسي حال کي چي دسرو حجرو قطر ۸ مايکرومتره دی). کله چي توری وایسنل سي په دوران کي دغیرطبعي زړو سرو حجرو په شمیرکي دپام وړ ډيروالي راځي.

د هیموګلوبین له منځه تلل. کله چي سري حجري وچوي او هیموګلوبین دهغوي څخه ازاد سي، نوموړي هیموګلوبین نژدي سمداسه د بدن په ډیری برخوکي دمکروفاجونو، په ځانګړي ډول دایني دکیفر حجرو اودتوري اودهډوکو دمغز دمکروفازونو په واسطه تیريږي. د راتلونکو څوساعتو یا ورځو په بهیرکي مکروفازونه دهیموګلوبین څخه اوسپنه ازادوي اوهغه بیرته ویني ته تیريږي، د transferrin په واسطه دهډوکو مغزته دنو سرو حجرو د جوړیدلو، یا په اینه اود بدن په نورو برخوکي د ferritin په بڼه دزیرمه کیدلو لپاره وړل کيږي. دهیموګلوبین دمالیکول دپورفیرین برخه دمکروفازونوپه واسطه دیولرپراؤنوترتیرولو وروسته په صفراوي رنگ (بیلیروبین) باندي اوړي، ویني ته ازادیري، او وروسته دایني په واسطه وصفرا ته ترشح کيږي اود بدن څخه وزی؛ داموضوع دایني د دندوسره یوځاي په ۷۰ څپرکي کي څیرل سوي ده.

انیمیاوي (Anemias)

وینه لری (انیمیا) په وینه کي دهیموګلوبین دکموالي په معنی ده، کیدای سي چي د سرو حجرو دشمیر دکموالي اویا په حجروکي دهیموګلوبین دلروالي له کبله رامنځ ته سي. د وینه لري ځیني ډولونه اودهغوی فزیولوژیک لاملونه په لاندی ډول دي.

انيميا دويني دضیاع له امله. د چټکي وينې بهيدني څخه وروسته، بدن د پلازما مايع برخه ۱-۳ ورځو په موده کې جبران کوي، او هغه په وينه کې د سرو حجرو غلظت را ټيټوي. که چيرې بل ځل وينه بهيدنه رامنځ ته نه سي، د سرو حجرو شمير معمولاً د دوو يادرو او نيوپه بهير کې عادي حالت ته راگرځي.

په ځنډنۍ وينه بهيدنه کې، کس نه سي کولای چې دومره په زياته کچه سره اوسپنه د هيموگلوبين د جوړيدلو لپاره په کولمو کې جذب کړي په کومه کچه چې ضايع کيږي. کومې سري حجري چې جوړيږي په هغوي کې د هيموگلوبين کچه ډيره لږه وي، په پايله کې مايکروسايتيک، هايپوکروميک وينه لري. رامنځ ته کيږي لکه په ۱ ۳ شکل کې چې بنودل سوي دي.

اپلاستيک انيميا (Aplastic Anemia). د هډوکو دمغز *Aplasia* د هډوکو دمغز د دندې دنه تر سره کولو په معني ده. د بيلگي په توگه، کله چې يو کس دهستوي بمب د چاودنې له امله د گاماورانگوسره مخامخ سي، کيدای سي چې د هډوکو دمغز يې په بشپړه توگه زيانمن سي او د څواو نيوپه پير کې په وژونکې وينه لري باندي اخته سي. همدارنگه د X دورانگو ډيره درملنه، ځيني صنعتي کيمياوي توکي، او حتي ځيني هغه درمل چې کس حساسيت ورسره لري، کيدای سي همدغسي اغيزي وبندي.

مگا لوبلاستيک انيميا (Megaloblastic Anemia). د ويتامين B₁₂، فولیک اسيد، اود معدي دمخاط د دنني فکتور اړوند دمخکنيو څرگندونو څخه دا په اسانۍ سره فهمول کيږي، چې دهغوي د هريوه نه شتون د هډوکو په مغز کې د Erythroblasts جوړيدل ډيروړو کوي. په پايله کې سري حجري ډيري غټيږي، غيرطبعي بڼه غوره کوي، چې *Megaloblasts* ورته ويل کيږي. ځکه نو، دمعدي دمخاط اتروفني (لکه په *Pernicious anemia* کې چې رامنځ ته کيږي)، او ياد ټولي معدي دلاسه ورکول (لکه په *Gastrectomy* کې چې رامنځ ته کيږي)، کيدای سي چې ميگالوبلاستيک وينه لري رامنځ ته کړي. همدا ډول په هغه ناروغانو کې چې د کولمو د *sprue* په ناروغي (په کومه کې چې ويتامين B₁₂، فولیک اسيد، اونورد B مرکبات لږ جذبېږي) باندي اخته وي، معمولاً ميگالوبلاستيک وينه لري رامنځ ته کيږي. دا ځکه چې په دغه حالاتو کې اريټروبلاستونه دومره په چټکۍ سره تکثر نه سي کولای چې نارمل شمير سري حجري جوړي کړي، جوړي سوي حجري لويي، عجبه بڼي، اوماتيدونکې

غشاوي لري. نوموړي حجري په اسانۍ سره چوي، چي کس دکافي سروحجرو دکمښت په ناوړه حالت کي پريږدي.

هيمولايټيک انيميا (Hemolytic Anemia). د سروحجرو په بيلا بيلو اختلالاتو کي (کوم چي ډيري يي په ارثي ډول رامنځ ته کيږي) حجري ماتيدونکي گرځي، کله چي هغوي دشعريه عروقو په ځانگړي توگه دتوري څخه تيريږي په اسانۍ سره چوي. که څه هم چي دجوړوسو سروحجرو شمير نارمل وي، اوياحتی په ځينو هيمولايټيک ناروغيو کي تر نارمل حالت لاهم ډيرزيات وي، د ماتيدونکو سروحجرو دژوند موده دومره ډيره لنډه وي، چي تر جوړيدلو يي له منځه تلل ډيرگرندی وي، په پايله کي په جدي وينه لږي باندي پای ته رسيږي. ددي انيمياگانو ځيني ډولونه په لاندي ډول دي.

په ارثي *Spherocytosis* کي، سري حجري دمقعرالطرفينه ډيسکونوپه شان نه وي، بلکه ډيري وړي او کروي بني لري. نوموړي حجري دفشار په وړاندي مقاومت نه سي کولای، داځکه چي دطبعي مقعرالطرفينه ډيسکونوپه شان سسته اود کڅوړي غوندي حجروي غشا نه لري. کله چي دتوري دپلپ اويادنوروتنگورگونو دبسترڅخه تيريږي، دډيرلږ فشار په واسطه په ډيره اسانۍ سره چوي.

په *Sickle cell anemia* کي، کومه چي د ۱-۳٪ لويديځو افريقايانو او تورپوستو امريکايانو کي شتون لري، حجري غيرعادي هيموگلوبين چي *Hemoglobin S* ورته ويل کيږي لري، دهيموگلوبين ماليکول دبیتا ناقص ځينځيرونه لکه چي وړاندي په دي څپرکي کي يادونه ورڅخه وسوه لري. کله چي داډول هيموگلوبين داکسيجن دکمښت سره مخامخ سي، هغه دسروحجرو په منځ کي په اوږدو کرستلونو باندي اوږي. نوموړي کرستلونه حجري ته د مقعرالطرفينه ډيسک پرځای دلوربڼه ورکوي. په حجره کي رسوب سوي هيموگلوبين دحجري غشاته هم زيان رسوي، ځکه نوحجري ډيري ماتيدونکي گرځي، اودجدي وينه لږي لامل کيږي. داډول ناروغان معمولاً دپيښويوه وژونکي دايره چي د sickle cell ناروغۍ (crisis) په نامه ياديږي، تجربيه کوي، په نسجونو کي داکسيجن کم فشار د (Sickling) لامل کيږي، سري حجري چوي، هغه په خپل وار سره داکسيجن نسبي فشار کموي، لانورهم د sickling اود سروحجرو دله منځه تللولامل کيږي. کله چي نوموړي پروسه پيل سي، په چټکۍ سره پرمخ ځي، دڅوساعتونو په بهير کي دسروحجرو شمير ډير کميږي، چي بالاخره دمړيني لامل کيږي.

په Erythroblastosis fetalis کې، د ماشوم Rh^+ سري حجري د Rh^- مور د انتي باډيگانو تربريد لاندې راځي. نوموړي انتي باډيگانې Rh^+ حجري نازکي کوي، دهغوي د ژر چولو اود زيږيدونکي ماشوم په شديدې انيميا باندې داختمه کيدل لامل کېږي. داموضوع د وينې د Rh فکتور سره اړوند په ۴ څپرکي کې څيړل سوي ده. په Erythroblastosis fetalis کې چې کومې نوي سري حجري په ډيري چټکۍ سره د منځه تللو سر و حجرو پرځاي جوړېږي، د دوران ته د هډوکو دمغزڅخه د سرو حجرو د زيات شمير لومړنيو (Blast) شکلونو دننوتلو لامل کېږي.

د دوراني سيستم پردندو باندي د انيميا اغيزي

د وينې ويسکوزيتي (Viscosity) لکه څرنګه چې په ۱۴ څپرکي کې چې وڅيړل سوه، نژدې په بشپړه توګه سره په وينه کې د سرو حجرو په غلظت پوري اړه لري. په شديدې انيميا کې د وينې ويسکوزيتي داوبو ۵،۱ برابره دنارمل حالت پرځاي چې داوبو ۳ برابره ده راتپيږي. د ويسکوزيتي کموالي په محيطي رګونو کې د وينې د بهير په وړاندي مقاومت راکنسته کوي، ځکه نو د عادي حالت په پرتله وينه په ډيره چټکۍ سره په نسجونو کې بهيږي او بيا بيرته زړه ته راګرځي، په دې توګه قلبي دهانه ډيره زياتوي. سربيره پردې، هايپوګسيا چې د وينې په واسطه د لږ اکسيجن د ليرد له امله رامنځ ته کېږي، د محيطي نسجونو رګونه پراخوي، ډيري وينې ته اجازه ورکوي چې و زړه ته راوګرځي، بيا هم قلبي دهانه لوړې کچې ته پورته کوي - چې کله کله تر عادي حالت درې څلور ځلي زياتيږي. ځکه نو، د انيميا دسترو اغيزو څخه يوه هم د قلبي دهانې ډير زياتوالي، او هم پر زړه باندي د پمپ کولو د کار ډيروالي دی.

په انيميا کې د قلبي دهانې ډيروالي په نسبي توګه د انيميا د اکسيجن د ليرد د لږوالي نښه څنډې کوي، که څه هم چې د وينې يوه معينه اندازه يوازي يوه لږه اندازه اکسيجن ليردوي، د وينې بهير تر داسې بريده پوري رسېږي، چې په نورماله اندازه اکسيجن و نسجونو ته ورسوي. په هر حال، کله چې انيميا کس په ورزش پيل وکړي، دهغه زړه نه سي کولای چې ډيره وينه لکه چې هغه وړاندي پمپ کوله پمپ کړي. ځکه نو، د ورزش پرمهال، اکسيجن ته د نسجونو اړتيا زياتيږي، په نتيجه کې هايپوګسيا رامنځ ته کېږي، اود زړه د بيړنۍ بي وسۍ لامل کېږي.

پولي سائيميا (Polycythemia)

ثانوي پولي سائيميا. کله چې نسجونه (په اتوموسفیرکي ډاکسیجن دلزوالي له کبله لکه په لوړو ارتفاعاتو کې، یا نسجونو ته د کافي اکسیجن دنه رسیدلو له کبله لکه د زړه په عدم کفایه کې) په هایپوکسیا باندې اخته سي، د وینې جوړونکي غړي په اتوماتیک ډول سره په زیاته کچه نوري سري حجري جوړوي. دا حالت د ثانوي پولي سائیمیا په نامه یادېږي، د سرو حجرو شمیر په یوه ملي متر مکعب وینه کې د ۶-۷ میلیونه پوري چې تر نارمل حالت نژدې ۳۰٪ زیاتي دي رسیږي.

د ثانوي پولي سائیمیا یو ډیر معمول ډول چې فزیولوژیکه پولي سائیمیا هم ورته ویل کېږي، په هغه خلګو کې لیدل کېږي کوم چې په ۱۴۰۰۰-۱۷۰۰۰ پوټه لوړو ځایونو (چیرې چې په اتوموسفیرکي ډاکسیجن کچه ډیره لږه ده) کې ژوند کوي. په هغوی کې د سرو حجرو شمیر معمولاً ۶-۷ میلیونه/ملي متر مکعب وي؛ دا حالت دي خلګو ته اجازه ورکوي چې په دوامداره توګه په اتوموسفیرکي د لږه واسره سره سخت کارونه ترسره کړي.

پولي سائیمیا ویرا (Erythremia). سربیره پر هغه خلګو چې فزیولوژیکه پولي سائیمیا لري، نور بیا د یو پیتالوجیک حالت چې Polycythemia Vera ورته ویل کېږي درلودونکي دي، په کوم کې چې د سرو حجرو شمیر ۷-۸ میلیونه/ملي متر مکعب او هیماټوکریټ د ۴۰-۴۵٪ پر ځای کېدای سي چې ۲۰-۷۰٪ وي. پولي سائیمیا ویرا په Hemocytoblastic cells کې کومې چې د وینې حجري جوړوي، د یوه جنیټیکي تغیر له کبله رامنځ ته کېږي. Blast حجري (سره د دي چې لادوراندې نه ډیري سري حجري شتون لري) د سرو حجرو جوړښت ته ادامه ورکوي. دا چاره په هم هغه طریقې سره لکه د تیو تومور چې د تیو د زیاتو ځانګړو حجرو د جوړیدلو لامل کېږي، د زیات شمیر سرو حجرو د جوړیدني لامل کېږي. دا چاره معمولاً د وینو د سپینو حجرو او دمویه صفيحاتو د ډیري زیاتي جوړیدني لامل هم کېږي.

په پولي سائیمیا ویرا کې نه یوازې دا چې هیماټوکریټ لوړېږي، بلکه د وینې حجم هم ډیرېږي، چې کله کله تر عادي حالت دوه ځلي زیاتېږي. په پایله کې درګونو ټول سیستم د وینې څخه ډیره شدت سره ډکېږي. سربیره پردې، ډیری شعریه عروق د ګاټه وینې په واسطه بندېږي؛ په پولي سائیمیا ویرا کې کله کله د وینې ویسکوزیټي ترطبعي حالت چې تراوبو دري ځلي زیاته ده، تراوبو لس ځلي زیاتېږي.

د دوراني سیستم پر دنده باندې د پولي سائيميا اغيزه

په پولي سائيميا کې دويني دويسکوزيتي دزياتوالي له امله، معمولاً په محيطي رگونو کې دويني بهير ډير تکني کيږي. هغه لاملونو ته په کتنوسره چې زړه ته دويني راگرځيدل تنظيموي لکه په ۲۰ څپرکي کې چې وويل سوه، دويني دويسکوزيتي زياتوالي و زړه ته د وينې راگرځيدل کموي. دبله پلوه، په پولي سائيميا کې دويني حجم ډير زياتيږي، چې د ابياپه خپل وارسره و زړه ته دويني دراگرځيدلو تمايل زياتوي. اصلاً، په پولي سائيميا کې قلبي دهانه د نارمل حالت سره دومره توپير نه کوي، داځکه چې پورتنې دوه لاملونه يو دبل اغيزي تر ډيره بريده پوري خنثي کوي.

په پولي سائيميا اخته ډيري ناروغانو شرياني فشار تر ډيره بريده پوري نارمل وي، که څه هم چې په هرودري کسانو کې ديوه شرياني فشار لوړوي. دا په دې معنی ده چې دويني د فشار تنظيمونکي ميکانيزمونه دويني دويسکوزيتي دزياتوالي له امله چې د محيطي رگونو مقاومت پکښې لوړيږي او فشار زياتيږي، متوازن کوي. په هر حال، سربيره پردغه محدوديتونو، نوموړي تنظيمونکي ميکانيزمونه له کاره لويږي، اولور فشار را منځ ته کيږي.

د پوستکي رنگ تر ډيره بريده پوري د پوستکي لاندي په وريدي شبکه کې دويني په کچې پوري اړه لري. په پولي سائيميا ويرا کې دويني کچه په نوموړو شبکو کې ډير يږي. سربيره پردې، دا چې وينه وړاندي تردي چې وريدونو ته ننوزي، د پوستکي په شعريه عروقو کې په تکني توگه تيريږي، او تر عادي حالت ډير Deoxygenated هيموگلوبين لري. د ټول Deoxygenated هيموگلوبين ابي رنگ د Oxygenated هيموگلوبين سور رنگ پوښي. ځکه نو، په پولي سائيميا ويرا اخته خلگ معمولاً سوربخن شين (cyanotic) رنگ لري.

دوهم څپرکی

د انتان په وړاندې د بدن مقاومت:

لوکوسایټونه، ګرانولوسایټونه، د مونوسایټ-مکروفایټ سیستم،

او التهاب



زموږ بدن په دوامداره توګه دهغه بکټریاؤ، ویروسونو، فنگسونو، او پارازیتونوسره، کوم چې په نارمل ډول په بیلابیلو کچوسره په پوستکي، خوله، تنفسي لارو، کولمو، سترګو، او حتی د متیازوپه لاره کې شتون لري، مخامخ دي. ددغه انتاني

لاملونو څخه ډیری یې که چیرې بدن و ژورونسجونوته ننوزي، کیدای سي چې د جدي غیر فزیولوجک حالت او حتی مرګ لامل وګرځي. سربیره پر هغه انتاناتو چې په نارمل ډول شتون لري، کله ناکله موږ د یوشمیر نورو بکټریاؤ او ویروسونوسره کوم چې بیړنۍ وژونکي ناروغي (لکه سینه وبغل، سترپټوکوک انتان، اودوچکي تبه) رامنځ ته کوي مخامخ کېږو.

زموږ بدن د بیلابیلو انتاني اوسمي لاملونوسره د جګړې لپاره د یوځانګړي سیستم درلودونکی دی. نوموړي سیستم د وینې د لوکوسایټونو (سپینو حجرو) اونسجي حجرو (چې د لوکوسایټونو څخه یې منشا اخیستی ده) څخه جوړسوی دی. نوموړي حجري په ټولیزه توګه سره د دوولارو څخه دناروغيو مخنیوی کوي. (۱) نیغ په نیغه د برید کونکو بکټریاؤ او ویروسونوله منځه وړل د تیرو لویو واسطه، (۲) د انتي باډیګانو او حساسولمفوسایټونو د جوړیدلو په وسیله، کیدای سي چې برید کونکی لامل دیوي او یادواړو طریقوپه وسیله غیرفعال له اویاله منځه ولاړسي. په دي څپرکي کې لومړنۍ طریقه څیړل کېږي او دوهمه طریقه به په راتلونکي څپرکي کې وڅیړل سي.

لوکوسایټونه (Leucocytes) یا د ویني سپیني حجري


لوکوسایټونه چې د ویني سپیني حجري هم ورته ویل کیږي، د بدن د ژغورونکي سیستم گړځنده واحدونه دي، کوم چې په نسبي توګه د هډوکوپه مغز (ګرانولوسایټونه، مونوسایټونه، اولرلمفوسایټونه) او ایالمفاوي نسجونو (لمفوسایټونه او د پلازما حجري) کې جوړیږي. تر جوړیدلو وروسته د ویني په واسطه د بدن بیلابیلو برخو ته په کوم ځای کې چې هغوی ته اړتیا وي، لیږدول کیږي.

د سپینو حجرو رښتینی ارزښت په دې کې دی چې د هغوي یوزیات شمیر د ویني په واسطه په ځانګړي ډول د بدن وهغه برخو ته کوم چې په جدي توګه په انتان او یا التهاب باندې اخته وي، لیږدول کیږي، او په دې توګه، د شته انتاني لامل په وړاندې چټکه او زوروره دفاع کوي. همدارنګه لکه چې وروسته به وویل سي ګرانولوسایټونه او مونوسایټونه د هغه ځانګړي وړتیا (لیول اوله منځه وړل) په درلودلو سره چې لري یې بهرنی لامل له منځه وړي.

د ویني د سپینو حجرو عمومي ځانګړتیاوي

د ویني د سپینو حجرو ډولونه. په نارمل ډول شپږ ډوله سپیني حجري (لکه پولي مورفو نوکلیر نوټروفیلونه، پولي مورفونوکلیرایزینوفیلونه، پولي مورفونوکلیربازوفیلونه، مونوسایټونه، لمفوسایټونه، او ځیني وختونه د پلازما حجري) په وینه کې شتون لري. سربیره پردې، په وینه کې زیات شمیر د ویني صفيحات هم شتون لري، هغوي اصلا د یوبل ډول حجري چې د میګاکاریوسایټ په نامه یادېږي او د ویني د سپینو حجرو په شان د هډوکوپه مغز کې موندل کیږي، ټوټي دي. د سپینو حجرو لومړني دري ډولونه (Poly morph nuclear cells) د ډیرو هستو د لرلوله کبله دانه لرونکي بنکاري، چې د ګرانولوسایټونو او یا په کلینیکي اصطلاح کې د (polys) په نامه یادېږي.

ګرانولوسایټونه او مونوسایټونه بدن د برید کونکو اړګانیزمونو څخه د تیروولو (Phagocytosis) د عملي په واسطه ژغوري. لمفوسایټونه او پلازما حجري بیاد ژغورونکي سیستم سره یوځای دنده ترسره کوي (په راتلونکي څپرکي کې څیړل سوي دي). د صفيحاتو ځانګړي دنده بیاد ویني د پرنکیدونکي میکانیزم فعاله کول دي.



۱-۲ شکل: دویني د سپینو حجرو جوړیدل. د میلو سائیت دلری بیلابیلی حجری عبارت دی له: ۱. میلو بلاست؛ ۲. پرو میلو سائیت؛ ۳. میگا کاریو سائیت؛ ۴. نیوتروفیل میلو سائیت؛ ۵. خواني نیوتروفیل میلو سائیت؛ ۶. بانډ نیوتروفیل میتامیلو سائیت؛ ۷. پولي مورفونوکلیر میتامیلو سائیت؛ ۸. ایزینوفیل میلو سائیت؛ ۹. ایزینوفیل میتامیلو سائیت؛ ۱۰. پولي مورفونوکلیر ایزینوفیل؛ ۱۱. بازوفیل میلو سائیت؛ ۱۲. پولي مورفونوکلیر بازوفیل؛ ۱۳-۱۶ د مونو سائیت د تولید پړاونه.

په وینه کې د سپینو حجرو د بیلابیلو ډولونو شمیر.

هرکاهل انسان په هرمایکرو لیتروینه کې شاوخوا ۷۰۰۰ سپیني حجری لري (د پنځه ملیونه سرو حجرو په پرتله). په نورمال ډول د سپینو حجرو د بیلابیلو ډولونو سلني په لاندې ډول دي.

پولي مورفونوکلیر نوتروفیلونه	۶۲٪
پولي مورفونوکلیر ایزینوفیلونه	۳.۲٪
پولي مورفونوکلیر بازوفیلونه	۴.۰٪
مونوسایتنونه	۳.۵٪
لمفوسایتنونه	۳۰٪

په نورمال ډول د صفيحاتو شمیر (کوم چې یوازې د حجرو ټوټې دي) په هر مایکرو لیتر وینه کې شاوخوا ۳۰۰۰۰۰ دي.

د سپینو حجرو جوړیدل

د pluripotential hematopoietic stem cell لومړنۍ ویش د committed stem cells په بیلابیلو ډولونو باندې دمخکني څپرکي په ۱ شکل کې بنودل سوی دي. سربیره پر هغه حجرو چې د وینې د سرو حجرو د جوړیدلو لپاره سره یوځای سوي دي، د وینې د سپینو حجرو د جوړیدلو لپاره دوي نوري اوږدي لري (دمیلوسایټک او لمفوسایټک لري) جوړیږي. د ۱-۲ شکل کین پلوته د Myelocytic لري، په Myeloblast او بڼې پلوته د Lymphocytic لري، په Lymphoblast باندې پیل سوي ده.

گرانولوسایټونه او مونوسایټونه یوازې د هډوکوپه مغز کې جوړیږي. لمفوسایټونه او پلازما حجري تر ډیره بریده پوري د بدن په بیلابیلو لمفاوي نسجونو کې (په ځانگړي توگه په لمفاوي غوټو، توري، تایموس غده، تانسلونو، او د بدن دنورو برخو په لمفاوي جیوبو لکه د هډوکومغز، او د کولمو تراپیتیلیم لاندې Peyer's patches کې) جوړیږي.

سپیني حجري کله چې د هډوکوپه مغز کې جوړي سي تر هغو پوري هم هلته زیرمه کیږي ترڅو چې په دوراني سیستم کې هغوی ته اړتیا پیدا کیږي. وروسته کله چې اړتیا ورته پیدا سي و دوراني سیستم ته ازادیږي، د هغوی په ازادیدلو کې بیلابیل فکتورونه (چې وروسته به وویل سي) رول لري. په نارمل حالت کې د هغه لوکوسایټونو شمیر کوم چې د هډوکوپه مغز کې زیرمه دي، درې ځلي تر هغو ډیر دی کوم چې په ټول دوران کې گرځي. پورتنی شمیر کولای سي چې د بدن د سپینو حجرو اړتیا د شپږو ورځو لپاره ورپوره کړي.

ډيری لمفوسایټونه په بیلابیلو لمفاوي نسجونو کې زیرمه کېږي، یوازې یو کم شمیرې په موقتي ډول په وینه کې دوران کوي. لکه په ۱-۲ شکل کې چې لیدل کېږي Megakaryocytes (دریمه حجره) هم د هډوکو په مغز کې جوړېږي. میگا کاریو سائیتونه د هډوکو په مغز کې ټوټه ټوټه کېږي؛ وړې ټوټې یې چې د Platelets (thrombocytes) په نامه یادېږي، وروسته و وینې ته تیرېږي. هغوی د وینې د علقې د پیل کیدلو لپاره ډیر مهم دي.

د سپینو حجرو د ژوند دوره

په نارمل حالت کې وروسته تر هغه چې گرانولوسایټونه د هډوکو د مغز څخه آزاد سي، په دوران کې د ۴-۸ ساعتونو پورې او په نسجونو کې د ۴-۵ نورو ورځو لپاره چیرې هغوی ته اړتیا لیدل کېږي ژوندي پاته کېږي. دنسجونو په شدید وائتاني حالاتو کې د هغوی د ژوند ټوله موده یوازې یوڅو ساعتونو ته راټیټېږي، داځکه چې گرانولوسایټونه په دغسې حالاتو کې په ډیره بېره سره انتاني ساحې ته ځان رسوي (خپله دنده ترسره کوي)، په دغه پروسه کې هغوی خپله هم له منځه ځي. مونوسایټونه هم وړاندي تر دې چې د وینې څخه د شعریه عروقو د جدار له لارې په نسجونو کې خپاره سي دلنډ وخت (۱۰-۲۰ ساعته) لپاره په وینه کې پاته کېږي. نسجونو ته تر ننوتلو وروسته پر سپرې، جسامت یې ډیر لویېږي، او په نسجي مکروفاجونو باندې بدلېږي، په دغه حالت کې که چیرې د تیرو لود عمليې په وخت کې د منځه لا نه ږل، ترمیاشتو پورې ژوندي پاته کیدای سي. نوموړي نسجي مکروفازونه دنسجونو د مکروفاز سیستم بنسټ جوړوي (وروسته به په تفصیل سره وویل سي) او د انتاناتو په وړاندې په دوامداره سره توگه دفاع کوي. لمفوسایټونه په دوامداره توگه سره د لمفاوي دریناز سره یوځای د لمفاوي غوتو او لمفاوي نسجونو څخه و دوراني سیستم ته ننوزي. څو ساعته وروسته د وینې څخه نسجونو ته د Diapedesis د عمليې په واسطه وزي. بیا و لمف ته ننوزي، بیا بیرته و وینې ته راگرځي، په دې توگه لمفوسایټونه په دوامدار ډول په بدن کې دوران کوي. د لمفوسایټونو د ژوند موده اونی یا میاشتي ده؛ خود ژوند دغه موده یې ونوموړو حجرو ته د بدن په اړتیاؤ پورې اړه لري.

په وينه کي چي کوم صفيحات شتون لري په هرولسوورځو کي يوځل بدليري ياپه بل عبارت هره ورځ په هرمايکروليتر وينه کي ۳۰۰۰۰ نوي صفيحات جوړيري.

نوټروفيلونه او مکروفاژونه د ائنانټو په وړاندي دفاع کوي

عمدتاً نوټروفيلونه اونسجي مکروفاژونه دي چي پربريد کونکو بکترياؤ، ويروسونو، او نورو تخريبي عواملو باندې برید کوي اوله منځه وړي يي. نوټروفيلونه پخي حجري دي چي حتی دويني په دوران کي پر بکترياؤ باندې برید کولای سي او هغه له منځه وړلای سي. دبله پلوه، نسجي مکروفاژونه دويني دمونوسايتونوپه بڼه ژونديدل کوي، ترهغو چي په وينه کي وي خامي حجري دي اود ائنانټي لاملونوپه وړاندي لږه دفاعي وړتيا لري. په هر حال، کله چي نوموړي حجري ونسجونوته ننوزي په پرسيدلو باندې پيل کوي، ترداسي بريده پوري چي کله کله دهغوی قطر پنځه ځلي زياتيري يعني د ۶۰-۸۰ مايکرومتره پوري رسيري چي په دغه حالت کي نو په سترگو هم ليدل کيدای سي. اوس نوموړو حجرونه مکروفاژونه ويل کيري اود نسجونوپه دننه کي د ناروغي رامنځ ته کونکولاملونوپه وړاندي د جگړي ډيره بڼه وړتيا لري.

سپيني حجري ونسجونوته د ډيا پيډيسيس د عمليي په واسطه ننوزي. نوټروفيلونه اومونوسايتونه کولای سي چي دشعريه عروقو دکوچنيوسوريوله لاري د Diapedesis د عمليي له لاري و نسجونوته تيرسي. که څه هم چي دسوري قطر د حجري تر قطر کوچنی دی، دا چاره په دي توگه تر سره کيري چي يوځل د حجري يوه کوچنی برخه په سوري کي بسويږي، د حجری هغه برخه چي په سوري کي بسويږي، اندازه يي دنسوييدلوپه وخت کي دسوري په اندازه کيري لکه په ۲-۲ شکل کي چي ليدل کيري.


سپيني حجري د اميبي خوځښت په څير په نسجونو کي خوځيري. نوټروفيلونه اومکروفاژونه دواړه کولای سي چي دنسجونوپه منځ کي دامبيي خوځښت په څير (په ۲ څپرکي کي څيرل سوي دي) وخوځيري. دهغوي څخه يوشميري کولای سي چي تر ۴۰ مايکرومتر لا ډيره يوه دقيقه کي وخوځيري، حتي داچي ددوی ترخپلي کچي لاهم ډير واټن په يوه دقيقه کي وهي.

سپيني حجري د التهابي نسج وخواته دکيموټاکسيس عمليي په واسطه کشيري. په نسجونو کي بيلا بيل کيمياوي توکي ددی لامل کيري چي نوټروفيلونه او مکروفاژونه دواړه د نوموړو کيمياوي توکو دسرچيني وخواته وخوځيري. دغه عمليه په ۲-۲ شکل کي بنودل سویده اود

Chemotaxis په نامه يادېږي. کله چې يونسج التهابي سي، په پايله کې يودرجن راز راز توکي پکښې جوړېږي او د التهابي نسج وخوا ته د کيموتاکسيس د عمليې لامل کېږي. چې په هغوی کې ۱. د ځينو وېروسونو او بکټرياؤ توکسينونه، ۲. په خپله د التهابي نسجونو Degenerative توکي، ۳. په التهابي نسج کې د “Complement complex” (په راتلونکي څپرکي کې به وڅېړل سي) د فعاله کيدلو د غبرگون په وړاندي چې کوم توکي جوړېږي، ۴. په التهابي نسج کې د پلازما د علقه کيدلو په غبرگون کې چې کوم توکي جوړېږي، او همدا ډول ځينې نور توکي شامل دي. لکه په ۲-۲ شکل کې چې ليدل کېږي کيموتاکسيس د کيموتاکسيک توکو د غلظت په کچه پورې اړه لري. د کيموتاکسيس سرچينې ته نژدې د کيموتاکسيک توکو غلظت ډير زيات دی، نوموړي ساحي ته د سپينو حجرو د خوځښت لارښودنه کوي. د کيموتاکسيس عمليه حتی د التهابي نسج څخه په ۱۰۰ مايکرومتر ليرې ساحه کې هم اغېزه لري. په داسې حال کې چې هيڅ يوه نسجي ساحه د شعريه عروقو څخه تر ۵۰ مايکرومتر ليرې نه ده، ځکه نو، کيموتاکسيک سگنال کولای سي چې زيات شمير سپيني حجري د شعريه عروقو څخه د التهابي نسج په لور را کش کړي.

تيرول (Phagocytosis)

د نوتروفيلونو او مکروفافونو ډيره ارزښتناکه دنده تيرول (phagocytosis) دي، کوم چې د حجري په واسطه د ځورونکي لامل د تيرولو په معنی ده. تيرونکي بايد د توکو د غوره کيدلو وړتيا ولري، هغه په دي معنی، هغه توکي تير کړي چې بايد تير کړل سي، که نه نو د بدن نور مالي حجري او جوړښتونه کيدای سي چې تير کړل سي. دا چې په کوم ځای کې بايد د تيرولو پروسه ترسره سي په ځانگړي توگه په دريو غوره کيدونکو عمليو پورې اړه لري. لومړی دا چې د نسجونو ډيری طبعي جوړښتونه بنوی سطح لري، کوم چې د تيرولو په وړاندي مقاومت کوي. ولي که چيرې سطح يې زېره سي د تيرولو شونتيا يې ډيرېږي. دوهم دا چې د بدن ډيری طبعي توکي پروتيني ژغورونکي پوښونه لري، کوم چې تيرونکي شري. خو برعکس، ډيری مړه نسجونه او اجنبي توکي بيا ژغورونکي پوښونه نلري، کوم چې هغوی د تيرولو لپاره چمتو کوي.



۲-۲ شکل: د نوتروفیلونو خوځیدل د ډیاپیدیسس د عملیې په واسطه د شعریه عروقو د سپرو په لور او د هغوی خوځیدل د کیمو تاکیس عملیې په واسطه د نسج زیانمنې ساحې په لور.

دریم داچې د بدن ژغورونکي سیستم دا جنبي لاملونولکه بکتریاؤ په وړاندي انتي باډیګاني جوړوي (په راتلونکي څپرکي کې په تفصیل سره څیړل سوي دي). وروسته انتي باډیګاني د بکتریا په غشا پورې ځان منښلوي او په دې توګه بکتریا د تیرو لولپاره حساسوي. د دې لپاره چې دادنده ترسره کړي د انتي باډي مالیکول همدارنگه د Complement Cascade د C_3 محصول سره یوځای کیږي، دا د ژغورونکي سیستم یوه برخه ده، کوم چې په راتلونکي څپرکي څیړل سوي ده. د C_3 مالیکول په خپله د تیرونکو (فاګوسایټونو) د غشایه اخذو پورې ځان منښلوي او په دې توګه د تیرو لولعملیه پیل کوي. دغه دغوره کیدلو او تیریدلو پروسې ته Opsonization وايي.

د نوتروفیلونو په واسطه د تیرو لول عملیه. کوم نوتروفیلونه چې نسجونو ته ننوزي لاد وړاندي نه پخې حجري دي او سمدلاسه کولای سي چې د تیرو لول دنده ترسره کړي. کله چې نوتروفیلونه هغه

ذري ته چې بايد تيره کرل سي نژدي سي، لومړی په خپله دهغه ذري سره منبلي اوبيا دهغي په شاوخوا باندي دروغجنې پنبې غځوي. نوموړي دروغجنې پنبې د ذري په هغه بله خوا کې يوه د بلي سره منبلي اويوترلي جوف چې د تيرسوي توکي لرونکی دی جوړوي. وروسته نوموړي جوف د حجري د بهرنۍ غشا څخه جلا کېږي او سايتوپلازم ته ننوزي، په سايتوپلازم کې د يولامبو وهونکي ويزيکل (چې phagosome هم ورته ويل کېږي) بڼه غوره کوي. هر نوتروفيل معمولا وړاندي تردي چې له کاره ولوېږي او يامرسي د ۲۰-۳ پوري بکتريايوي تيرولاي سي.

د مکروفاژونو په واسطه د تيرولو عمليه. مکروفاژونه د مونوسايټونو د جوړيدلو هغه وروستنی محصول دي کوم چې د وينې څخه نسجونو ته ننوزي. هروخت چې د ژغورونکي سيستم (په راتلونکي چپرکي کې څيرل سوي دي) په واسطه فعاله سي، تر نوتروفيلونو د پيرزيات ځواکمن تيرونکي دي، او کولاي سي چې تر ۱۰۰ پوري بکتريايوي تيري کړي. همدارنگه دوی کولاي سي چې ډيري غټې ذرې لکه د وينې ټوله سره حجره او ياکله کله د ملاريا پارازيټ تير کړي. په داسې حال کې چې نوتروفيلونه تر بکتريا غټې ذرې نه سي تيرولاي. همدارنگه مکروفاژونه کولاي سي چې د ذرو تر هضمولو وروسته دهغوی پاتي شوني بيرون ته وباسي او دنورو څومياشتولپاره ژوندي او فعاله پاته سي.

ډيري توکي تر تيريدلو وروسته د حجري د دنني انزايمونو په واسطه هضمېږي. کله چې يو اجنبي توکی تير کړل سي، په نوتروفيلونو او مکروفاژونو کې سمدلاسه لايوزومونه او سايتوپلازمک گرانولونه د تيرسوي ويزيکل سره په تماس راځي، دهغوی غشاوي يو دبل سره منبلي، په دې توگه زيات هضمي انزايمونه او بکتريا وژونکي (Bactericidal) توکي د ويزيکل ودننه ته خوشي کېږي. ځکه نو، تيرسوي ويزيکل په هضمي ويزيکل باندي بدلېږي او سمدلاسه د تيرسوو توکو هضميدل پيل کېږي.

نوتروفيلونه او مکروفاژونه دواړه د ډيروزياتو Proteolytic انزايمونو څخه د ډکو لايوزومونو لرونکي دي، کوم چې په ځانگړي ډول د بکترياؤ او نورو پروټيني اجنبي توکو د هضمولو لپاره دوسيلې په توگه دنده ترسره کوي. همدارنگه د مکروفاژونو لايوزومونه (نه د نوتروفيلونو) په زياته کچه سره د Lipases د انزايمونو لرونکي دي، او هغه غوړني پنډي غشاوي چې د ځينو بکترياؤ لکه Bacillus Tuberculosis په واسطه جوړېږي هضموي.

نوټروفیلونه او میکروفاژونه دواړه کولای سي چي بکتريا ووژني. په فاګوزوم کي دخوړل سوو بکترياؤ پر هضمولوسربيره، نوټروفیلونه او میکروفاژونه حتی دداسي بکترياووژونکو (Bactericidal) توکولرونکي دي، چي کولای سي هغه بکترياوي چي دلايزوزوم دانزايمونوپه واسطه نه سي هضم کيدلای، ووژني. داچاره ځکه دارزښت وړده، ځيني بکترياوي ساتونکي پوښونه اويانورفکتورونه لري، کوم چي دهضمي انزايمونوپه واسطه دبکتريادله منځه وړولو څخه مخنيوی کوي. ډيری دغه وژونکي اغيزي دفاګوزوم په غشا کي دقوي اکسيدايزکونکو توکو کوم چي دانزايمونوپه واسطه جوړسوي دي، اوياديوه ځانګړي ارګانيل (چي peroxidase نوميري) پایلي دي. نوموړي اکسيدايزکونکي توکي په زیاته کچه سره د (O_2^-) Superoxide، (H_2O_2) Hydrogen peroxide، او $(-OH)$ Hydroxyl Ions لرونکي دي، داټوله توکي حتی په ډيره لږه کچه سره ډيري بکترياوي وژلای سي. همدارنگه دلايزوزوم دانزايمونو څخه يوانزايم چي Myeloperoxidase نوميري، دهایدروجن پراکسايډ اودکلورايد دايون ترمنځ تعامل چټک کوي، Hypochlorite چي يو ډيرزيات بکترياووژونکی توکی دي جوړوي.

په هر حال، ځيني بکترياوي لکه دنري رنځ باسيل دداسي مقاوموپوښونولرونکی دی چي دلايزوزوم په واسطه نه هضميري، اوهمدارنگه ځيني داسي توکي آزادي چي په نسبي توګه د نوټروفیلونو او میکروفاژونو دوژنکواغيزوپه وړاندي مقاومت کوي. داډول بکترياوي ځيني ځنډنی ناروغی رامنځ ته کوي، دبيلګي په توګه دنري رنځ ناروغی.

د مونسايټ- میکروفاج حجروي سيستم (ريټیکولو اندوتليل سيستم)

په مخکنيو کربنو کي وويل سوه چي میکروفاژونه ګرځنده حجري دي، کوم چي په نسجونو کي دتيتيدلو وړتيا لري. په هر حال، مونسايټونه ونسجونوته ترنوتلو وروسته په میکروفاژونوباندي بدليري، دمونسايټونه يوه لويه برخه په نسجونوپوري منبلي، ترهغو چي دموضوعی ځانګړو ژغورونکو دندولپاره غوښتل سوي نه وي، دمياشتواوياحتی کلونو دپاره په نسجونوپوري همداسي منبتي پاته کيري. هغوی دګرځنده میکروفاژونوپه څير وړتياوي لري، په نسجونو کي زیات شمير بکترياوي، ويروسونه، نکروتیک نسجونه، اونوراجنبي ټوتي تيرولاي سي. کله چي په کافي اندازه تنبه سي، دنسجونو څخه جلاکيري

یوځل بیا په ګرځنده مکر و فافونوباندي بدلېږي، کیموتا کسيس اودالتهابي پروسې اړونده نوروتنبه ګانوپه وړاندي غبرګون نسي. په واقعیت کې د بدن ټولې نسجې برخې د (مونوسایټ- مکر و فاف سیسټم) درلودونکې دي.


په ټولیزه توګه سره مونوسایټونو، ګرځنده مکر و فافونو، نسجې ثابتو مکر و فافونو، اودهډوکو دمغز، توري، اولمفاوي غوتوپو شمیر ځانګړواندوتیلیل حجرو ته ریتیکولو اندوتیلیل سیسټم ویل کېږي. په هر حال، نوموړې ټولې اویانژډي ټولې حجري دمونوسایټ دمورنۍ حجري څخه سرچینه اخلي؛ ځکه نو، ریتیکولواندوتیلیل سیسټم دمونوسایټ- مکر و فاف سیسټم سره نژدې هم نومی دی. ریتیکولواندوتیلیل سیسټم په طبي ادبیاتو کې ترمونوسایټ- مکر و فاف سیسټم ډیر پیژندل سوی دی، داهم باید د یادونه و نه باسو چې دایو عمومي تیرونکی سیسټم دی، کوم چې په ټولونسجونو کې (په ځانګړې توګه په هغه نسجې ساحو کې چې په لویه کچه زري، توکسینونه، اونور نا مطلوب توکي کوم چې باید له منځه لاړسي شته وي) شتون لري.

په پوستکي او تر پوستکي لاندي نسجونو کې نسجې مکر و فافونه (هستيو سايټونه). که څه هم چې د پوستکي څخه په نارمل حالت کې انتاني لاملونه نه سي تیریدلای، ولي دا حالت د پوستکي ترخیریدلو وروسته نور نه پاته کېږي. کله چې تر پوستکي لاندي نسجونو کې انتاني پروسه پیل سي او موضوعي التهاب رامنځ ته کړي، موضوعي نسجې مکر و فافونه ځای پر ځای تکرکوي، نور مکر و فافونه جوړوي. وروسته هغوی خپله عادي دنده لکه چې وړاندي وویل سوه ترسره کوي، یعنی انتاني لاملونه تر برید لاندي نیسي. اوله منځه وړي يي.

د لمفاوي غوتو مکر و فافونه. اصلاً هیڅ داسې یوشی (لکه بکتریا) نسته چې نسجونو ته دي ننوزي، اونیغ په نیغه دي دشعریه عروقو دغشادلاري ویني ته جذب سي. بلکه، که چیرې نوموړې توکی په نسجونو کې ځای پر ځای دمنځه ولاړنه سي، نو لومف ته ننوزي، اود لمفاوي غوتوپه لور چې د لمفاوي لاري په اوږدو کې ځای پر ځای سوي دي ځي. نوموړې اجنبي توکي د لمفاوي غوتو د جیوبونو په جال کې چې دنسجې مکر و فافونو په واسطه پوښل سوي دي را اسارېږي.

په ۲-۲ شکل کې د لمفاوي غوتو عمومي جوړښت ښودل سوی دی، شکل ښيي چې لمف د Afferent لمفاتیک رګونو دلاري د لمفاوي غوتو کپسول ته ننوزي، وروسته د غوتو د

د نني نسج په جیوبونو کې بهیږي، په پای کې د غوتې څخه دنو دلاري د Efferent لمفاتیک رګونو په واسطه وزي، او بالاخره په وريدي وینه کې تویيږي




د غوتې جیوبونه
د زیات شمیر میکروفازونو
په واسطه پوښل سوي دي،
هرکله چې یو اجنبي توکی
جیوبونو ته د لیمف دلاري
ننوزي، میکروفازونه هغه
تیروي، او په ټول بدن کې د
هغوي دخپریدلو څخه
مخنیوی کوي.

۲-۳ شکل: دیوي لمفاوي غوتې وظيفوي انځور.

په سږو کې الویولي میکروفازونه. یوه بله لاره کوم چې برید کونکي ارګا نیزمونه معمولا بدن ته دهغي لاري څخه ننوزي، هغه سږي دي. هغه یوزیات شمیرنسجي میکروفازونه کوم چې د الویولو په دیوال کې د بشپړونکو اجزاؤ په بڼه شتون لري، کولای سي هغه توکي چې په الویولو کې را اساریږي، تیرکړي. که چیري نوموړي توکي دهضم وړ وي، میکروفازونه هغه هضموي، او هضم سوي توکی لیمف ته ازادوي. که چیري نوموړي توکی دهضم وړ نه وي، میکروفازونه معمولا دهغه توکي پر شاوخوا باندي د "Gaint Cell" پوښ جوړوي، نوموړي پوښ تر هغو پوري پاته کیږي ترڅو چې نوموړي توکی ورو ورو له منځه ځي. دا ډول پوښونه معمولا دنري رنځ دباسیل، د سلیکان د ټوټو، او حتی دکاربن د ټوټو پر شاوخوا باندي جوړیږي.

د ايني د جیوبونو مکروفاژونه (کپفر حجري). معدي معایي لاره د بکترياءو دخونبي یوه بله هغه لاره ده دکومي څخه چي پربدن باندي برید کوي. په دوامدار ډول زیات شمیر بکتريايوي د خوړل شوو خوراكي توکوسره یوځای دمعدی معایي مخاطي غشادلاري و portal ويني ته تیريږي. وړاندي تردي چي نوموړي وینه وعمومي دوران ته ننوزي، د ايني د جیوبونو څخه تیريږي؛ نوموړي جیوبونه دنسجي مکروفاژونو (*Kupffer cells*) په واسطه پوښل سوي دي، کوم چي په ۲-۴ شکل کي ښودل سوي دي. نوموړي حجري دچان داسي یواغیزمن سیستم



جوړوي چي نژدي هېڅ یوه بکتريا په دي نه سي بريالی کيدلای چي د معدي معایي لاري څخه دي د پورتل ويني په واسطه وعمومي دوران ته تیره سي. د Kupffer حجرو د تیرولو گرځنده تصویرونه چي اخیستل سوي دي، دا ښيي چي د یوي بکتريا تیریدل د ثانیې په سلمه برخه کي ترسره کیږي.


۲-۴ شکل: هغه کپفر حجري چي د ايني ساينسويډونه پوښي، دکپفر حجرو په ساينسويډونو کي د هندي رنگ د ټوټو غوټي تیرول.

د توري او د هډوکو د مغز مکروفاژونه. که چيري یو برید کونکي ارگانیزم عمومي دوران ته په ننوتلو بريالی کیږي، دهغوی په وړاندي بیا هم دنسجي مکروفاژ سیستم نوري دفاعي کرنبي (په ځانگړي توگه د هډوکو د مغز او توري مکروفاژونه) سته. ددغه دواړو غړو په نسجونو (جال ته ورته جوړښت لري) کي مکروفاژونه ایسارسوي دي، هرکله چي اجنبي توکي دنوموړو مکروفاژونوسره په تماس راسي، بلع کیږي.

توری عینا د لمفاوي غوټې بڼه لري، یوازې توپیریې دادی چې د توري دنسجونو په منځ کې د لیمف پرځای وینه بهیږي. ۵-۲ شکل د توري یوه کوچني چاپیریالي نسجي ټوټه رابښی. وگوري یو وړوکی شریان چې د توري دکپسول دلاري څخه د توري پلپ ته ننوزي، په شعریه عروقو باندي پای ته رسیږي.

نوموړي شعریه عروق ډیر سوري لري، ټولي ویني ته اجازه ورکوي چې د شعریه عروقو څخه د توري د سره پلپ و تنابونو ته تیره سي. وروسته نوموړي وینه ورو ورو د تنابونو د جال غوندي جوړښت څخه تیریري او په پای کې د وریدي جیوبونو د اندوتیلیل دیوال دلاري د دوران ته راگرځي. د سره پلپ تنابونه د زیات شمیر مکروفازونو په واسطه پوښل سوي دي، همدارنگه وریدي جیوبونه

هم د مکروفازونو په واسطه پوښل سوي دي. د توري د سره پلپ د تنابونو څخه د ویني دا ډول تیریدل د ویني د هغه نا مطلوبو debris نسجونو (په ځانگړي ډول د زړو او غیر نورمال سرو حجرو په شمول) د بلع کولو لپاره یوه بی ساري آله جوړیږي.



۵-۲ شکل: د توري وظیفوي جوړښت

په التهاب کې د نوتروفیلونو او مکروفازونو رول

التهاب

کله چې نسج د بکتريا، ترضيض، کيمياوي توکو، تودوخي، اویاکوم بل څیز په واسطه زیان وويني، د زیانمن نسج څخه یوشمیر توکي ازادېږي، د زیانمن نسج په شاوخوا نسجونو کې یو ډول ډراماتيک بدلونونه رامنځ ته کوي. په ټولیزه توګه سره د نسجونو د دغه ټول بدلونونو ټولګي ته التهاب (Inflammation) ویل کېږي.

التهاب متصف دي (۱) د ویني د موضوعي رګونو په پراخیدني سره (په پایله کې د موضوعي ویني بهیر زیاتېږي)؛ (۲) د شعريه عروقو د نفوذیه قابلیت په زیاتیدني سره (کوم چې مایع ته اجازه ورکوي چې په زیاته کچه سره په بین الخلافي ساحه کې راټوله سي)؛ (۳) په بین الخلافي ساحه کې د مایع په علقې کیدني سره (کوم چې د شعريه عروقو څخه په زیاته کچه د فبرینو جن او نورو پروټینونو د ټولوله امله رامنځ ته کېږي)؛ (۴) و نسج ته د زیات شمیر ګرانولوسایټونو او مونوسایټونو په کوچیدني سره؛ (۵) د نسجي حجرو په پرسیدني سره. هغه نسجي توکي چې دا ډول غبرګونونه رامنځ ته کوي عبارت دي له هستامین، برادې کینین، سیروتونین، پروستاګلانډین، هغه بیلابیل توکي چې د کامپلمنټ سیستم د غبرګون له کبله جوړېږي (په راتلونکي څپرکي کې څیړل سوي دي)، د ویني د علقې د سیستم په غبرګون کې چې کوم توکي جوړېږي، اویوشمیر هغه توکو څخه، کوم چې د لمفوکایینونو په نامه یادېږي او د حساسو T حجرو څخه ازادېږي (دا د ژغورونکي سیستم یوه برخه ده، په راتلونکي څپرکي کې څیړل سوي ده). د نوموړو توکو څخه ځیني یې په ډیر شدت سره مکروفازونه فعاله کوي، او د څوساعتونو په پیرکي، مکروفازونه د زیانمن سوو نسجونو په له منځه وړلو پیل کوي. څو کله کله، مکروفازونه هغه نورو نسجي حجرو ته چې لا ژوندي دي، هم زیان رسوي.

د التهاب بیلونکي “Walling Off” اغیزه. د التهاب د پایلو څخه لمرنی هغه یې داده چې زیانمنه برخه د پاته نورو نسجونو څخه جلا “Walling Off” کېږي، د زیانمنې برخې د نسج خالي ځایونه اولمفاتيک رګونه د فبرینو جن د غوتوپه واسطه بندېږي، په دې توګه، لږ ګری

وروسته مایع په ډیره سختۍ کولای سي چې په خالي ځایونو کې دي وبهیري. دبیلیدلو پروسه "waling-off" د بکترياء او نورو زهري توکو خپریدل دځنډ سره مخامخ کوي. د التهابي پروسې شدت تر ډیره بریده پوري دنسج دزیان په کچه پوري اړه لري. د بیلگې په توگه، کله چې ستافیلوکوک انتان پرنسجونوباندي بریدو کړي، هغوی بي شانه وژونکي حجروي توکسینونه ازادوي. په پایله کې، په خپله التهاب دستافیلوکوک د ډیریدلو او خپریدلو په پرتله په ډیره چټکۍ سره خپریږي. ځکه نو، په ځانگړي ډول سره موضوعي ستافیلوکوک انتان په ډیري چټکي سره جلا "walled off" کیږي، او په دي توگه، په بدن کې دهغه د خپریدلو مخه نیول کیږي. په پرتلیزه توگه سره سټرپټوکوک انتان دا ډول شدید نسجي زیان نه رامنځ ته کوي. ځکه نو، د جلا کیدلو "waling off" پروسه بي ډیر په ځنډ سره د څوساعتو په بهیر کې رامنځ ته کیږي، او په همدغه وخت کې زیات شمیر سټرپټوکوک انتانات تکثرکوي او کوچیږي. په پایله کې ویلاي سو چې سټرپټوکوک د ستافیلوکوک په پرتله په بدن کې ډیر زیات خپریږي او د مرگ لامل کیږي، که څه هم چې ستافیلوکوک دنسجونولپاره ډیر زیات زیانمن دي.

د التهاب په بهیر کې د نوتروفیلونو او مکروفازونو غیرگونونه

نسجي مکروفازونه دانتان په وړاندي لمرنی دفاعي کرښه جوړوي. د التهاب تر پیل کیدلو څو دقیقې وروسته، هغه مکروفازونه چې لادوراندې نه په نسجونو کې شتون لري، هغه که په ترپوستکې لاندې نسجونو کې هستیوسایټونه، په سږو کې الیولې مکروفازونه، په مغزو کې مایکروگلیا، اویانور، سمدلاسه خپله د تیرو لوچاره پیل کوي. هروخت چې دانتاني اویا التهابي محصولاتو په واسطه فعاله سي، لومړنی اغیزه بي په ډیره چټکۍ سره د نوموړي هري حجري غټیدل دي. وروسته بیا، هغه مکروفازونه چې لادوراندې نه په نسجونو پوري منبتي وه، دنسجونو څخه جلا کیږي او گرځنده گرځي، دانتان په وړاندي په لمرني ساعت کې یاترهغه لاهم ژر لومړنی دفاعي کرښه جوړوي. که څه هم چې ددغه لومړنیو گرځنده مکروفازونو شمیر د ومره ډیر زیات نه دی، ولي بیا هم ژوند ژغورلای سي.

پراتهابي ساحه باندي د نوتروفیلونو برید دوهمه دفاعي کرښه جوړوي. د التهاب تر پیل کیدلو وروسته د لومړني یوه ساعت په پیرکي زیات شمیر نوتروفیلونه د ویني څخه پراتهابي ساحه باندي برید پیل کوي. دا چاره د التهابي نسج د محصولاتو په واسطه رامنځ ته کیږي او دلاندي غبرگونونو د پیل کیدلو لامل کیږي: (۱) د شعریه عروقو د دننۍ سطحې اندوتیلیم ته بدلون ورکوي، او په التهابي ساحه کې د شعریه عروقو په دیوال باندي د نوتروفیلونو د مېنلیدلو لامل کیږي. دي اغيزي ته Margination ويل کیږي چې په ۲-۲ شکل کې بنودل سوي ده. (۲) د شعریه عروقو او کوچنیو وریدونو د اندوتیلیل حجرو بین الحجروي اړیکي دومره سستوي چې دهغوی په منځ کې سوړي دومره لویي سي چې نوتروفیلونه په ډیري اسانۍ سره وکولای سي نیغ په نیغه د ډیافیدیزیز د عملیې په واسطه د ویني څخه د نسجونو منځ ته تیرسي. (۳) نور التهابي توکي بیالکه چې وړاندي وویل سوه د زیانمنو نسجونو په لور باندي د نوتروفیلونو د کیموټاکسیز لامل کیږي.

په دي توکه، د نسج د زیان تر پیل کیدلو څو ساعته وروسته نوموړی ساحه په ښه توگه د نوتروفیلونو څخه ډکیږي. دا ځکه چې د ویني نوتروفیلونه لاد وړاندي نه پخې حجرې دي او د دي لپاره چمتو دي چې سمدلاسه خپلي پاکونکي دندې د بکټریاؤ د وژلو او نورواجنبي توکو دلیري کولو لپاره پیل کړي.

په وینه کې په بیړني ډول د نوتروفیلونو د شمیر زیاتوالی (Neutrophilia). ځیني وختونه د بیړني شدید التهاب تر رامنځ ته کیدلو څو ساعته وروسته، په وینه کې د نوتروفیلونو شمیر تر عادي حالت (۴۰۰۰ - ۵۰۰۰ / مایکرو لیتر) څلور یا پنځه (۱۵۰۰۰ - ۲۵۰۰۰ / مایکرو لیتر) ځله زیاتېږي. دغه حالت ته نوتروفیلیا ویل کیږي، کوم چې په وینه کې د نوتروفیلونو د شمیر د زیاتوالي په معني ده. نوتروفیلیا د ویني بهیرته د التهابي محصولاتو د ننوتلو له کبله رامنځ ته کیږي، وروسته نوموړي التهابي محصولات د هډوکو مغزته لیږدول کیږي، هلته د هډوکوپه مغز کې پرزیره سوو نوتروفیلونو باندي اغیزه کوي، او هغوي دورانې ویني ته خوشي کوي. دا چاره په التهابي نسجې ساحه کې د نوتروفیلونو د شمیر ډیروالي لامل کیږي.

پراتهابي نسج باندي د مکروفا ژونو دویم برید دریمه دفاعي کرښه جوړوي. د نوتروفیلونو د برید سره سم د ویني څخه مونوسایټونه التهابي نسج ته ننوزي، غټیږي، او مکروفاژونه ځیني جوړیږي. په دورانې وینه کې د مونوسایټونو د شمیر لږوالي سره سره، د هډوکوپه


مغزکي هم د مونوسايټونو زيرمه دنوتروفيلونو په پرتله ډيره لږه ده. ځکه نو، په التهابي نسج کي دمکروفاژونوراټوليدنه دنوتروفيلونوپه پرتله ډيره ټکنۍ ده، دهغوی داغيزوښندلو لپاره څوورځي وخت ته اړتياسته. سربيره پردي، حتی پراالتهابي نسج باندي تربريد وروسته بياهم مونوسايټونه پخي حجری نه دي، ددي لپاره چي وپرسيرې، غټي سي، اوپه کافي اندازه لايوزوم جوړکړي اته ساعته اوياترهغه لاهم ډيروخت ته اړتياسته؛ په دغه حالت کي نواوس ددي پوره وړتيا لري چي دنسجي مکروفاژونوغوندي دتيرولو دنده ترسره کړي. ترڅوورځوياونيوروسته، بالاخره دهډوکودمغز په واسطه په زياته کچه دمونوسايټونو دجوړيدلوله امله، مکروفاژونه په التهابي ساحه کي هغه حجرې چي بايد تيري کړل سي، سرکوبه کوي، لکه چي وروسته به وويل سي.

لکه چي وړاندي وويل سوه، مکروفاژونه کولای سي چي دنوتروفيلونوپه پرتله زياتي بکتريايوي (نژدي پنځه ځلي ډيري)، غټي زري، حتی په خپله نوتروفيلونه، اوپه زياته کچه سره نکروتیک نسجونه تيرکړي. مکروفاژونه دانتي باډيگانوپه جوړيدلوکي هم ستررو لري لکه چي په راتلونکي څپرکي کي څيرل سوي دي.

دهډوکودمغزپه واسطه دگرانولوسايټونواومونوسايټونوپه جوړيدلوکي زياتوالی څلورمه دفاعي کړنښه ده. څلورمه دفاعي کړنښه دهډوکودمغزپه واسطه دگرانولوسايټونواومونوسايټونو دواړوډيرزيات جوړيدل دي. دا حالت دهډوکو په مغزکي دگرانولوسايټونو او مونوسايټونو دمورنيو حجرو دتنبه کيدلوله امله رامنځ ته کيږي. ددي لپاره چي دغه نوي جوړسوي گرانولوسايټونه او مونوسايټونه هغه پړاو ته ورسيرې چي دهډوکومغزبايد پريږدي، دري يا څلورورځي وخت ته اړتياسته. که چيري دالتهابي نسج څخه پاروني ادامه پيدا کړي، نود هډوکومغزهم په دوامداره توک کولای سي چي په زياته کچه دنوموروحجرو جوړيدلوته د مياشتواوحتی کلونولپاره دوام ورکړي، کله کله ترعادي حالت ۵۰-۲۰ ځلي زياتي جوړوي.

د مکرولوسایټونو او نوتروفیلونو د غبرګونونو فیدبک مهارونه

که څه هم چې د التهاب په وړاندې د مکرولوسایټونو د غبرګون په مهارونه کې تر دوه درجنه زیات فکتورونه رول لري، ولي داسې باور کېږي چې د هغوی څخه پنځه یې تر هغه نورو زیات رول لري. هغوي په ۲-۶ شکل کې بنودل سوي دي او عبارت دي له: (۱) د تومور نکروتک فکتور (TNF)، (۲) انټرلوکین ۱ (IL1)، (۳) د ګرانولوسایټونو-مونوسایټونو د کالوني تنبه کونکي فکتور (GM-CSF)، د ګرانولوسایټونو د کالوني تنبه کونکي فکتور (G-CSF)، او (۵) د مونوسایټونو د کالوني تنبه کونکي فکتور (M-CSF). نوموړي فکتورونه په التهابي نسج کې د فعاله سوو مکرولوسایټونو او په ډیره لږه کچه سره د نورو التهابي نسجي حجرو په واسطه جوړېږي.



۲-۶ شکل: په التهابي نسج کې د فعاله مکرولوسایټونو څخه د یو شمیر د نموفکتورونو په ځواب کې د هیلوکوپه مغزکي د ګرانولوسایټونو او مونوسایټ-مکرولوسایټونو د تولید مهارونه.

دهډو کوبه مغزکي د گرانولوسايټونو او مونوسايټونو دزيات جوړيدلولامل تر ډيره پوري دري کالوني تنبه کونکي فکتورونه دي، يودهغوی څخه (GM-CSF) دی، چي هم د گرانولوسايټونو او هم دمکروفاژونو جوړيدل تنبه کوي؛ او هغه نوردوه، G-CSF او M-CSF په ترتيب سره د گرانولوسايټونو او مونوسايټونو جوړيدل تنبه کوي. TNF، IL1، اود کالوني تنبه کوونکي فکتورونه کوم چي دنسجي التهاب سره يوځاي پيل کيږي، په ټولنيزه توگه سره يوزورورفيدبک ميکانيزم جوړوي، ددي لپاره چي دالتهاب دلامل په له منځه وړلوکي مرسته وکړي، دويني ددفاعي سپينو حجرو و جوړيدلوته ادامه ورکوي.

د نو جوړيدل (Formation of pus)

کله چي نوتروفيلونه او مکروفاژونه په زياته کچه بکټرياوي اونکروتیک نسجونه تير کړي، بالاخره ټوله نوتروفيلونه اويوزيات شميرمکروفاژونه مري. څوورځي وروسته په التهابي نسج کي يو غارغوندي ځای جوړيږي چي په بيلا بيلو کچوسره نکروتیک نسجونه، مړه نوتروفيلونه، مړه مکروفاژونه، اونسجي مايع لري. دغه مخلوط ته نوويل کيږي. دانتان ترسرکوبه کيدلو وروسته، په نوکي مړي حجري اونکروتیک نسج ورو ورو دڅوورځوپه پيرکي په خپله حل (Autolyze) کيږي، رامنځ ته سوي وروستني توکي دشاوخوانسجونو او لمف په واسطه ترهغو پوري جذبيري، چي دنسج دزيان نښي له منځه ځي.

ايزينوفيلونه (Eosinophils)

ايزينوفيلونه په نارمال حالت کي دويني دټولولوکوسايټونو ۲٪ جوړوي. ايزينوفيلونه کم ځواکه فاگوسايټونه دي، هغوی دکيموتاکسيسز عمليه ترسره کولای سي، دا خبره په شک کي ده چي ايزينوفيلونه به دنوتروفيلونوپه پرتله دعادي انتاناتوپه وړاندي د بدن په ژغورلوکي دپام وړ ارزښت ولري.

دبله پلوه، ايزونوفيلونه په هغه خلگوکي چي پرازيتي ناروغي ولري، په زياته کچه جوړيږي، او هغه نسجونوته چي په پرازيتي ناروغي باندي اخته وي، کوچيږي. که څه هم چي هغه ډير پرازيتونه چي بايد تير کړل سي، ترايزينوفيلونو اونوروتيرونکو حجرو ډير لوی

دي، ولي ايزينو فيلونه خپل ځان د پرازیتونو سره دهغه ځانگړو سطحې ماليکولونو په واسطه منبلوي او داسې توکي آزادوي، کوم چې زیات شمیر پرازیتونه وژلای سي. دبیلگې په توگه، د ډیرو خپریدونکو انتاناتو د ډلی څخه یو هم *Schistosomiasis* دی، چې د دریمې نړۍ د ځینو هیوادونو په یو پر دریمه خلگو کې موندل کېږي؛ او د بدن هره برخه تر بریدلاندې راوستلای سي. ایزینوفیلونه د دغه پرازیتونو د ځوانو شکلونو سره منبلي او دهغوی څخه یو زیات شمیر یې وژني. هغوی د دنده د څولارو څخه تر سره کوي: (۱) د خپلو گرانولونو څخه هایدرو لایتیک انزایمونه (کوم چې د لایزوزو مونیو توغیر موندلي بڼه ده) آزادوي؛ (۲) د اکسیجن غبرگون بڼو کې فعال شکلونه (کوم چې په ځانگړې توگه سره پرازیت وژونکي اغیزه لري) آزادوي؛ (۳) د گرانولوسایتونو څخه یو شدید لار او وژونکي پولي پیپتاید چې د ستر بنسټیز پروتین (*Major basic protein*) په نامه یادېږي، آزادوي.

یوه بله پارازیتي ناروغی چې په وینه کې د ایزینوفیلونو د ډیروالي لامل کېږي او د نړۍ په ځینو برخو کې لیدل کېږي *Trichinosis* ده. نوموړې ناروغی تر هغه وروسته چې یو کس د خنځیر په پارازیت لږلي اومي غوښې و خوري، د *Trichinella* ("Pork worm") د پارازیت د بریدله امله چې د بدن پر عضلاتو یې کوي، رامنځ ته کېږي.

ایزونوفیلونه همدارنگه دي ته یو ځانگړي تمایل لري چې د بدن په هغه نسجونو کې چې هلته الرجک غبرگونونه رامنځ ته کېږي، را ټول سي، لکه د سالنډي دنارو غانو د سپرو د برانشیولونو په شاوخوا نسجونو کې، او په پوست کې چې د الرجک غبرگون څخه وروسته. د دې چارې لامل لږترلږه تریو ځایه پوري د دې حقیقت څخه سرچینه اخلي، زیات شمیر بزوفیلونه او ماست حجري په الرجک غبرگونونو کې لکه چې وروسته به وویل سي، برخه اخلي. ماست حجري او بزوفیلونه د ایزینوفیلونو یو کیموټاکسک فکتور آزادوي او د دې لامل کېږي چې ایزونوفیلونه د الرجک التهابي نسج و خواته راوکوچېږي. داسې باور کېږي چې ایزینوفیلونه یو شمیر هغه التهاب رامنځ ته کونکي زهري توکي چې د ماست حجرو او بزوفیلونو څخه آزادېږي، له منځه وړي، او کیدای سي چې د الرجک- انټي باډي جوړښتونه هم تیراوله منځه یوسي، په دې توگه د التهابي پروسې د لاخپريدلو مخه نیسي.

بازوفیلونه (Basophils)

د دوراني ويني بازوفیلونه دنسجونو وهغه لویوماست حجروته، کوم چي په بدن کي دزیات شمیرشعريه عروقوڅخه دباندې واقع دي، ورته دي. ماست حجري اوبازوفیلونه دواړه وويني ته هیپارین آزادوي، هیپارین هغه توکی دی چي دويني دپرنکيدلوڅخه مخنيوي کوي.

ماست حجري اوبازوفیلونه همدارنکه هستامين، اوپه لږه کچه سره برادي کينين او سيروتونين هم آزادوي. په حقيقت کي همدا ماست حجري دي چي په التهابي نسج کي د التهاب پرمهال نوموړي توکي آزادوي. ماست حجري اوبازوفیلونه په يوشميرالرجک غبرگونونو کي ستررول لوبوي، داځکه چي يوډول انتي باډي (اميونوگلوبولين E) چي د الرجک غبرگونونولامل کيږي (راتلونکي څپرکي وگوري)، دماست حجرو اوبازوفیلونوسره يوځای کيدلوته ځانگړي تمايل لري. وروسته کله چي يوځانگړي انتي جن ديوي ځانگړي انتي باډي په وړاندې غبرگون وبنځي، دانتې جن منبليدل دانتې باډي سره، ماست حجري او بازوفیلونه چوي اوپه زیاته کچه هستامين، برادي کينين، سيروتونين، هیپارین، دفرط حساسیت وروغبرگون بنوونکی توکی، اويوشميرلايزوزومي انزایمونه آزادوي. چي داچاره په خپل وار سره دموضوعي رگونو اونسجونو دغبرگونونولامل کيږي او زیاتي الرجک نښي را منځ ته کوي.

لوکوپنیا (Leukopenia)

یوکلینیکي حالت چي دلوکوپنیا په نامه یادیږي هغه مهال رامنځ ته کیږي کله چي د هډوکومغزډيري لږسپیني حجري جوړوي، اوبدن دزیاتوبکترياء او نوروعواملوپه وړاندې ناڅغورلي پریږدي.

په نارمل حالت کي دانسان بدن دزیات شمیربکترياء سره یوځای ژوند کوي، داځکه چي د بدن ټولي مخاطي غشاوي تل وزیات شمیربکترياء ته ورڅیرمه دي. خوله نژدي تل سپایروکت، پنوموکوک، اوسټرپتوکوک بکترياءوي لري، نوموړي بکترياءوي په لږه کچه سره په ټوله تنفسي لاره کي شتون لري. دمعدې معایي لاري وروستني برخه په ځانگړي ډول دکولون دباسیل څخه ډکه ده. سربیره پردې، دسترگو، احلیل، اومهبل پرسطحه باندي هم هر

وخت کيدلای سي چې بکتریاوي وموندل سي. دويني د سپينو حجرو هر ډول کمښت سمدلاسه د دې لامل کيږي چې د بدن نسجونه دهغه بکتریاو په واسطه تر بریدلاندې ونيول سي، کومې چې هلته شتون لري.

کله چې دهېو کومغز د سپينو حجرو جوړیدل ودروي، سمدلاسه دوي ورځي وروسته کيدای سي چې په خوله او کولون کې تپونه پيداسي، يا کيدای سي چې وگرې په سختو تنفسي انتاناتو باندې اخته سي. بکتریاوي په بېره سره دهم دغه تپونودلاري پر شاوخوا نسجونو او وينه باندې برید کوي. که چيري درملنه يې ونه سي، دبېرني لوكيميا د پيل کيدلو څخه وروسته د يوي اونۍ څخه په کمه موده کې مړينه رامنځ ته کيږي.

کله چې پر بدن باندې د گاما وړانگې او يادايکس وړانگې ولگيږي، ياد هغه درملو او کيمياوي توکوسره چې د بنزين او يا انتراسين هسته ولري مخامخ سي، کيدای سي چې د هېو کومغز اپلازیا رامنځ ته سي. په واقعيت کې، ځيني عادي درمل لکه کلورمفينيکول (يوانتي بيوتیک)، تيويوراسل (د تايرو توکسيکوزس په درملنه کې کارول کيږي)، او حتی بيلا بيل خوب راوړونکي باربيټوريټونه، کله کله د لوكوپنيا لامل کيږي، ځکه نوموړي ناروغی ټول انتاني حالات رامنځ ته کوي.

کله چې دهېو کومغز د لږ وړانگو د لگيدلو له امله زيانمن سي. ځيني مورني حجري، لکه ميلوبلاستونه او هيملوبلاستونه کيدای سي چې دهېو کوپه مغز کې روغ پاته سي، که پوره وخت ورکړل سي هغوی کولای سي چې دهېو کومغز د سره بيا جوړ کړي. که چيري يو ناروغ ته په سمه توگه سره وينه، انټي بيوتیک، او همدارنگه نور درمل چې انتاني ناروغي سرکوبه کړي، ورکړل سي، د دې لپاره چې د سپينو حجرو کچه عادي حالت ته راوگرځي، د څو اونيو او يامياشتو په پير کې دهېو کونوي کافي مغز جوړيږي.

لوکيمياوي (The Leukemias)

دويني د سپينو حجرو غير قابل کنترول جوړيدنه، کيدای سي چې دمیلوجني او يا لمفوجني حجرو د سرطاني بدلون له امله رامنځ ته سي. دا چاره د لوكيميا لامل کيږي، او په دوراني وينه کې د ډيرو زياتو غير طبعي سپينو حجرو په شتون سره پيژندل کيږي.

د لوکيميا ډولونه. لوکيميا پردو و لويو ډولونو باندې ويشل کېږي: لمفوسايټک لوکيمياگانې او ميلوجينک لوکيمياگانې. لمفوسايټک لوکيمياگانې د لمفوسايټي سرطاني حجرو د توليد له امله رامنځ ته کېږي چې معمولا په يوه لمفاوي غوټه او يا نورو لمفاوي نسجونو کې پيل کېږي، او وروسته بيا بدن و نورو برخو ته خپريږي. د لوکيميا دويم ډول، ميلوجينک لوکيمياگانې د هډوکوپه مغز کې د ځوانو ميلوجني سرطاني حجرو په توليد سره پيل کېږي، وروسته په ټول بدن کې خپريږي، په دې توگه چې دويني سپيني حجري د هډوکو د مغز څخه په دباندې نسجونو کې، په ځانگړي ډول په لمفاوي غوټو، توري او اينه کې جوړېږي.

په ميلوجينک لوکيميا کې سرطاني پروسه کله کله نسبتاً يوه دبلي څخه جلا او بيلا بيلي حجري جوړوي، چې نوتروفيلیک لوکيميا، ايزونوفيلیک لوکيميا، بزوفيلیک لوکيميا، او مونوسايټیک لوکيميا ورته ويل کېدای سي. ولي ډيری وختونه د لوکيميا حجري غير عادي او نااشنا بڼې لري چې د سپينو حجرو و هېڅ يوه ډول ته ورته والی نه لري. معمولا هر څومره چې حجري ډيپنډلو (يو ډبل څخه بيليدلای نه سي) ورنه وي، په هم هغه کچه لوکيميا بېرني ده، چې د درملني په نه کولو سره معمولا د څو مياشتو په پير کې مړينه رامنځ ته کوي. ولي که چيرې حجري يې بڼه ډيپنډل (يو ډبل څخه بيليدلای سي) کېږي، پروسه ځنډنې کېږي، او د ۱۰-۲۰ کلنو په پير کې ورو ورو پرمختگ کوي. د لوکيميا هغه حجري چې په ځانگړي توگه يوه دبلي څخه نه سي بيليدلای، معمولا د دندې د ترسره کولو وړتيا نلري او بدن د انتاناتو څخه نه سي ژغورلای.

پر بدن باندې د لوکيميا اغيزې

د لوکيميا لومړنۍ اغيزه د بدن په غير طبعي برخو کې د لوکيميا حجرو متاستاتیک نموده. د هډوکوپه مغز کې د لوکيميا حجري دومره په چټکۍ سره تکثريږي، چې د هغوی شاوخوا د هډوکو نسج تراغيزي لاندې راولي، درد پيدا کوي، او بالاخره د هډوکو و اسانه ماتيدلو ته تمايل پيدا کېږي.


نژدې ټولې لوکيمياگانې، که هغې د هډوکو د مغز يا لمفاوي غوټې څخه سرچينه اخستي وي، و توري، لمفاوي غوټو، اينی، او درگونو و نورو برخو ته خپريږي. د لوکيميا

معمولي اغيزی عبارت دي له: دانتاناتورامنځ ته کيدل، شديد وينه لري، په وينه کي د دمويه صفيحاتو دکموالي (د دمويه صفيحاتونه شتون) له امله ويني بهيدني ته تمايل. دا اغيزي عموما دهډوکو دطبعي مغز اولمفاوي حجرو پرځای دلوکيميا دهغه حجرو چي د دندي د ترسره کولو وړتيا نه لري، دځای پرځای کيدل لوله امله رامنځ ته کيږي.

بالاخره، دلوکيميا ډيره مهمه اغيزه پر بدن باندي دسرطاني نموکونکو حجرو په واسطه د ډيرو متابوليکي توکو کارول دي. دلوکيميا نسجونه دومره په چټکي سره نوي حجري جوړوي چي د بدن دخوراکي توکو، ځانگړو امينو اسيدونو، او ویتامينونو پيرزيرمو باندي ډير فشار راوړي. په نتيجه کي دناروغ انرژي ډيره کميږي، دلوکيمک حجرو په واسطه دامينو اسيدونو څخه بي کچي ډيره گټه اخيستننه په ځانگړي توگه ددي لامل کيږي، چي د بدن دنسجونو پروټينونه په شديد ډول تخريب سي. ځکه نو، کله چي دلوکيميا نسجونه نموکوي، دنورونسجونو دحل کيدلو لامل کيږي. دميتابوليکي لوږي ډيروخت دوام، يوازي کيدلای شي چي دمړيني لامل وگرځي.

دریم څپرکی

د انتان په وړاندي د بدن مقاومت: معافیت او حساسیت



ذاتي معافیت (Innate Immunity)

د انسان بدن نژدې دارگانیزمونو او توکسینونو د ټولو هغه ډولونو په وړاندي کوم چې نسجونو او غړو ته د زیان رسولو هڅه کوي، د مقاومت وړتیا لري. دغه وړتیا ته معافیت (Immunity) ویل کیږي. د معافیت لویه برخه کسبې معافیت (Acquired immunity) جوړوي، او تر هغو چې بدن لومړۍ د بکتريا، ویروس، یا توکسین په واسطه تر برید لاندې رانه سي، نه فعاله کیږي، معمولا د هغه فعاله کیدل اونی یا میاشتي وخت په برکي نیسي. سربیره پردې، د معافیت یوه بله برخه بېله دې څخه چې دیوه ځانگړې ناروغۍ په ارگانیزمونو پوري دي اړه ولري، د عمومي پروسوپه واسطه رامنځ ته کیږي. دغه ډول معافیت ته ذاتي معافیت (Innate immunity) ویل کیږي. اودلاندې برخولرونکی دي:

۱. د وینې د سپینو حجرو اونسجې مکروفاژ سیستم د حجرو په واسطه د بکتريا او نورو برید کونکو ملونو تیریدل (لکه په ۲ څپرکي کې چې وویل سو).
۲. د معدې د تیزابي ترشحاتو او هضمي انزایمونو په واسطه د خوړل سوو ارگانیزمونو له منځه تلل.
۳. دارگانیزمونو د برید په وړاندي د پوستکي مقاومت.
۴. په وینه کې ځینې کیمیاوي توکي سته چې د اجنبی ارگانیزمونو او توکسینونو سره مېنلې او هغوي له منځه وړي. د دغه څیزونو څخه ځینې عبارت دي له: (۱) لایزوزایم، دمخاط حلونکی یو پولی سکرایډ (Mucolytic polysaccharide) دی، پر بکتريا و باندي برید کوي او هغوی حلوي؛ (۲) قلوي پولی پپتایدونه (Basic polypeptides)، د گرام مثبت بکتريا و د ځینو ډولونو په وړاندي غبرگون بڼې او هغوي غیر فعاله کوي؛ (۳) Complement complex

(وروسته به وڅيړل سي) یو سیستم دی چې شاوخوا ۲۰ پروتینونه لري، د بیلابیلو لارو څخه فعاله کيږي او بکتريايي له منځه وړي؛ (۴) طبیعي وژونکي لمفوسایټونه (Natural killer lymphocytes)، اجنبي وژونکي، توموري وژونکي، او حتی ځیني منتني سوي وژونکي پیژندلای اوله منځه وړلای سي. ذاتي معافیت دانسان بدن ته د ناروغیو لکه د ژوو ځیني ویروسي فلج کونکي انتانات، د سرکوزي اوبا (Hog cholera)، د غواؤ طاعون (Cattle plaque)، او دماغی تشوش (Distemper) - یوه ویروسي ناروغي ده، ډیره سلنه هغه سپي چې په هغه باندي ککړ سوي وي مري، په وړاندي مقاومت ورکوي. د بله پلوه، ډیری ابتدایي ژوي بیادیوزیات شمیرانساني ناروغیو لکه گوزن، غونډ اوربوزي، انساني اوبا، شري، اوسفلیس (کوم چې دانسان لپاره ډیر زیانمن او یا حتی وژونکي دي) په وړاندي مقاوم دي.

کسبي معافیت (Acquired Immunity)

دانسان بدن سربیره پر خپل ذاتي معافیت، د دي وړتیا لري چې ډیر پیاوړي ځانگړي معافیت د بیلابیلو برید کونکو لاملونو لکه وژونکو بکترياو، ویروسونو، توکسینونو، او حتی دنورو ژوو د اجنبي نسجونو په وړاندي جوړ کړای سي. دا ډول معافیت ته کسبي معافیت (Acquired Immunity or adaptive Immunity) ویل کیږي. کسبي معافیت دیوه ځانگړي ژغورونکي سیستم په واسطه (د انتي باډیگانو په جوړولو او/یا د لمفوسایټونو په فعاله کولو سره، کوم چې پر برید کونکو ارگانیزمونو یا توکسینونو باندي یرغل کوي اوله منځه وړي یې) رامنځ ته کیږي. دا څپرکی دیاد کسبي معافیت میکانیزمونه او دهغه اړوند غبرگونونه په ځانگړي ډول حساسیتونه څیړي.

کسبي معافیت معمولا انسان ته بی شاننه ژغورنه وربخښي. دبیلگي په ډول، د ځینو مشخصو توکسینونو لکه د Botulinum د فلج کونکو زهر ویا د ټیټانوس د ټیټاني کونکو زهر و دهغه کچي په وړاندي کوم چې د معافیت په نه شتون کي د مړیني لامل کیږي، د ۱۰۰۰۰۰ ځلي زیاتي کچي مقابله کولای سي. ځکه نو، د درملني هغه چاره چې د Immunization په نامه یادېږي، د ناروغیو او توکسینونو په وړاندي دانسان د ژغورني لپاره ډیره ارزښتناکه ده، چې د دي څپرکي په بهیر کي به وروسته وڅیړل سي.

د کسبي معافيت بنسټيز ډولونه

په بدن کې دوه ډوله بنسټيز، ولي يوبل ته نژدي کسبي معافيتونه رامنځ ته کېږي. د يادو ډولونه څخه په يوه کې بدن دورانې انتي باډيگاني (په پلازما کې د گلوبولين ماليکونه دي، کوم چې پر برید کونکو لاملونو باندې د برید کولو وړتيا لري) جوړوي. دا ډول معافيت ته *Humoral Immunity* يا *B-cell Immunity* (ځکه چې B لمفوسايټونه نوموړي انتي باډيگاني جوړوي) ويل کېږي. د کسبي معافيت دوهم ډول دزيات شمير فعاله T لمفوسايټونو (په ځانگړي توگه په لمفاوي غوټو کې د اجنبي لاملونو ډله منځه وړلو لپاره ځای پرځای سوي دي) په جوړيدلو سره ترلاسه کېږي. دا ډول معافيت ته *Cell mediated Immunity* يا *T cell Immunity* (ځکه چې حساس لمفوسايټونه د T لمفوسايټونو د ډول څخه دي) ويل کېږي. ډير ژر به ووينو چې انتي باډيگاني او حساس لمفوسايټونه دواړه د بدن په لمفاوي نسجونو کې جوړېږي. راځي چې لومړۍ هغه معافيتي چاره چې د انتي جينونو په واسطه پيل کېږي، وڅيړو.

د کسبي معافيت دواړه ډولونه د انتي جن په واسطه پيل کېږي

دا چې کسبي معافيت تر هغو پورې چې پر بدن باندې اجنبي توکسين يا ارگانيزم برید نه وي کړي، نه فعاله کېږي، ځکه نو، دارو بنانه ده چې بدن بايد د دغه برید د پيژندلو لپاره ځينې مکانيزمونه ولري. هر توکسين يا هر ډول ارگانيزم په خپل جوړښت کې نژدي تل يويا خو ځانگړي کيمياوي مرکبات لري، چې دنورو توکو څخه يې په هغه باندې توپير کېږي. عموماً، داتوکی پروټينونه اويالوی پولی سکرایډونه دي، او همدا دوی دي چې کسبي معافيت پيل کوي. نوموړو توکو ته انتي جينونه (*Antibody generations*) ويل کېږي. دا چې يوتوکی دخپل ځان څخه انتي جينک خواص وښيي، هغه بايد ۸۰۰۰ ياترهغه زيات ماليکولي وزن ولري. سربيره پردی، انتي جينکه پروسه په يو ډول ماليکولي گروپونو پورې چې په اوډلي يڼه سره د لویو ماليکولونو پرمخ باندې ځای پرځای سوي دي او د *Epitopes* په نامه يادېږي، اړه لري. دي چاري داهم روښانه کړل چې پروټينونه او پولی سکرایډونه ولي نژدي تل انتي جينک خاصيت لري، دا ځکه چې د دواړه توکی د ډول *stereochemical* خواص لري.

لمفوسایټونه د کسبي معافیت بنسټ جوړوي

کسبي معافیت د بدن د لمفوسایټونو محصول دی. هغه وگړي چې په جنیتکي توگه د لمفوسایټونو په کمښت اخته وي، یا هغوي چې دورانگوسره دمخامخ کیدني او یاد کیمیاوي توکو د کارونې له امله یې لمفوسایټونه د منځه تللي وي، په هغوی کې کسبي معافیت وده نه کوي. که چیرې نوموړي کس ترزیردني وروسته ترډیرې زوروري درملني لاندې ونه نیول سي، د څو ورځو په بهیر کې د شدید و بکتریايي انتاناتوله امله مري. ځکه نو، دا جوتته سوه چې لمفوسایټونه د انسان د ژوند د پایښت لپاره اړین دي.

لمفوسایټونه په پراخه کچه سره په لمفاوي غوټو کې ځای پر ځای سوي دي، اما هغوی په نور و ځانگړو لمفاوي نسجونو لکه توري، دمعدې معایې لاري دمخاطي طبقي په لاندني برخه، تیموس، اودهډوکوپه مغز کې هم موندل کېږي. لمفاوي نسج په بدن کې داسې خپور سوی دی چې د برید کونکو ارگانیزمونو او توکسینونو لاره وړاندې تردي چې په بدن کې خپاره سي، په ښه توگه ډب کوي.

برید کونکی لامل ډیرې وختونه لومړی نسجی مایعاتوته ننوزي، وروسته بیا د لمفاوي رگونوله لاري لمفاوي غوټو او نورو لمفاوي نسجونوته وړل کېږي. دبیلگې په توگه، هغه انتي جینونه چې د کولموډلاري نه پر بدن باندې برید کوي، فوراً دمعدې معایې دیوال د لمفاوي نسج سره مخامخ کېږي. دستوني اوبلغوم لمفاوي نسجونه (Tonsils and adenoids) داسې ښه ځای پر ځای سوي دي، دهغه انتي جینونو کوم چې د پورتنی تنفسي لاري څخه بدن ننوزي، دهغوي مخه نیسي. هغه انتي جینونه چې د بدن پر محیطي نسجونو باندې برید کوي، بیا دهغه لمفاوي نسجونو سره کوم چې په لمفاوي غوټو کې ځای پر ځای سوي دي، مخامخ کېږي. بالاخره د توري، تیموس، اودهډوکو دمغز لمفاوي نسج دهغه انتاني لاملونو په مخنیوي کې کوم چې دویني دوران ته یې لار موندلې ده ځانگړي رول لوبوي.

دوه ډوله لمفوسایټونه، د T لمفوسایټونه او د B لمفوسایټونه په ترتیب سره حجروي معافیت او هومورال معافیت پرمخ بیایي. که څه هم چې ډیرې لمفوسایټونه د نارمل لمفاوي نسج کې په مایکروسکوپیکه مطالعه کې یو و بل ته ورته ښکاري، ولي نوموړي حجروي په دوو جلا جلا

لویو ډولونو باندې ویشل سوي دي. یوه ډله، د T لمفوسایټونه، د حجروي معافیت درامنځ ته کولو لپاره د حساسو لمفوسایټونو د جوړیدلو دنده پرغاړه لري، او هغه بله ډله، د B لمفوسایټونه، بیا د هومورال معافیت درامنځ ته کیدلو لپاره د انټي باډیګانو د جوړیدلو دنده پرغاړه لري.


دواړه ډوله لمفوسایټونه اصلا په جنین کې د *pluripotential hematopoietic stem cells* څخه مشتق کیږي، کله چې هغوی تقسیمېږي لمفوسایټونه د خپل راتلونکي یوه مهم نسل په توګه جوړوي. نژدې د ټولو جوړو سوولمفوسایټونو لار په پای کې پر لمفاوي نسجونو باندې پای ته رسیږي، ولي وړاندې تردې چې هغوي دا چاره ترسره کړي، نور هم ویشل کیږي یا تر پروسس "preprocessed" لاندې نیول کیږي او دا لاندې پړاونه طي کوي.

هغه لمفوسایټونه چې باالاخره باید حساس T لمفوسایټونه جوړ کړي، لومړی تیموس غوټي ته کوچیږي او هلته تر پروسس لاندې نیول کیږي، ځکه هغوی ته T لمفوسایټونه ویل کیږي چې د تیموس غوټي رول و نیسي. د حجروي معافیت مسؤلیت د دوی پرغاړه دي.

د لمفوسایټونو هغه بله ډله، د B لمفوسایټونه د انټي باډیګانو د جوړیدلو لپاره طرح سوي دي، د جنیني ژوند په منځني پیر کې په اینه کې او د جنیني ژوند په اخیښت پیر او تر زوکړې وروسته د هډوکو په مغز کې پروسس کیږي. نوموړي ژونکي لومړی ځل په الوتونکو کې کشف سوي، هغوي د پروسس لپاره یو ځانګړي غړي (Bursa of Fabricius) لري. همدا لامل دي چې هغوي ته B لمفوسایټونه ویل کیږي، د دې لپاره چې د Bursa رول و نیسي، د هومورال معافیت مسؤلیت د دوی پرغاړه دي. ۱-۳ شکل د لمفوسایټونو دوه سیستمه رانسیسي، چې په ترتیب سره، (۱) حساس T لمفوسایټونه او (۲) انټي باډیګاني جوړوي.

د T او B لمفوسایټونو لومړني بدلونونه

که څه هم چې د بدن ټول لمفوسایټونه د جنین د لمفوسایټونو د Committed stem cells څخه منشا اخلي، ولي په خپله دغه stem cells د دې وړتیا نه لري چې نیغ په نیغه حساس T لمفوسایټونه او یا انټي باډیګاني جوړي کړي. وړاندې تردې چې دا چاره ترسره کړي، هغوی باید په کوم بل وړځای کې دنمو او تکثیر لپاره تر پروسس لاندې و نیول سي.



۱-۳ شکل: د انتي جن په غبرګون کې د لمفاوي غوټو په واسطه د انتي باډيګانو او حساسو لمفوسایټونو جوړیدل. د اشکل هودارنګه د تایموسي او بورسایټونو منشأ بڼې کوم چې په ترتیب سره د حجروي او هومورال معافیت مسؤلیت پرغاړه لري.

د T لمفوسایټونو لومړني تغیرات په تیموس غده کې ترسره کېږي. د T لمفوسایټونه، د هډوکو په مغز کې تر جوړیدلو وروسته، لومړی و تیموس غدی ته کله کوي. په هغه ځای کې هغوی په چټکۍ سره ویشل کېږي او په همدغه وخت کې د بیلابیلو ځانګړو انتي جینونو په وړاندې د غبرګون بنوولو لپاره ډیره بڼه وړتیا پیدا کوي. په دې توګه، د تیموس غدي یو لمفوسایټ په ځانګړې توګه دیوه انتي جن په وړاندې غبرګون بڼې. او بل لمفوسایټ بیادیوه بل ځانګړې انتي جن لپاره ځانګړی کېږي. د ابهر تر هغو پورې ادامه پیدا کوي ترڅو چې د تیموس د

لمفوسایټونوپه زرگونو بیلابیل ډولونه د ځانگړو غبرگونونو دورتیایه درلودلوسره دانتی جینونو د زرگونو بیلابیل ډولونوپه وړاندې د غبرگون بنودلو لپاره جوړیږي. د T لمفوسایټونو هغه بیلابیل ډولونه، کوم چې د لومړنیو بدلونونو پراڼه یې طی کړي دي، د تیموس غده پرېږدي او د وینې دلاري په ټول بدن کې خپریږي، ترڅو چې د بدن په ټولو لمفاوي نسجونو (په هرځای کې چې وي) کې ځای پرځای سي.

تیموس همدارنگه د ایقیني کوي چې هیڅ یو T لمفوسایټ چې د تیموس غده پرېږدي، د بدن د پروتینو او یا هغه انټي جینونوپه وړاندې کوم چې په خپله د بدن په نسجونو کې شتون لري، به غبرگون نه نسیي؛ که نه نو، د څو ورځو په بهیر کې د T لمفوسایټونه کیدلای سي چې د بدن لپاره مرگوني تمام سي. د تیموس غوره کوي چې کوم T لمفوسایټونه باید آزاد کړل سي، چې د لومړي ځل لپاره په خپله د کس د بدن نسجونو د ټولو ځانگړو انټي جینونو ("self-antigens") سره گډ کړل سي. که چیرې یو T لمفوسایټ په خپله د بدن د کوم انټي جن په وړاندې غبرگون ونسیي، هغه د دې پرځای چې آزاد کړل سي، له منځه ځي او تیریږي. دا هغه چاره ده چې د ۹۰٪ څخه ډیرې ژونکي ورسره مخ کیږي. په دې توگه، بالاخره یوازې هغه ژونکي ازاد یږي چې په خپله د بدن د انټي جینونو سره غبرگون نه نسیي. یوازې د بهرني لامل لکه دیوي بکتريا، یا یوه توکسین، او حتی د بل کس د بدن څخه د پیوند سوي نسج د انټي جینونو په وړاندې غبرگون نسیي.

په تیموس غده کې د T لمفوسایټونو ډیری لومړني بدلونونه د ماشوم د زوکړې څخه لږ وړاندې او بیا د زوکړې څخه وروسته ترڅو میاشتو پورې ترسره کیږي. تر دغه پړاو وروسته، د بدن څخه د تیموس غدې ایستل معمولاً د T لمفوسایټونو معافیتي سیستم کم ځواکه کوي (ولي یومخ له منځه نه ځي). په هر حال، د زوکړې څخه څو میاشتې مخکې د تیموس غدې ایستل کیدای سي په بشپړ ډول د حجروي معافیت درامنځ ته کیدلو څخه مخنیوی وکړي. دا چې دا ډول حجروي معافیت په عمده توگه د پیوند سوو غړو لکه زړه او پښتورگو د ردولو دنده پرغاړه لري، که چیرې دیوه ژوي څخه د تیموس غده د زوکړې څخه وړاندې پرسم مهال و ایستل سي، نو د غړو د پیوند د ردیدلو شونتیا ډیره کمیږي.

په اینه اود هډوکوپه مغزکي د B لمفوسایټونو لومړني بدلونونه ترسره کېږي. د T لمفوسایټونو په پرتله د B لمفوسایټونو د لومړنيو بدلونونو اړوند لږ څرگندونې سته. په انسان کې د B لمفوسایټونو لومړني بدلونونه د جنیني ژوند په نیمایي پړاو کې په اینه کې، اود جنیني ژوند په وروستني پړاو او تر زیږیدني وروسته د هډوکوپه مغزکي ترسره کېږي.

د B لمفوسایټونه توپیر د T لمفوسایټونو څخه په دوولارو کېږي: لومړی، لکه د T لمفوسایټونو غونډي د دې پرځای چې ټوله ژونکه دانتي جن په وړاندي غبرگون وښيي، د B لمفوسایټونه په فعاله توګه سره انتي باډیګاني (غبرگون ښونکي عوامل) ترشح کوي. نوموړي عوامل لوی پروتیني مالیکولونه دي، کوم چې دانتي جنیک توکي سره د یوځای کیدلو اود هغه د وړانیدلو وړتیا لري، لکه د دې څپرکي او ۲ څپرکي په ګڼو ځایونو کې چې یادونه ورڅخه وسوه. دوهم، د B لمفوسایټونه د T لمفوسایټونو په پرتله ډیر ډولونه لري، د B لمفوسایټونه په میلیونون دانتي باډیګاني چې بیلابیل ځانګړي غبرګونونه ښيي، جوړوي. د B لمفوسایټونه د T لمفوسایټونو غونډي تر لومړنيو بدلونونو وروسته د ټول بدن و لمفاوي نسجونو ته کوچېږي، T لمفوسایټونو ته نژدې ولي دهغوی څخه په لږ واټن کې مشتېږي.

د T لمفوسایټونه اود B لمفوسایټونو انتي باډیګاني په بشپړه توګه د ځانګړو

انتي جینونو په وړاندي ځانګړي غبرګونونه ښيي د لمفوسایټونو دکورنیو رول

کله چې یو ځانګړی انتي جن په لمفاوي نسج کې د T او یا B لمفوسایټونو سره په تماس راسي، ځیني T لمفوسایټونه فعاله کېږي چې حساسي T حجري جوړې کړي، او ځیني B لمفوسایټونه فعاله کېږي چې انتي باډیګاني جوړې کړي. فعاله سوي T ژونکي او یا انتي باډیګاني په خپل وارسره په ځانګړي توګه سره دهغه ځانګړي انتي جن په وړاندي کوم چې د هغوی د جوړیدلو لامل ګرځیدلي و، غبرګون ښيي. د دې ځانګړیتوب میخانیکیت په لاندې توګه دی.

د لمفوسایټونو په میلیونونو ځانګړي ډولونه په لمفاوي نسجونو کې زیږمه کېږي. د جوړوسو B

لمفوسایټونو او د جوړوسو T لمفوسایټونو په میلیونونو بیلابیل ډولونه کوم چې د ځانګړو انتي باډیګانو او یا T حجرو د جوړیدلو وړتیا لري، په لمفاوي نسجونو کې لکه چې وړاندي

وويل سوه زيرمه دي. د دغه وړاندي جوړوسوولمفوسايتونو څخه هريو يي د دي جوگه دی چي يوازي يو ډول انتي باډي يا يو ډول د T حجره ديوي ځانگړتيا په درلرلوسره جوړه کړي. يوازي هغه يو ځانگړی انتي جن کوم چي دهغي سره غبرگون نسي، کولاي سي چي هغه فعاله کړي. يو ځل چي يو ځانگړی لمفوسايت دهغه خپل اړوند انتي جن په واسطه فعاله سو، دليونی غوندي تکثروکوي، او دخپل ځان غوندي زيات شمير لمفوسايتونه جوړوي. که چيري هغه د B لمفوسايت وي، دهغوی راتلونکی نسل بالاخره دانتي باډي يو ځانگړي ډول ترشح کوي چي وروسته بيا په ټول بدن کي دوران کوي. که چيري هغه د T لمفوسايت وي، دهغه راتلونکي نسلونه حساسي T حجري دي کوم چي ولمف ته آزاديږي او وروسته ويني ته وړل کيږي او په ټولونسجي مايعاتوکي دوران کوي اوبيا بيرته ولمف ته راگرځي، کله کله په دغه دوران کي دمياشتو اوياکلونولپاره پاته کيږي.

د لمفوسايتونو ټول هغه بيلا بيل ډولونه کوم چي ديوي ځانگړي انتي باډي يا T حجري د جوړيدلو وړتيا ولري، وهغه ته د لمفوسايتونو يوه کورني (a clone of lymphocytes) ويل کيږي. دا په دي معنی ده، چي دهري کورنی لمفوسايتونه يو وبل ته ورته دي، اومعمولا د يوه يا څو لومړنيو لمفوسايتونو د يوه ځانگړي ډول څخه منشا اخلي.

د لمفوسايتونو د ډيري کورنيو منشاء

يوازي د څوسوه څخه تريو څوزره پوري جينونه دميليونونو بيلا بيلو ډولونو انتي باډيگانو او T لمفوسايتونو د جوړيدلو لپاره د کوډ په توگه دنده ترسره کوي. په لومړنيو وختونوکي دا خبره يوه کيسی بنسکاریده، چي څنگه داشوني ده چي دغه يو څو جينونه دي د بيلا بيلو ځانگړتياؤ لرونکو دميليونونو انتي باډي د مالیکولونو يا د T لمفوسايتونو لپاره دي کوم چي د لمفاوي نسج په واسطه جوړيږي د کوډ په توگه دنده ترسره کړي، په ځانگړي توگه که چيري دا خبره په پام کي ونيول سي چي د هر جلا پروتين د جوړيدلو لپاره يوه جين ته اړتيا سته. دا کيسی اوس حل سوي ده.

بشپړ جن د هر ډول T حجري يا B حجري د جوړيدلو لپاره په لومړنيو مورنيو حجرو کي کوم چي معافيتي حجري دهغه څخه جوړيږي شتون نلري. په عوض کي، د يوه بشپړ جن

پرځای یوازې یوڅو (د جین ټوټې) اصلاً په سلګونو ټوټې شتون لري - نه ټوله جینونه. د اړونده T او B لمفوسایټونو د لومړنیو بدلونونو پر مهال دغه د جین ټوټې یوه دبلي سره په اتفاقي توګه یوځای کېږي، په دې توګه بالاخره بشپړ جینونه جوړوي.

دا چې څوسوه ډوله د جین ټوټې شتون لري، او همدارنګه په میلیونونو بیلابیل جوړښتونه د نوموړو ټوټو د یوځای کیدلو څخه په یوه حجره کې تنظیم کیدلای سي، اوس نو دا منل کېږي چې په میلیونونو بیلابیل د حجروي جینونو ډولونه کیدای سي چې رامنځ ته سي. د هر فعال B یا T لمفوسایټ لپاره چې بالاخره جوړېږي، د جین جوړښت یوازې د یوه انتي جن د ځانګړي کیدلو لپاره کوډ کېږي. نوموړي پخې حجروي وروسته په ځانګړو T او یا B حجرو باندې بدلېږي، په لمفاوي نسج کې تر خپریدلو وروسته میشتېږي.

د لمفوسایټونو د یوې کورنۍ د فعاله کیدلو مکانیزم

د لمفوسایټونو هر هره کورنۍ یوازې یو ډول انتي جن (یا څو ورته انتي جینونو ته کوم چې هم هغسي یوشان stereochemical خاصیتونه ولري) ته ځواب وایي. د دې چارې لامل په لاندې ډول دی: د B لمفوسایټونو اړوند، هریو دهغوی څخه دخپلي حجروي غشا پر سطحه باندې د انتي باډي ۱۰۰۰۰۰ مالیکولونه لري کوم چې په ډیره ځانګړتیا سره د یوه ځانګړي انتي جن په وړاندې غبرګون نسي. ځکه نو، کله چې وړانتي جن رامنځ ته سي، هغه بیله ځنډه د لمفوسایټ د غشاد انتي باډي سره منبلي؛ دا د یوې پروسي د فعاله کیدلو لامل کېږي کوم چې وروسته به وویل سي. د T لمفوسایټونو اړوند، وړانتي باډي ګانوته ورته مالیکولونه چې حجروي نیونکي پروټینونه یا *surface receptor proteins* (T-cell makers) ورته ویل کېږي، د T حجرو د غشا پر سطحه باندې شتون لري، دوی هم د یوه ځانګړي فعاله کونکي انتي جن لپاره د لوړې ځانګړتیا لرونکي دي.

د فعاله کیدلو په پروسه کې د مکروفافونو رول. په لمفاوي نسجونو کې د لمفوسایټونو سره په څنګ کې، په میلیونونو مکروفافونو هم شتون لري. نوموړي مکروفافونو د لمفاوي غوتو، توري، او نورو لمفاوي نسجونو جیبونه پوښي، او د لمفاوي غوتو د لمفوسایټونو په وړاندې میشت دي. ډیری برید کونکي ارګانیزمونه رومی د مکروفافونو په واسطه تیرېږي او تر یوه

بریده پوري هضمیږي، وروسته یې انتي جینک توکي دمکروفاژونو وسایتوزول ته آزادیږي. مکروفاژونه وروسته بیانوموږي انتي جینونه نیغ په نیغه د حجروي تماس په واسطه دیوی حجري څخه بلي حجري ته او حتی ولفوسایتونو ته وراړوي، په دې توگه، د لMFوسایتونو د ځانگړي کورنی دفعاله کیدلولا مل کیږي. سربیره پردې، مکروفاژونه یو ځانگړي فعاله کونکي توکي چي د ځانگړو لMFوسایتونو نوم او تکثیر اړوي، ترشح کوي. دغه توکی د Interleukin-1 په نامه یاد یږي.

د B لMFوسایتونو په فعاله کیدلوکي د T حجرو رول. ډیری انتي جینونه په یوه وخت کې هم T لMFوسایتونه او هم B لMFوسایتونه فعاله کوي. ځیني جوړي سوي T حجري، چي مرستندویه حجري (Helper cells) ورته ویل کیږي، ځانگړي توکي (چي په ټولنیزه توگه *lymphokines* ورته ویل کیږي) کوم چي ځانگړي B لMFوسایتونه فعاله کوي، ترشح کوي. اصلاً، بیله د نوموړو مرستندویه T حجرو د مرستي څخه، د B لMFوسایتونو په واسطه چي کومي انتي باډیگاني جوړیږي کچه به یې لږه وي. د مرستندویه T حجرو او B حجرو ترمنځ دغه همکاري به وروسته بیاد T حجرو د معافیتي سیستم د میکانیزم تر څیړني وروسته وڅیړل سي.

د B لMFوسایت سیستم ځانگړي صفات - هومورال معافیت او انتي باډیگاني

د پلازما حجرو په واسطه د انتي باډیگانو جوړښت. د B لMFوسایتونو کورنی دیوه ځانگړي انتي جن سره تر مخامخ کیدلو وړاندي په لMFاوي نسجونو کې غلي پاته کیږي. د بهرني انتي جن دننوتلو څخه وروسته یې ډیله په لMFاوي نسجونو کې شته مکروفاژونه انتي جن تیروي، اوبیایي دڅنگ و B لMFوسایتونو ته وروړاندي کوي. سربیره پردې، په همدغه وخت کې انتي جن و T حجرو ته هم وروړاندي کوي، اوفعاله مرستندویه T حجري جوړیږي. نوموړي مرستندویه T حجري د B لMFوسایتونو په بی ساري فعاله کولو کې ونډه اخلي، چي وروسته به په بشپړه توگه سره وڅیړل سي.


دانتي جن لپاره ځانگړي سوي B لMFوسایتونه سم دلاسه غټیږي او د لMFوبلاستونو بڼه غوره کوي. ځیني لMFوبلاستونه نور هم بدلون مومي چي پلازما بلاستونه (د پلازما حجرو اردلی حجري دي) جوړکړي. په پلازما بلاستونو کې سائتوپلازم پراخیږي اوساده

اندوپلازمک ريتيکولوم ډير تکثير کوي. همدغه پلازما بلاستونه وروسته په هرولسو ساعتونو کې يو ځل ويشل کېږي، تر نوځلو پورې د څلورو ورځو په موده کې هر لومړنی پلازما بلاست ۵۰۰ حجري جوړوي. نوموړي پخې پلازما حجري وروسته په ډيره چټکۍ سره د هري پلازما حجري په شمار په ثانيه کې ۲۰۰۰ ماليکوله د گاما گلوبولين انټي باډيگانې جوړوي. په خپل وارسره، نوموړي انټي باډيگانې ولمف ته ترشح کېږي او د دورانې ويني ته وړل کېږي. دغه چاره د څو ورځو يا اونيو لپاره د پلازما حجرو تر ستومانتيا او مرگه پورې دوام کوي.

د خاطرې يي “Memory” حجرو جوړېدل — د لومړني اودوهمي غبرگون ترمنځ توپير.

ځيني لمفوبلاستونه چې د B لمفوسايټونو د کورنۍ د فعاله کيدلو له امله جوړېږي، د پلازما حجرو د جوړېدلو لپاره نور پرمخ نه ځي، بلکه دهغه پرځای په منځنۍ کچه نوي B لمفوسايټونه جوړوي کوم چې د کورنۍ واصلې هغوته ورته دي. يابه بل عبارت، نوي B لمفوسايټونه دهم هغه کورنۍ په لومړنيو لمفوسايټونو باندې ورزياتيږي، د ځانگړي فعاله سوي کورنۍ د B حجرو شمير په بي ساري کچه زياتيږي. دوی هم په بدن کې دوران کوي او د بدن په ټولو لمفاوي نسجونو کې مشتتېږي؛ د معافيت له پلوه، تر هغو پورې غير فعاله پاته کېږي ترڅو چې بيا دهم هغه ډول نوي انټي جن په واسطه فعاله کېږي. نوموړو لمفوسايټونو ته خاطرې يي حجري (Memory cells) ويل کېږي. د دوهم ځل څخه وروسته بيا دهم هغه انټي جن سره تماس، دانتي باډي ډير چټک او پياوړي غبرگون لامل کېږي، دا ځکه چې په دوهم ځل کې د خاطرې يي حجرو شمير د نوموړي ځانگړي کورنۍ د لومړنيو B لمفوسايټونو په پرتله ډير زيات دی. ۲-۳ شکل دانتي باډيگانو په جوړېدلو کې توپير، کوم چې د لومړني غبرگون پرمهال د ځانگړي انټي جن سره د لومړني تماس له امله رامنځ ته کېږي د دوهمي غبرگون سره کوم چې دهم هغه انټي جن سره د دوهمي تماس له امله رامنځ ته کېږي، بنسټي. د لومړني غبرگون په رامنځ ته کيدلو کې يوه اونۍ ځنډ، لږ پياوړتيا، اولنډ عمر ته وگورۍ. دهغه په پرتله د دوهمي غبرگون دانتي جن سره تر مخامخ کيدلو ډير ژر (ډيري وختونه د ساعتونو په موده کې) وروسته پيل کېږي، ډير پياوړی دی، او انټي باډيگانې د څو مياشتو لپاره جوړوي نه يوازې د څو اونيو لپاره.

د دوهمي غبرگون د پياوړتيا او مودې د ډيروالي څخه دا څرگنديږي چې *Immunization* ولي د څو ډوزونو په لگولو سره د څو اونيو او يا څو مياشتو په بهير کې بشپړېږي.




۲-۳ شکل: دانتي جن دلومري ځل او څومياشتني وروسته د دوهم ځل د لگولوپه غبرکون کي دوييني په بهير کي دانتي باډيگانو د وخت مسير.

د انتي باډيگانو ماهيت

انتي باډيگانې هغه گاما گلوبولينونه دي کوم چي اميونو گلوبولينونه (لنډيز يي *Ig* دي) هم ورته ويل کيږي، ماليکولي وزن يي د ۹۷۰۰۰۰ ۱۶۰۰۰۰۰ ترمنځ دی. هغوی معمولا د پلازما د ټولو پروټينونو ۲۰٪ جوړوي.

ټول اميونو گلوبولينونه د پولي پيپټايډ د سپکواو درنو ځنځيرونو څخه جوړسوي دي. لکه په ۳-۳ شکل کي چي ښودل سوي دي، ډيري يي د دوو سپکو او دوو درنو ځنځيرونو څخه جوړسوي دي. په هر حال، ځيني اميونو گلوبولينونه تر لسو پوري د سپکو او تر لسو پوري د درنو ځنځيرونو څخه جوړسوي دي، چي و اميونو گلوبولينونو ته لوړ ماليکولي وزن ورکوي. ددی سره سره، د ټولو اميونو گلوبولينونو د هر درنو ځنځير يو سرديوه سپک ځنځير سره موازي دی، ځکه نو، د درنو-سپک جوړه جوړوي، داميونو گلوبولين په هر ماليکول کي تل لږترلږه د دوو څخه تر لسو ځنځيرونو پوري سته.



۳-۳ شکل: د ټیپيکي IgG انټي باډي جوړښت نښي، نوموړي انټي باډي د دوو درنو پولي پيپټايډ او دوو سپکو پولي پيپټايډ ځينځيرونو څخه جوړه سوي ده. انټي جن د ځينځيرونو د بدلیدونکي برخي په بيلا بيلو ځايونو باندې منبلي.

د ۳-۳ شکل دایروي برخه دیوه سپک او یوه درانه ځنځیر سر نښي، چي بدلیدونکي برخه (variable portion) ورته ویل کیږي؛ دهر ځینځیر پاته برخي ته ثابتته برخه (constant portion) ویل کیږي. دهرې انټي باډي بدلیدونکي برخه یوه دبلي سره توپیر لري، په ځانگړي توگه سره یوازي همدغه برخه ده چي دانتي جن د ځانگړي ډول سره منبلي. دانتي باډي ثابتته برخه دانتي باډي نوري ځانگړتیاوي تعینوي، دا ځانگړتیاوي عبارت دي له: په نسجونو کي دانتي باډي حرکت، دنسج په یوه ځانگړي ځای پوري دانتي باډي منبیلیدل، د کمپلیمنټ کمپلکس سره منبیلیدل، دغشا څخه دانتي باډي دتیریدلو اسانه کیدل، او دانتي باډي نوري بیولوژیکي ځانگړتیاوي.

د انټي باډیگانو ځانگړتیاوي. هره انټي باډي دیوه ځانگړي انټي جن لپاره ځانگړي سوي ده، دا چاره دانتي باډي بدلیدونکي برخي په دواړو (سپک او درانه) ځنځیرونو کي دهغه یواځني جوړښت له کبله کوم چي دامینواسیدونو د اوډل کیدلو له امله رامنځ ته سوي دي، اړه لري. د هر ځانگړي انټي جن لپاره دامینواسیدونو اوډل کیدل یوه بیله فضایی بڼه لري، نو کله چي یو

انتي جن دهغي (انتي باډي) سره په تماس راځي، د انتي جن يوشمير Prosthetic گروپونه (لکه دهنداري دانخورغوندي) د انتي باډي دگروپونوسره برابريږي، د انتي جن او انتي باډي ترمنځ چټک او ټينگ يوځای والی رامنځ ته کوي. کله چې انتي باډي ډيره ځانگړي وي، د يو ځايوالي نقطی دومره ډيريږي چې د انتي باډي-انتي جن يوځای کيدل ډير ټينگوي، اود (۱) هايډروفوبک ونډري، (۲) هايډروجن ونډري، (۳) دايوني کشش قوی، او (۴) د van der waals قوو په وسيله يودبل سره منبلي. هغه د ترموډينامک دکتلي دکرني قانون هم مني.

$$K_a = \frac{\text{د يوځای سوو انتي باډي-انتي جن غلظت}}{\text{د انتي باډی غلظت} \times \text{د انتي جن غلظت}}$$


K_a د يوځای کيدلو ثابت (affinity constant) ته ويل کيږي، اود انتي باډي-انتي جن د يوځای کيدلو د کچي دموندلو وسيله ده.

په ۳-۴ شکل کي په ځانگړي ډول د انتي باډی پرمخ باندي د دوو بدلیدونکو ځايونو شتون ته کوم چې د انتي جن سره د يوځای کيدلو لپاره دي او نوموړي انتي باډي Bivalent جوړوي، وگوري. لږ شمير انتي باډيگانې، کوم چې د لسوسپکو اودرندو ځنځيرونو څخه جوړي سوي دي، تر لسو پوري د يوځايوالي ځايونه لري.

د انتي باډيگانو ډولونه. د انتي باډيگانو پنځه عمومي ډولونه سته، چې په ترتيب سره د IgM, IgG, IgA, IgD او IgE په نومونوسره ياديږي. Ig ایمونوگلوبولين رانسبي، او پنځه نورتوري داميونوگلوبولينو پنځه اړوند ډولونه راپه گوته کوي.

زموږ داوسنی لنډي څيړني لپاره، دنوموړوانتي باډيگانو څخه دوه ډولونه يي د ځانگړي ارزښت لرونکي دي: IgG، يوه Bivalent انتي باډي ده کوم چې د يوه نارمل کس ۷۵٪ انتي باډيگانې جوړوي، او IgE، د انتي باډيگانو يوه لږه سلنه جوړوي، ولي په الرجی کي ځانگړی دخالت لري. د IgM ډله هم په زړه پوري ده، داځکه چې په لومړني غبرگون کي چې کومي انتي باډيگانې برخه اخلي ډيري يي دهمدي ډول څخه دي. يادي انتي باډيگانې د يوځاي کيدلو لس ځايونه لري چې دا چاره هغوي د بدن د ژغورني لپاره د برید کونکو لاملونو په وړاندي ډيري گټوري گرځوي، که څه هم چې د IgM انتي باډيگانو شمير دومره ډيرنه دی.

د انتي باډيگانو د کړنو ميکانيزمونه



انتی باډیگانی د برید کونکو لاملونو څخه د بدن د ژغورنې لپاره د دوو لارو څخه کار اخلي. (۱) پر برید کونکي لامل باندي نیغ په نیغه برید سره او (۲) د کمپلیمنټ سیستم په فعاله کولو سره، کوم چي هغه بیاد برید کونکي لامل دله منځه وړلو لپاره دخپلو یوشمیر وسیلو څخه کار اخلي.

۳-۴ شکل: Bivalent انتي باډيگانو په واسطه دانتي جن د ماليکولونو يو د بل سره يو ځای کيدل.

پر برید کونکو لاملونو باندي د انتي باډيگانو نیغ په نیغه کړنه. ۴-۴ شکل د انتي باډيگانو (د Y غوندي په سرواړموسره بنودل سوي دي) غبرگون دانتي جن (د تورو څیزونو غوندي بنکاري) سره بنیي. دانتي باډيگانو Bivalent ماهیت اود ډیری برید کونکو لاملونو پرمخ باندي د زیاتوانتي جینک ځایونو شتون، انتي باډيگانی په دي توانوي چي برید کونکي لامل دلاندي چارو څخه د یوی په واسطه له منځه یوسي.


۱. **Agglutination:** په دي چاره کي ډیری لویي ذري لکه بکتریاوي اوسري حجري، کوم چي پر خپل سطحه باندي انتي جینونه لري یو د بل سره منبلي، اودیوی غوتي بڼه غوره کوي.
۲. **Precipitation:** په دي چاره کي دحل سوي انتي جن (لکه د ټیټا نوس توکسین) او انتي باډي ماليکولي کمپلکس دومره لویيږي چي په غیر منحل بڼه باندي اوږي اورسوب کوي.
۳. **Neutralization:** په دي چاره کي انتي باډيگانی دانتي جینک لامل زهري برخي پوښي.

۴. *Lysis*: په دې چاره کې کله کله ځينې پياوړې انتي باډيگاني د حجروي لامل پرغشا باندې نيغ په نيغه برید کوي، او په دې توگه دهغې حجري دڅيري کيدلو لامل کېږي. پرانتي جينک لاملونو باندې دانتې باډي داډول نيغ په نيغه برید معمولاً دومره پياوړې نه دی چې د برید کونکي لامل په وړاندې دې بدن په ژغورنه کې زيات دارزښت وړ رول ولري. د معافیت ډيری برخه د Complement system د تقويه کونکو اغيزو له امله را منځ ته کېږي او په لاندې توگه څپرل کېږي.

د انتي باډي د کړني دپاره د کامپليمنټ سيستم

د کمپليمنټ اصطلاح په ټوليزه توگه سره شاوخوا د ۲۰ پروټينونو څخه د جوړيو سيستم لپاره کارول کېږي، ډيری دغه پروټينونه د انزايمونو اردلي (Precursors) دي. د دې سيستم اصلي لوبغاړي ۱۱ پروټينونه دي چې د C_1 تر C_9 ، او D په نښوسره پيژندل کېږي، او په ۳-۵ شکل کې ښودل سوي دي. په نورمال حالت کې دا ټول توکي د پلازما د پروټينو او دهغه پروټينو په منځ کې کوم چې د شعريه عروقو څخه د نسجونو د منځ برخې ته تيرېږي، شتون لري. د انزايمونو دغه اردلي په نورمال حالت کې غير فعال دي، ولي ترډیره بریده پوري کيدای سي چې د کلاسيک لاري (Classic Pathway) په واسطه فعاله سي.

کلاسيک لاره (Classic Pathway): کلاسيک لاره د انتي جن-انتي باډي د يو غبرگون په واسطه فعاله کېږي. په دې توگه، کله چې يوه انتي باډي د يوه انتي جن سره يوځای کېږي، د انتي باډي په ثابته برخه کې يو ځانگړي ځای لڅ (فعال) کېږي، نوموړي ځای د کامپليمنټ سيستم د C_1 د ماليکول سره منبلي، د جروبي غوندي يولر پرله پسې غبرگونونه کوم چې په خپله د C_1 په پرو انزايم سره پيل کېږي، پيل کوي (په ۳-۵ شکل کې ښودل سوي دي). وروسته د C_1 جوړسوي انزايمونه په پرله پسې توگه د دې سيستم په وروستيو پړاوونو کې په زياته کچه انزايمونه فعاله کوي، په دې توگه يه يوه ډير کوچني پيل سره، يو بي ساری ستر غبرگون را منځ ته کېږي. يوزيات شمير وروستني محصولات لکه د شکل په نښې خوا کې چې ښودل سوي دي جوړېږي، دهغوی څخه يو شمير يې ارزښتناکه اغيزي بندي، د برید کونکي ارگانيزم او يا توکسين د زيان څخه بدن ژغوري. دهغوی ډيري ارزښتناکه اغيزی په لاندې ډول دي:



۵-۳ شکل: د کمپلیمنټ د کلاسیک لاري د فعاله کیدلو په بهیر کې د غبرگونونو څروبی.

۱. *Opsonization* او *Phagocytosis*. د کمپلیمنټ جړوبي یو محصول (C_{3b}) د نوتروفیلونو او مکروفایټونو د وارو په واسطه په ډیر شدت سره تیروول فعاله کوي، د دې لامل کیږي چې نوموړي حجری هغه بکتریاوي کوم چې دانتي جن-انتي باډي د کمپلکس سره منبتي دي تیري کړي. دغه چاري ته *Opsonization* وايي. دا چاره دهغه بکتریاؤ شمیرکوم چې باید تیري کړل سي په سلگونو ځله ډیروي.

۲. *Lysis*. د کمپلیمنټ جړوبي د ټولو ارزښتناکه محصولاتو څخه یوهم لایټیک کمپلکس دی (د کمپلیمنټ سیستم دیوشمیرفکتورونو ټولگه ده) چې د C_{5b6789} په نښه سره نښودل کیږي. نوموړی توکی د بکتریاؤ او نوروبرید کونکو ارگانیزمونو پر حجروي غشایاندي نیغ په نیغه خیرونکي اغیزه لري.

۳. *Agglutination*: د کمپلیمنټ سیستم محصولات د برید کونکو ارگانیزمونو سطحوته بدلون ورکوي. د دې لامل کیږي چې هغوي یو دبل سره ومنبلي، په دې توگه د *Agglutination* چاره پرمخ وړي.

۴. د ویروسونو خنثي کول: دکمپلیمنت سیستم انزایمونه اودکمپلیمنت سیستم نور محصولات کولای سي چي دځینو ویروسونو پرجوړښت باندي چپاو وروړي او هغوي *Nonvirulent* وگرځوي.

۵. *Chemotaxis*: د $C5a$ ټوټه دنوتروفیلونو او مکروفازونو کیموټاکسس پیل کوي، دا چاره ددي لامل کیږي چي یوزیات شمیرنوموړي فاگوسایټونه دانتي جینک لامل ونژدي نسجي ځای ته راوکوچيږي.

۶. د ماست حجرو او بزوفیلونو فعاله کیدل: د $C3a$ ، $C4a$ ، او $C5a$ ټوټي ماست حجري او بزوفیلونه فعاله کوي، وموضوعي مایعاتو ته دهستامین، هیپارین، اویوځونو روټوکو د خوشي کیدلو لامل کیږي. نوموړي توکي په خپل وارسره دموضوعي ویني د بهیر د زیاتوالي، ونسج ته دمایع اودپلازما دپروتینونو دتیریدلو دزیاتوالي، اودنوروموضوعي نسجي غبرگونونو (کوم چي دانتي جینک لامل په غیرفعال کیدلو اوبی حرکت کیدلو کي مرسته کوي) لامل کیږي. همدغه فکتورونه په التهاب (لکه په ۲ څپرکي کي چي ولوستل سو) او هم به په الرجی (چي وروسته به وڅیرل سي) ستررول لري.

۷. التهابي اغیزی: سربیره پر هغه التهابي اغیزو چي د ماست حجرو او بزوفیلونو د فعاله کیدلو له امله رامنځ ته کیږي، دکامپلیمنت سیستم یوشمیر نور محصولات هم په موضوعي التهاب کي برخه اخلي (ډیروي بي). دغه توکي: (۱) د ویني دمخکني زیات بهیر دلانور زیاتیدلو، (۲) دشعریه عروقو څخه دپروتینو دوتلو دزیاتیدلو، او (۳) په نسجي ځایونو کي د بین الخلافي پروتینو دپرنکیدلو لامل کیږي، په دي توگه په نسجونو کي دبرید کونکي ارگانیزمونو د خوځیدلو څخه مخنیوي کیږي.

T لمفوسایټ سیستم ځانگړي ښیگني - فعاله T حجري او حجروي معافیت

د لمفاوي نسج څخه د حساسو T حجرو ازادیدل اود خاطره يي حجرو جوړیدل. کله چي نژدي مکروفازونه وړانتي جن، و T لمفوسایټونو ته وروړاندي کړي، دلمفوسایټونو د ځانگړي کورنی T لمفوسایټونه ډیریري اویوزیات شمیر حساسي، ځانگړي غبرگون ښونکي T حجري دهم هغه لاروسره موازي کوم چي د فعاله B حجرو په واسطه انتي باډیگاني


ازادیدلي، ازادوي. یوازنی عمده توپیری دادی چې دانتی باډیگانو د ازادیدلو پرځای بشپړې حساسې T حجري جوړیږي او ولمف ته ازادیږي. وروسته هغوی دوران ته تیریږي او په ټول بدن کې خپریږي، د شعریه عروقو د دیوال دلاری دنسج د منځ برخو ته تیریږي، یوځل بیا ولمف او وینی ته راگرځي، بیابیا په ټول بدن کې دوران کوي، کله کله دمیاشتو او یا حتی د کلونو د پاره همداسې پاته کیږي.

T د لمفوسایتونو خاطره یې حجري په هم هغه طریقې سره لکه چې د B لمفوسایتونو خاطرې یې حجري دانتی باډی په سیستم کې جوړیدلي، جوړیږي. په دې توگه، کله چې د T لمفوسایتونو یوه کورنی دیوه انتی جن په واسطه فعاله سي، یوزیات شمیرنوي جوړسوي لمفوسایتونه په لمفاوي نسج کې پاته کیږي او دهم دغه کورنی دملو T لمفوسایتونه بڼه غوره کوي؛ اصلاً، دغه خاطرې یې حجري حتی د ټول بدن په لمفاوي نسج کې خپریږي. ځکه نو، کله چې بدن هره برخه د دوهم ځل لپاره دهم هغه انتی جن سره په تماس راسي، حساسې T حجري د لومړني غبرگون په پرتله ډیري په چټکۍ او قوت سره ازادیږي.

انتی جن - وړاندې کونکي حجري، MHC پروتینونه، او پر T لمفوسایتونو باندې انتی جینکي اخدي. د T حجرو غبرگونونه دانتی جن په وړاندې لکه د B حجرو دانتی باډیگانو د غبرگونونو په خیردیرځانگړي دي، دانتان په وړاندې په دفاع کولو کې لږترلږه لکه دانتی باډیگانو په خیرهغومره اغیزمن دي. په اصل کې، د کسبي معافیت غبرگونونه د T حجرو څخه د پروسی د پیل لپاره مرسته غواړي، د T حجرو مرسته دناروغی منځ ته راوړونکو برید کونکو په له منځه وړلو کې واقعاً ستر رول لري.

که څه هم چې B لمفوسایتونه روغ انتی جینونه پیژني، ولي T لمفوسایتونه یوازي هغه وخت د انتی جینونو په وړاندې غبرگون نیسي، کله چې په لمفاوي نسجونو کې دانتی جن وړاندې کونکي حجرو (antigen presenting cells) پرمخ باندې د ځانگړو مالیکولونو سره کوم چې د MHC proteins په نامه یادیږي یوځای سي، لکه په ۳-۶ شکل کې چې بنودل سوي دي. انتی جن وړاندې کونکي حجري دري عمده ډولونه (مکروفاجونه، B لمفوسایتونه، او Dendritic حجري) لري. دندرایتک حجري، ډیري پیاوړي انتی جن وړاندې کونکي حجري دي، او په ټول بدن کې ځای پرځای شوي دي، دهغوی یوازنی پیژندل سوي دنده و T حجرو ته دانتی جن وړاندې کول دي. ددې لپاره چې T حجري دانتی جن وړاندې

کونکو حجروسره داوړېدي مودي لپاره يوځاي اوفعاله سي، د حجرو منبليدونکو پروتينوکړني اړيني دي.



۲-۳ شکل: د T حجرو فعاله کيدل د T حجرو داخزو او انتي جن (بهرنۍ پروتين) ترمنځ کړنوته کوم چې د Major Histocompatibility Complex (MHC) پروتين په واسطه د انتي جن وړاندي کونکو حجرو و سطحي ته ليرېدل کيږي اړتيا لري. حجره په حجره باندي منبلونکي پروتينونه T حجره په دي باندي توانوي چې د حجري وړاندي کونکي حجري ترهغو پوري و منبلي ترڅو چې هغه فعاله کيږي.

MHC پروتينونه د جينونو د يوه لوی گروپ په واسطه چې Major Histocompatibility Complex ورتنه ويل کيږي کوډ سوي دي. د MHC پروتينونه د انتي جن د پروتينو د پيپتايډو دهغه ټوټوسره کوم چې د انتي جن وړاندي کونکو حجرو په دننه کي کوچني کيږي او وروسته بيا د حجري و سطحي برخي ته وړل کيږي يوځای کيږي. دوه ډوله د MHC پروتينونه سته. (۱) MHC I پروتينونه انتي جينونه و سايټوټوکسک T حجرو ته وړاندي کوي، (۲) MHC II پروتينونه بيا انتي جينونه و مرستندويه T حجرو ته وروړاندي کوي. د سايټوټوکسک او مرستندويه T حجرو ځانگړي دندي به وروسته وويل سي.

هغه انټي جينونه چې دانتي جن وړاندي کونکو حجرو پر سطحه باندي شتون لري، د هغه اخذوي ماليکولونو سره کوم چې د T حجرو پرمخ باندي شتون لري په هم هغه طريقه سره يوځای کيږي لکه هغوی چې د پلازماد پروټينودانتي باډيگانوسره يوځای کيږي. نوموړي اخذوي ماليکولونه د هومورال انټي باډي د تغير خوړونکي برخي په شان د تغير خوړونکي واحد څخه جوړسوي دي، ولي دهغه دنټي برخه يولږڅه د T حجرو د حجرو غشاسره منبتي ده. د هري T حجري پرمخ باندي تر ۱۰۰۰۰۰ ډيري اخذوي برخي سته.

T حجرو بيلايل ډولونه او د هغوی بيلايلي دندي

دا ثابت سوي ده چې څو ډوله T حجري سته. ولي هغوی په دري لويو ډولونو کي طبقه بندي سوي دي: (۱) مرستندويه T حجري، (۲) سايتوتوکسک T حجري، (۳) ځپونکي T حجري. دهغوی د هر ډول دندي بيلي دي.

مرستندويه T حجري – د معافيت په ټول تنظيم کي دهغوی رول

T حجرو ډيري برخه مرستندويه T حجري جوړوي، معمولا د ټولو T حجرو دري پر څلورو (۳/۴) برخه همدوی دي. نوموړي حجري لکه د نامه څخه چې يي بنکاري دي بيلا بيلو لارو څخه د معافيتي سيستم په دندو کي مرسته کوي. په واقعيت کي، نوموړي حجري لکه څرنګه چې په ۳-۷ شکل کي ليدل کيږي د بدن د ټولو معافيتي دندو د سترو تنظيمونکو په توګه کار کوي. هغوی دادنده ديولر پروټيني وسيلو (Mediators) د جوړولو په وسيله چې د Lymphokines په نامه ياديږي ترسره کوي، هغوي د معافيتي سيستم پرنور و حجرو او همدارنګه د هډو کود مغز پر حجرو باندي اغيزه کوي. هغه مهم لمفوکاينونه چې د مرستندويه T حجرو په واسطه ترشح کيږي په لاندي ډول دي:

Granulocyte-monocyte colony-stimulating factor

Interleukin-2


Interleukin-3

Interleukin-4

Interleukin-5

Interleukin-6

Interferon- γ



۷-۳ شکل: د معافیتي سیستم تنظیم، د مرستندویه T حجرو پر رول باندي تاکید، Major histocompatibility coplex

د لمفوکاینونو ځانگړي تنظیمونکي دندې. د مرستندویه T حجرو د لمفوکاینونوپه نه شتون کې، پاته معافیتي سیستم نژدې شوت پاته کېږي. اصلاً، همدغه مرستندویه T حجري دي چې د AIDS (acquired immunodeficiency syndrome) د ویروس په واسطه غیرفعاله او یاله منځه ځي، بدن نژدې یومخ دانتاني ناروغیوپه وړاندي ناژغورلي پاته کېږي، داچاره د AIDS د ناتوانه کونکو او وژونکو اغیزوچي اوس ښي پیژندل سوي دي لامل کېږي. ځیني ځانگړي تنظیمونکي دندې یې په لاندې ډول دي:

د سائیتوټوکسیک T حجرو او ځپونکو T حجرو دنمو او تکثر پارونه. د مرستندویه T حجرو په نه شتون کې، هغه کورنۍ چې سائیتوټوکسیک T حجري او ځپونکي T حجري جوړوي، د ډیری انتي جینونو په واسطه په لږه کچه سره فعاله کیږي. دانټرلوکین-۲ لمفوکاین په ځانگړي ډول د سائیتوټوکسیک T حجرو او ځپونکو T حجرو دواړو پر نمو او تکثر باندې پیاوړې پارونکي اغیزې لري. سربیره پردې، هغه څو نور لمفو کاینونه بیا لږ اغیزې بڼې.

B حجرو دنمو او ویش پارول د پلازما حجرو او انټي باډیگانو د جوړیدلو لپاره. دانتي جینونو اغیزې نیغ په نیغه د B حجرو پر نمو او تکثر، د پلازما حجرو پر جوړیدلو، او دانتي باډیگانو پر ترشح باندې پرته د مرستندویه T حجرو د مرستې څخه لږ دي. نژدې ټوله انټرلوکاینونه ولي په ځانگړي توگه بیا انټرلوکاین ۴، ۵، او ۶ د B حجرو په غبرگون کې برخه اخلي. اصلاً، دغه دري انټرلوکاینونه پر B حجرو باندې دومره پیاوړې اغیزې لري، چې هغوی ته د B حجرو پارونکي فکتورونه یاد B حجرو نموکونکي فکتورونه ویل کیږي.


د مکروفاژ سیستم فعاله کول، لمفو کاینونه پر مکروفاژونو باندې هم اغیزې بڼې. لومړی، هغوي دهغه مکروفاژونو کوچیدل کوم چې د کیموتاکیسیس عملیې په واسطه په التهابي نسج کې جذب سوي دي، ورو یادروي، ځکه نو، په زیاته کچه سره مکروفاژونه په التهابي نسج کې راټولېږي. دوهم، هغوي مکروفاژونه پاروي چې د تیرو لودنده په اغیزمنه توگه ترسره کړي، مکروفاژونه خوشي کوي چې پر زیات شمیر برید کونکو بکټریاؤ او نورونسج تخریبونکو لاملونو باندې برید وکړي او هغه له منځه یوسي.

په خپله د مرستندویه حجرو باندې feed back پارونکي اغیزه. ځینې لمفو کاینونه، په ځانگړي توگه انټرلوکین-۲، نیغ په نیغه په خپله د مرستندویه T حجرو پر فعالیت باندې پارونکي مثبتې فیدبک اغیزه لري. دا چاره د برید کونکي انټي جن په وړاندې د مرستندویه T حجرو د غبرگون او هم په ټولنیزه توگه سره د معافیتي سیستم د غبرگون په لوړولو کې د یوه تقویت ورکونکي په توگه ترسره کوي.

سائیتوټوکسیک T حجري (Cytotoxic T Cells)

سائیتوټوکسیک T حجره نیغ په نیغه برید کونکی حجره ده، د دې وړتیا لري چې مایکروارگانیزمونه او حتی کله کله خپله د بدن حجري ووژني. ځکه نو، نوموړو حجرو ته

وژونکي حجري (Killer cells) ويل کيږي. د سايتوتوکسيک حجرو پر سطحه باندي داخډوي پروتینوشتون ددي لامل کيږي چي هغوی دهغه مایکروارګانیزمو او حجرو سره کوم چي د یوځای کیدلو ځانګړي وړانتي جن لري، ټینګ و منبلي. وروسته دوی هغه حجره چي برید یې ورباندي کړي دی په هغه طریقه سره لکه په ۳-۸ شکل کي چي لیدل کيږي له منځه وړي. تر منبیلیدلو وروسته سايتوتوکسيک T حجره سوري کونکي پروتینونه چي Perforins ورته ويل کيږي، ترشح کوي، د برید کړه سوي حجري په غشاکي ګردي سوري جوړوي. وروسته بیادبین الخلالی برخي څخه مایع په چټکۍ سره حجري ته ننوزي. سربیره پردي، سايتوتوکسيک حجره نیغ په نیغه خپل حجره وژونکي توکي د برید کړه سوي حجري دننه ته تویوي. بیله ځنډه څخه برید کړه سوي حجره ډیره پرسپړي، او معمولاً تر هغه وروسته په لنډ وخت کي له منځه ځي.



۳-۸ شکل: د حساسو لېمفوسایټونو (سایټوتوکسیک T حجرو) په واسطه نیغ په نیغه د برید کونکي حجري له منځه تلل.

دارزښت وړ خبره داده، سايټوټوکسيک وژونکي حجري دښکارسوي حجري څخه ترسوري کيدلو او سايټوټوکسيک توکو ترخوشي کيدلو وروسته ليري کيږي، او خوځي چې نوري حجري له منځه يوسي. اصلاً، دنوموړو حجرو څخه ځيني دمياشتولپاره په نسجونو کې پاته کيږي. ځيني سايټوټوکسيک T حجري په ځانگړي ډول دهغه نسجونو د حجرو لپاره چې ويروسونو برید ورباندې کړي وي، وژونکي دي، داځکه چې دويروسونو ډيري وړي ټوټي د دغه نسبي حجرو په غشاو کې ايسار يږي، او T حجري دويروسونو دانتي جينک غبرگون په واسطه خپل ځان ته راکشوي. سايټوټوکسيک حجري دسرطاني حجرو، د زړه د پيوند سوو حجرو، او ياد حجرو دهغه نورو ډولونو لپاره کوم چې په خپله د کس بدن ته پردي وي، په له منځ وړلو کې هم ارزښتناکه رول لري.

ځپونکي T حجري (Suppressor T Cells)

دنورو ډولونو په پرتله دځپونکو T حجرو په اړه ډيري لږ څرگندونې سته، ولي هغوی د سايټوټوکسيک T حجرو او مرستندويه T حجرو دواړو د دندو د ځپلو وړتيا لري. داسې باور کيږي چې دغه ځپونکي دندې ددې دپاره ترسره کوي چې د سايټوټوکسيک حجرو د ډيرو قوي غبرگونونو مخه کوم چې بدن ته زیان اړوي ونیول سي. نوله دي کبله ځپونکي حجري د مرستندويه T حجرو سره يوځای د تنظيمونکو T حجرو (Regulatory T cells) په حيث طبقه بندي کيږي. همدارنگه دځپونکو T حجرو سيستم، د معافيتي سيستم د هغه وړتيا په کابو کولو کې کوم چې په خپله د کس بدن په نسجونو باندې برید کوي، مهم رول لري، او معافيتي تحمل (Immune tolerance) ورته ويل کيږي چې په راتلونکي برخه کې به يې وڅیړو.

د کس دخپلونسجونو په وړاندې د کسبي معافيتي سيستم تحمل - په ټایموس

او د هډوکو په مغز کې د لومړنيو بدلونونو رول

که چيرې يو کس دخپلونسجونو په وړاندې معافيت وموندي، د کسبي معافيت پروسه کيدای سي چې په خپله د کس بدن له منځه يوسي. معافيتي مکانيزم په طبعي حالت

کي د کس دخپل بدن نسجونه د بکټرياؤ او وېروسونو څخه بيلولاي سي، د کس معافيتي سيستم لږ شميرانتي باډيگانې او يافعاله T حجري په خپله دهغه/هغې دانتي جينونو په وړاندي جوړوي.

د تحمل ډيری برخه د لومړنيو تغيراتو په وخت کي دکورنۍ د غوراوي څخه رامنځ ته کيږي. داسي باور کيږي چي د زغم (تحمل) د پديدې ډيری برخه کله چي T لمفوسايټونه په تيموس او B لمفوسايټونه د هډوکو په مغزکي لومړني بدلونونه مومي، رامنځ ته کيږي. د دې باور دليل دادی، کله چي جنين ته يو زورور انتي جن په هغه وخت کي چي لمفوسايټونه په يادو دوو ځايونو کي د لومړني بدلونونو په حال کي وي ولگول سي، په لمفاوي نسج کي د لمفوسايټونو دهغه کورنيو د پرمختگ مخه نيول کيږي کوم چي دلگول سوي انتي جن لپاره ځانگړي سوي دي. همدارنگه تجربودانلودلي ده چي په تيموس غده کي ځانگړي اومه لمفوسايټونه، کله چي د يوه پياوړي انتي جن سره مخامخ سي، Lymphoblastic بڼه غوره کوي، د پام وړ کچه باندي تکثر کوي، وروسته بيا د پارونکي انتي جن سره يوځای کيږي، داسي باور کيږي چي دا چاره د دې لامل کيږي چي په خپله نوموړي حجري وړاندي تردي چي وکوجيږي او د ټول بدن په لمفاوي نسجونو کي مېشتي سي، د تيموس د اپيتيليل حجرو په واسطه له منځه ځي.

داسي باور کيږي، چي په تيموس غده او د هډوکو په مغزکي د لمفوسايټونو د لومړنيو بدلونونو پرمهال، د لمفوسايټونو ټولي يا ډيری هغه ځانگړي کورنۍ کوم چي په خپله د بدن نسجونو ته زيان رسوي، په خپله له منځه ځي، دا ځکه چي تل د بدن انتي جينونو سره مخامخ کيږي.

د زغم د ميکانيزم بي وسي - د Autoimmune ناروغيو لامل کيږي. کله کله خلگ دخپلو نسجونو په وړاندي معافيتي زغم د لاسه ورکوي. د دې چاري شونتيا د کس د عمر په ډيريډو سره زياتيږي. دا چاره معمولا په خپله د بدن د ځينو برخو د زيانمنيدو څخه وروسته رامنځ ته کيږي، د پام وړ کچه خپل انتي جينونه (self antigen) آزادوي، په بدن کي دوران کوي، او د T لمفوسايټونو يا انتي باډيگانو په بڼه کسبي معافيت رامنځ ته کوي.

هغه يوشمير ځانگړي ناروغي چي د Autoimmunity له کبله رامنځ ته کيږي عبارت دي له: (1) Rheumatic Fever، بدن د بندونو او وزره، په ځانگړي توگه د زړه د والونو د

نسجونوپه وړاندي وروسته ترهغه چې بدن دسترپتو کوکس توکسين دهغه ځانگړي ډول سره کوم چې په ماليکولي جوړښت کې د داسې يوه Epitope لرونکي دي چې په خپله بدن د ځينوانتي جينونودجوړښت سره ورته والی لري، Immunized کېږي؛ (۲) د گلوميرولونفرایټ يو ډول، کس د گلوميرولونودقاعدوي غشاپه وړاندي Immunized کېږي؛ (۳) Myasthenia gravis، معافیت دعصبی-عضلي یوځای کیدلوپه ځای کې د اسیتایل کولین د پروتیني اخذوپه وړاندي رامنځ ته کېږي، اودشل کیدلولامل کېږي؛ او (۴) په Lupus erythematosus کې، کس په یوه وخت کې د بدن دزیات شمیربیلابیلو نسجونوپه وړاندي Immunized کېږي، داسې ناروغی ده چې دپیرشديد زیان اوحتي مرگ لامل کېږي.

د انټي جن په لگولو سره د معافیت منځ ته راوړل

د ځانگړو ناروغیوپه وړاندي د کسبې معافیت دلاسته راوړلو لپاره د پيروخت را په دي خوا دامیونایزیشن (Immunization) څخه کاراخیستل کېږي. یوکس کولای سي چې دهغه مړو اورگانیزمونوپه لگولو سره کوم چې نور نودناروغي دمنځ ته راتلولامل نه کېږي ولي بیا هم ځيني کیمیاوي انټي جینیک توکي لري، معافیت ترلاسه کړي. ددي ډول معافیت څخه ځکه کاراخیستل کېږي چې بدن دوچکۍ تبي، توري غاړي، ډيفتري، اویوزیات شمیرنورو بکتریايي ناروغیوپه وړاندي وژغورل سي.

همدارنگه معافیت کیدلای سي چې دهغه توکسينونوپه وړاندي کوم چې دکیمیاوي توکوپه واسطه يي توکسيک خاصیت له منځ تللی وي، ولي دهغوی انټي جینک خاصیت د معافیت درامنځ ته کیدلولپاره پرخپل ځای پاته وي، رامنځ ته سي. داچاره دټیټانوس، Botulism، اونوروورته توکسيک ناروغیوپه وړاندي دمعافیت دلاس ته راوړلو لپاره کارول کېږي.

بالاخره یوکس کیدلای سي چې دهغه ژونديو تعدیل سوو ارگانیزمونوپه وړاندي د کوم په واسطه چې منتن سوي دي معافیت لاس ته راوړي. دغه ارگانیزمونوته یادکړپه ځانگړي وسط کې نمو ورکول کېږي، اویادیولرژووڅخه ترداسې کچې پوري تیريږي چې

Mutation وکړي، نورنو دناروغي لامل نه کيږي، ولي د ځانگړي انتي جينونوپه لرلوسره معافيت رامنځ ته کولای سي. داچاره دگوزن، Yellow fever، شري، Small pox، اويو زيات شمير نورو ويروسي ناروغيوپه وړاندي دمعافيت لپاره کارول کيږي.

پاسيو معافيت (Passive Immunity)

ټول کسبي معافيتونه چي تراوسه پوري دهغوي په اړه وږغيدو، دفعال معافيت د ډول څخه دي. په دي معنی چي د کس پربدن باندي دپردي انتی جن دبريد په غبرگون کي انتی باډيگانی يافعاله T لمفوسايتونه جوړيږي. ولی لنډ مهاله معافيت کيدای سی چي په يوه کس کي بيله دکوم انتي جن دلگولوڅخه رامنځ ته سی. داچاره دانتي باډيگانو، فعاله T حجرو، يادهغوی دواړوپه واسطه چي ديوه کس دويني يابل ژوي څخه کوم چی دهغه انتی جن په وړاندي يي معافيت لاسته راوړی وي، په لگولوسره ترسره کيږی.

داډول انتی باډيگانی دوي يادري اونی داخستونکي په بدن کی پاته کيږی، اوپه همدغه وخت کي نوموړي کس داپونده ناروغی. په وړاندي ژغورل کيږی. فعاله T حجري که چيري ديوه کس څخه بل کس ته ولگول سي څااونی اوکه چيري ديوه ژوي څخه واخيستل سی دڅوساعتونوڅخه ترڅوورځوپوري ژوندي پاته کيږی. دانتي باډيگانو اويا لمفوسايتونودي ډول لگولوته کوم چی دمعافيت دترلاسه کولولپاره ترسره کيږی Passive Immunity ويل کيږی.

الرژي او فرط حساسيت

دمعافيت دډيرومهموارخيزواغيزوڅخه يوه هم په ځينو حالاتوکي دالرژي اوياد معافيت دفرط حساسيت دنوروډولونومنځ ته راتگ دی. خوبيلابيل ډوله الرژيگانی اونور فرط حساسيتونه شتون لری، ځینی دهغوی څخه يوازی په هغه خلکوکي کوم چي والرژي ته ځانگړی تمايل لري رامنځ ته کيږی.

هغه الرژي چې د فعاله T حجرو په واسطه رامنځ ته کېږي: د ځنډني غبرگون الرژي

د ځنډني غبرگون الرژي د فعاله T حجرو په واسطه رامنځ ته کېږي نه د انټي باډيگانو په واسطه. د Poison Ivy اړوند، په خپله د Poison Ivy وېنې دنسج دزيان لامل نه کېږي. په هر حال، د بيا بياتماس له کبله د فعاله مرستندويه اوسايتو توکسيک T حجرو د جوړيدلو لامل کېږي. وروسته د Poison Ivy د زهر ورسره د بياتماس له کبله د يوې ورځې يا په لږه موده کې زيات شمير فعاله T حجري د دوران څخه وپوستکي ته خپريږي، چې د Poison Ivy د زهر په وړاندي غبرگون وښيي. په همدغه وخت کې نوموړي T حجري يو ډول حجروي معافيتي غبرگون رامنځ ته کوي. دا بايد په يادولو وچي دا ډول معافيت کيداى سي چې د فعاله T حجرو څخه د يو زيات شمير زهري توکو دا زادي لئ او همدارنگه پرنسجونو باندې د مکروفاژونو د بريد او دهغوي د تعقيبې اغيزو لامل وگرځي، څرگنده ده چې د ځنډني غبرگون د ځينو الرژيگانو پايله کيداى سي چې دنسج د شديد زيان لامل سي. دا زيان معمولاً په هغه نسجي برخو کې کوم چې انټي جن هلته شتون لري رامنځ ته کېږي مثلاً لکه د Poison Ivy په پيښه کې په پوستکي کې، يا د ځينو انټي جينونو اړوند چې په سږو کې د سږو داډيما او د سالنډې د حملو لامل کېږي.

الرژيگاني په هغه الرژيک کس کې، کوم چې زيات شمير IgE انټي باډيگانې لري

ځيني خلک يو الرژيک تمايل لري. دهغوي الرژيگانو ته اتوپيک الرژي ويل کېږي، دا ځکه چې د معافيتي سيستم په يوه غير معمولي غبرگون سره رامنځ ته کېږي. دا ډول الرژيک تمايل په جنتيکي توگه سره د مور او پلار څخه و اولادو ته رسېږي کوم چې په وينه کې د زيات شمير IgE انټي باډيگانو په شتون سره پېژندل کېږي. نوموړو انټي باډيگانو ته Reagins يا حساسونکي انټي باډيگانې ځکه ويل کېږي چې د ډيرو معمولي IgG انټي باډيگانو څخه بيلې کرل سي. کله چې يو الرژن (هغه انټي جن چې په ځانگړي توگه سره د يو ځانگړي ډول IgE د Reagin د انټي باډي سره غبرگون ښيي) بدن ته ننوزي، يو Allergen-reagin غبرگون رامنځ ته کوي، او په هغه پسي الرژيک غبرگون رامنځ ته کېږي.

IgE انتي باډيگانو (Reagins) يوه ځانگړي ځانگړتيا داده چې په زياته کچه سره د ماست حجرو او بازو فيلونوسره يوځای کيدلو ته تمایل لري. په واقعيت کې، يوه ماست حجره يا بزوفيل په يوازی توگه کولای سی چې د IgE انتي باډيگانو دنيم ميليون ماليکولونوسره يوځای سی. وروسته بيا، داچې يوانتي جن (يو الرژن) زيات شمير د يوځای کيدلو ځايونه لری، د يوشمير هغه IgE انتي باډيگانوسره يوځای کيږی، کوم چې لادوراندې نه د ماست حجري يا بزوفيل سره منبتي دي، د ادماست حجري او يا بزوفيل په حجروي غشاکي د يوه سمدستی بدلون، بنایي پرغشاباندي دانتي باډي د ماليکولونو دراتوليدلوله کبله چې يوه ساده فزيکی اغيزه ده، لامل کيږي. په هر حال، زيات شمير ماست حجري او بزوفيلونه چوي؛ اونور يې بيا ځانگړي توکي فوراً او يا يوڅه وروسته آزادوي چې عبارت دي له: هستامين، protease، دانافايلاکسس ورو غبرگون بنونکی توکی (د زهري Leukotrienes يومخلوط دی)، دايزونوفيلونو کيموتاکسيک توکي، دنوتروفيلونو کيموتاکسيک توکي، هيپارين، اود دمويه صفيحاتو فعاله کونکو فکتورونه څخه.

نوموړي توکي دلاندی پديدولکه دويني دموضعي رگونود پراخيدلو؛ دغبرگون په ځای کې دايزونوفيلونو او نوتروفيلونو دراتوليدلو، دشعريه عروقودنفوذيه قابليت د زياتوالی له کبله ونسجونوته دډيري مایع دآزاديدلو؛ اود موضعی ملساء عضلاتو د حجرو تقلص درامنځ ته کيدلولامل کيږي. په دي توگه، څو بيلابيل نسجي غبرگونونه کيدای سي چې رامنځ ته سي، Allergen-reagin غبرگون دهغه نسج په ډول پوری په کوم کې چې دغه غبرگون را منځ ته کيږي اړه لري. هغه يوشمير بيلابيل الرژيک غبرگونونه کوم چې په دي توگه سره رامنځ ته کيږی په لاندې ډول دي.

فرط حساسيت (Anaphylaxis). کله چې يو ځانگړی الرژن نيغ په نيغه ودوران ته ولگول سی، نوموړي الرجن کيدای سی چې دويني دبازوفيلونو او دهغه ماست حجروسره کوم چې جوخت دوینی دکوچنيورگونو دباندې ځای پرځای سوي دي (که چيري نوموړي بزوفيلونه او ماست حجري د IgE reagins سره دمنبليدلو په واسطه حساس سوي وي) غبرگون ونیسی. په دي توگه، يوپراخ الرژيک غبرگون درگونوپه سيستم اودهغوي سره په جوختونسجونوکي رامنځ ته کيږی. دغه حالت ته Anaphylaxis ويل کيږي. دوینی ودوران ته ازاد سوي هستامين په بدن کې په پراخه توگه سره درگونود پراخيدلو او هم دشعريه عروقودنفوذيه

قابليت دزياتوالي اوددوران څخه دپام وړپلازما دوتلولامل کيږي. هغه کس چي داډول غبرگون تجربه کړي، ددوراني شاک له کبله دڅودقيقوپه موده کي مري، که چيري د هستامين اغيزوپه وړاندي داډي نفرين په واسطه يي درملنه ونه سي.

همدارنگه دحساسوماست حجرواوبزوفيلونوڅخه د *Leukotriens* يوه گډوله ازاديرې کوم چي *slow-reacting substance of anaphylaxis* ورته ويل کيږي. نوموړي *Leukotriens* دبرانشيولونودملساء عضلاتودسپازم لامل کيږي، دساه لنډي غوندي حمله رامنځ ته کوي، چي کله کله دخفه کيدو (suffocation) له کبله دمړيني لامل کيږي.

لرمي (Urticaria). لرمي دپوستکي ځانگړوځايونوته دانتی جن دننوتلوله کبله رامنځ ته کيږي اودموضعي انافايلاکسس غوندي غبرگونونولامل کيږي. هغه هستامين چي په موضعي توگه ازاديرې، (۱) د رگونو دپراخيدني لامل کيږي، کوم چي سمدلاسه دپوستکي سوروالي پيدا کوي او (۲) دموضعي شعريه عروقونفوذيه قابليت دزياتوالي لامل کيږي، په څودقيقوکي په موضعي توگه دکوچنيوبرخوپارسوب رامنځ ته کوي. معمولاً داډول پارسوب ته *Hives* ويل کيږي. که چيري دهستامين ضددرمل وړاندي کس ته ورکړه سي، د لرمودمنځ ته راتگ مخه نيول کيږي.


Hay Fever. په Hay Fever کي دالرژن- ريجن غبرگون په پزه کي رامنځ ته کيږي. هغه هستامين چي ددي غبرگون په ځواب کي ازاديرې، دپزي دننه رگونه پراخوي، په پايله کي د شعريه عروقوفشارلوپيري اوپه دي توگه دشعريه عروقونفوذيه قابليت ډيريږي. دادواړي اغيزي په چټکي سره دپزي وتشوځايواوجوختونسجونوته دمايع دتيريدلولامل کيږي؛ د پزي مخاطي غشا پرسيري اوترشحات ورکوي. په دي ځاي کي بياهم که چيري دهستامين ضددرمل وکارول سي، دپارسوب دداډول غبرگون مخه نيول کيږي. ولي دالرژن- ريجن غبرگون نور توکي بيادپزي تخريش لامل کيږي، کوم چي دپرنجي وصفي سندروم رامنځ ته کوي.

ساه لنډي (Asthma). ساه لنډي معمولاً په الرژيک خلکوکي رامنځ ته کيږي. په دي ډول خلکوکي دالرژن- ريجن غبرگون دسروپه برانشيولونوکي رامنځ ته کيږي. داسي باورکيږي چي په دي ځاي کي دماست حجروڅخه چي کوم مهم توکي ازاديرې، هغه دانافايلاکسس وروغبرگون بنونکي توکي دي، کوم چي دبرانشيولونودملساء عضلي دسپازم لامل کيږي.

په پايله كې كس ترهغو پوري په ساه كېنلوكې ستونزې لري، ترڅوچې د الرژيک غبرگون د غبرگون رامنځ ته كونكي توکي ليري سوي نه وي. دهستامين ضد درمل د ساه لنډۍ پر دوره باندي ډيره لږه اغيزه لري، داځکه چې داسي نه ښکاري چې هسټامين دي د ساه لنډي په غبرگون کې ستررول ولري.

څلورم څپرکی

د ويني ډولونه؛ د ويني ورکول؛ اود غړو پيوندول



انتي جنکوالی- د ويني د معافيتي غبرگونو لامل کيږي

کله چې دلومري ځل لپاره وينه ديوه کس څخه بل کس ته ورکړه سوه، معمولاً به د ويني دورکړي د ځانگړو غبرگونو له امله د ويني سري حجري فوراً اويا وروسته سره منبتي او هيمولايډ کيدلي، او ډيري وختونه به په مړينه باندي پاي ته رسيدله. ډير ژر دا څرگنده سوه چې د بيلا بيلو خلکو ويني بيلا بيلی معافيتي او انتي جنيکي ځانگړتياوي لري، په دي توگه چې د يوي ويني د پلازما انتي باډيگاني د بل ډول ويني د سرو حجرو د سطحې انتي جينونو په وړاندي غبرگون نسي. که چيري کافي اقدامات ترسره سي، يو کس کولای سي چې د وړاندي نه دا ځان ته معلومه کړي، چې آیا د ويني ورکونکي او اخيستونکي په وينوکي چې کومي انتي باډيگاني او انتي جينونه سته، د ويني دورکړي د غبرگون لامل به سي که نه.

د ويني په حجروکي د انتي جينونو تعدد (راز رازوالی - ډيروالی). لږترلږه ۳۰ معمولي او په سلگونو غير معمولي انتي جينونه، کوم چې هريويي د دي وړتيا لري چې د انتي جن- انتي باډي د غبرگون لامل سي، دانسان د ويني په حجروکي په ځانگړي توگه پر حجروي غشاؤ باندي شتون لري، پيژندل سوي دي. دهغوي څخه ډيري انتي جينونه کم ځواکه دي، يوازي د جينونو د څيړني پرمهال دارثيت اود موروالي او پلاروالي د تثبیت لپاره ارزښت لري.

دانتي جينونو هغه دوه ځانگړي ډولونه کوم چې دنور و په پرتله د ويني دورکړي د غبرگونو د شونتيا د ډيريډلو لامل کيږي عبارت دي: د انتي جينونو د O-A-B سيستم او Rh سيستم څخه.

د O-A-B د وينې گروپونه

د A او B انتي جينونه — اگلوتينو جينونه

دوه انتي جينونه — د A ډول اود B ډول — د ډيری انسانانو دويني دسرو حجرو پر سطحه باندې موندل کېږي. نوموړي انتي جينونه (اگلوتينو جينونه ځکه ورته ويل کېږي چې معمولاً هغوی دويني د حجرو د اگلوتينيشن لامل گرځي) دويني دورکړي ډيری غبرگونونو لامل کېږي. دا چې نوموړي اگلوتينو جينونه دارثي لاري ترلاسه کېږي، ځلگ کيدای سي چې په خپلو حجرو کې دهغوي څخه يوهم ونلري، يا کيدای سي چې يوولري، او يا کيدای سي چې په يوه وخت کې دواړه ولري.

د O-A-B سيستم د وينې ستر گروپونه. د يوه کس څخه بل کس ته دويني دورکړي لپاره، د وينه ورکونکي او وينه اخيستونکي وينې په نارمل ډول په څلور سټرو د O-A-B د وينې په گروپونو باندې، د دوو اگلوتينو جينونو (د A او B اگلوتينو جينونه) د شتون يانه شتون له کبله لکه څرنګه چې په ۴-۱ چوکاټ کې ليدل کېږي ويشل سوي دي. که چيرې په وينه کې د A او يا B هېڅ يو اگلوتينو جن شتون ونلري، نو دويني گروپ O دی. که چيرې په وينه کې يوازي د A اگلوتينو جن شتون ولري، نو دويني گروپ A دی. که چيرې په وينه کې يوازي د B اگلوتينو جن شتون ولري، نو دويني ډول B دی. او که چيرې بيا په وينه کې د A او B دواړه اگلوتينو جينونه شتون ولري، نو دويني گروپ AB دی.

۴-۱ چوکاټ: دويني ډولونه دهغوي د جينو ټايبونو او د هغوي تشکيلونکو اگلوتينو جنونو او اگلوتينينو سره

Genotypes	Blood Types	Agglutinogens	Agglutinins
OO	O	–	Anti-A & Anti-B
OA or AA	A	A	Anti-B
OB or BB	B	B	Anti-A
AB	AB	B & B	–

د انټي جينونو جينيتکي پيژندنه. دوه جينونه (چي هريو يي د يوه جوړه کروموزومونو څخه پر يوه باندي شتون لري) دويني د O-A-B گروپونه تعينوي. نوموړي جينونه دلاندي دري ډولونو څخه کيدای سي چي يو ډول وي، د O ډول، د A ډول، يا د B ډول، ولي يوازي يو ډول جين کيدلای سي چي د دواړو کروموزومونو څخه پر يوه باندي واقع سي. د O ډول جين هيڅ دنده نه لري او يا نژدي هيڅ دنده نه ترسره کوي، نو ځکه پر حجرو باندي دهیڅ ډول O اگلوتينو جن درامنځ ته کيدلولا مل نه کيږي. برعکس، د A او B ډول جينونه پر حجرو باندي قوي اگلوتينو جنونه رامنځ ته کوي.

د جينونو شپږ بيلابيل ترکیبونه لکه په ۴-۱ چوکاټ کي چي ليدل کيږي عبارت دي له: OO، OA، OB، AA، BB او AB څخه. د جينونو دغه ډول ترکیبونو ته *Genotype* ويل کيږي، او هر کس د نوموړو شپږو جينوتايپونو څخه کيدای سي چي يو ولري. په ۴-۱ چوکاټ کي ليدل کيږي چي د OO جينوتايپ لرونکي کس هيڅ ډول اگلوتينو جن نه جوړوي، نو ځکه دهغه دوينی گروپ O دی. د OA او يا AA جينوتايپ لرونکي کس بيا د A اگلوتينو جن جوړوي، نو ځکه دهغه دوينی گروپ A دی. د OB او BB جينوتايپ د B گروپ وينه ورکوي، او د AB جينوتايپ بيا د AB گروپ وينه ورکوي.

د وينې د بيلابيلو ډولونو نسبي شيع. په ترڅيرني لاندي يوه ډله خلکو کي دويني د بيلابيلو گروپونو شيع نژدي په لاندي ډول وه.

٪۴۷	O
٪۴۱	A
٪۹	B
٪۳	AB

د پورتنیو سلنو څخه د اېنکاري چي د A او O جينونه ډير رامنځ ته کيږي، په داسي حال کي چي د B جين دومره ډير نه موندل کيږي.


اگلوتینونه (Agglutinins)

کله چې د یوه کس د وینې په سرو حجرو کې د A ډول اگلوتینوجن شتون ونلري، دهغه په پلازما کې داسې انټي باډیګاني چې *Anti-A agglutinins* ورته ویل کېږي جوړېږي. همدارنگه، کله چې د وینې د سرو حجرو پر سطحه باندي د B ډول اگلوتینوجن شتون ونلري، په پلازما کې بیا هغه انټي باډیګاني چې *Anti-B agglutinins* ورته ویل کېږي جوړېږي. په دې توګه، یوځل بیا و ۴ ۱ چوکاټ ته په کتوسره، په یادولې چې د O ګروپ وینه، که څه هم چې هیڅ ډول اگلوتینوجن نلري، ولي د دواړو ډولو *Anti-A* او *Anti-B* اگلوتینینونو درلودونکي ده؛ د A ګروپ وینه د A ډول اگلوتینوجن او د *Anti-B* اگلوتینین درلودونکي ده؛ د B ګروپ وینه د B ډول اگلوتینوجن او *Anti-B* اگلوتینین درلودونکي ده. بالاخره د AB ګروپ وینه دواړه ډوله د A او B اگلوتینوجنونه لري، په داسې حال کې چې هیڅ ډول اگلوتینین نلري.

په بیلابیلو عمر وونو کې د اگلوتینونو Titer. د زیریدني څخه سمدستي وروسته، په پلازما کې د اگلوتینین کچه نژدې صفر وي، تر زیریدني ۲-۸ میاشتې وروسته، ماشوم د اگلوتینین په جوړیدلو پیل کوي - کله چې د A ډول اگلوتینوجنونه په حجرو کې شتون ونلري، نو *Anti-A* اگلوتینین، او کله چې د B ډول اگلوتینوجنونه شتون ونلري، نو بیا *Anti-B* اگلوتینین جوړېږي. ۴-۱ شکل په بیلابیلو عمر وونو کې د A ضد او B ضد اگلوتینینونو د تیتربدلونو په نښې. معمولا تیترخپل اعظمی حد ته د ۸-۱۰ کلنۍ په عمر کې رسېږي، ورو ورو د ژوند په پاته کلونو کې راټیټېږي.

په پلازما کې د اگلوتینونو منشاء. اگلوتینینونه د نورو انټي باډیګانو په څیرګاما ګلوبولینونو دي، هغوی د هډوکو د مغز او د لِمفاوی غوټو د هغه حجرو په واسطه کوم چې دنورو انټي جینونو په وړاندې انټي باډیګاني جوړوي، جوړېږي. ډیری یې د IgG او IgM امیونوګلوبولین مالیکولونه دي.

داچې ولي نوموړي اگلوتینینونه په هغه خلکو کې جوړېږي کوم چې اړونده اگلوتینوجینونه د هغوی د وینې په سرو حجرو کې شتون ونلري؟ د دې پوښتنې ځواب دادی: په لږه کچه سره د A او B انټي جنونه د خوراک، بکتریاؤ، او نورولارو څخه بدن ته ننوزي، نوموړي توکي د A ضد او B ضد اگلوتینینونو جوړیدلو پیل کوي.



۴-۱ شکل: د Anti-A او Anti-B اګلوتینینونو منځنۍ تیتريزه هغو خلګو کې چې د وینې بیلابیل ډولونه لري.

د بیلګې په توګه، که چېرې هغه کس ته چې د A ګروپ څخه پرته بل ډول وینه ولري، د A انتي جن ولګول سي، دیوه ځانګړې معافیتي غبرګون لامل کېږي، کوم چې د پخوا په پرتله په زیاته کچه د A ضد اګلوتینینونه جوړوي. همدارنګه، نوي زیږیدلی ماشوم په لږه کچه اګلوتینینونه لري، دا د دې نسکارندوی دی چې د اګلوتینینونو جوړیدل نژدې په بشپړه توګه سره تر زیږیدني وروسته رامنځ ته کېږي.

د وینې د ورکړې په غبرګونونو کې د اګلوتینیشن پروسه

کله چې وینه د وینې دورکړې پر مهال سمه ونه کتل سي د پلازما د A ضد یا د B ضد اګلوتینینونه په ترتیب سره دهغه سرحجروسره کوم چې د A او یا B اګلوتینونو جنونه لري ګډېږي، په سرحجرو پورې د اګلوتینینونو د مېنلیدلو له امله سري حجري سره مېنلې. دا ځکه

چي اگلوتينينونه د مېنلیدلولپاره دوه ځايونه (IgG ډول) او یالس ځايونه (IgM ډول) لري، یو اگلوتينين کولای سي چي په یوه وخت کي د دوو یا ډیرو سرو حجرو سره و مېنلي، په دي توگه سري حجري د اگلوتينين په واسطه یوه دبلي سره یوځاي کيږي. دا چاره د سرو حجرو د مېنلیدلولامل کيږي، نوموړي پروسي ته اگلوتينيشن ويل کيږي. وروسته نوموړي کتلي د دوراني سيستم په اوږدو کي دويني واړه رگونه بندوي. د څوساعتونو یا څو ورځو په تيريدو سره، د نوموړو حجرو د فزيکی بدلون او یاد فاگوسايتیک سپينو حجرو د برید له امله د مېنستو سرو حجرو غشاوي له منځه ځي، هيموگلوبين پلازماته خوشي کوي، دغه پروسي ته د سرو حجرو هيمولایز ويل کيږي.

د ويني د ورکړي په ځينو غبرگونو کي بېړنۍ هيمولایز رامنځ ته کيږي. کله کله، څه وخت چي دويني ورکونکي او وينه اخیستونکي ويني سمي ونه کتل سي، سمدلاسه په دوراني وينه کي د سرو حجرو هيمولایز رامنځ ته کيږي. په دي چاره کي انتي باډیگاني د کمپلیمنت سيستم دفعاله کولوله لاري سري حجري لایز کوي، پروتیلایتيک انزایمونه (*the lytic complex*) ازادوي، او هغه بیاد حجري غشاخيږي کوي، لکه په ۳ څپرکي کي چي وويل سوه. درگونوپه دننه کي بېړنۍ هيمولایز دهغه اگلوتينيشن په پرتله کوم چي په ځنډني هيمولایز باندي پای ته رسيږي ډیر لږ رامنځ ته کيږي، دا ځکه چي، نه یوازي دا چي دلایز د رامنځ ته کیدلولپاره د انتي باډیگانو لوړ تیتربایدشتون ولري، بلکه داسي بنکاري چي د انتي باډیگانو بیلابیلو ډولونو ته هم اړتیا سته، په عمده توگه د IgM انتي باډیگانو ته؛ نوموړو انتي باډیگانو ته *Hemolysins* ويل کيږي.

د ويني د گروپ معلومول

وړاندي تردي چي یوکس ته وينه ورکړل سي، اړینه بریښي چي دوینه ورکونکي او وينه اخیستونکي دويني گروپونه معلوم کړل سي، نوځکه ويني بایدبني وکتل سي. دي چاري ته دويني د گروپ معلومول (*Blood typing and blood matching*) ويل کيږي، او په لاندې ډول ترسره کيږي: لومړی دويني سري حجري د پلازما څخه جلا کيږي او د سلاين په واسطه نری کيږي. وروسته يي یوه برخه د A ضد اگلوتينين سره او بله برخه يي د B ضد

اګلوتینین سره ګډیږي. خود قیقي وروسته نوموړي مخلوطونه ترمایکروسکوپ لاندې کتل کیږي. که چیرې سري حجري سره غوټه سوي وي - یعنی سره منبتي وي، بنسکاري چې د انتي باډي - انتي جن غبرګون رامنځ ته سوي دی.

۲-۴ چوکاټ دویني د سرو حجرو د څلور وډولونو غوټه کیدل (+) یا نه غوټه کیدل (-) نښي. د O ګروپ سري حجري هیش ډول اګلوتینو جنونه نلري، ځکه نو، د A ضد او B ضد اګلوتینونو سره هیش غبرګون نه نښي. د A ګروپ وینه A اګلوتینو جن لري، ځکه نو، د A ضد اګلوتینونو سره منبلي. د B ګروپ وینه د B اګلوتینو جن لري، ځکه نو، د B ضد اګلوتینونو سره منبلي. د AB ګروپ وینه دواړه ډوله د A او B اګلوتینو جنونه لري، ځکه نو، د A او B ضد اګلوتینونو د دواړو ډولونو سره منبلي.

۲-۴ چوکاټ: دویني ډولونه، دویني دیلا بیلو ډولونو د حجرو اګلوتینیشن په سیره کې د Anti-A او Anti-B اګلوتینونو سره نښي.

Red Blood Cell Types	Sera	
	Anti-A	Anti-B
O	—	—
A	+	—
B	—	+
AB	+	+

د ویني د Rh ګروپونه

د ویني د O-A-B د ګروپونو پر سیستم سربیره، دویني دورکړي پر مهال د Rh سیستم هم ډیر مهم دي. د O-A-B سیستم او د Rh سیستم ترمنځ ستر توپيرونه په لاندې ډول دي: د O-A-B په سیستم کې، په پلازما کې هغه اګلوتینونو چې دویني دورکړي پر مهال د غبرګون لامل کیږي په خپله جوړیږي، په داسې حال کې چې د Rh په سیستم کې، اګلوتینونو په خپله هیشکله نه جوړیږي. بلکه، کس لومړی باید د Rh انتي جن دستري کچي سره مخامخ سي، (لکه دهغه ویني ورکړه کوم چې د Rh انتي جن ولري) د دې لپاره چې دویني دورکړي پر مهال د پام وړ غبرګون رامنځ ته سي، مخکې تر مخکې باید په کافی اندازه اګلوتینونو جوړسي.

Rh انتي جينونه — Rh مثبت او Rh منفي خلك. د Rh انتي جينونه معمولا پر شپږ ډوله دي، چې هريوه ته يې Rh فکتور ويل کيږي. نوموړي ډولونه د C,D,E,c,d,e په تورو سره بنودل کيږي. يوکس چې د C انتي جن ولري هغه هيڅکله د c انتي جن نلري، ولي هغه څوک چې د C انتي جن ولري، تل د c انتي جن لري. دا چاره د D,d او E,e انتي جينونو لپاره هم صدق کوي. دا چې نوموړي فکتورونه دارثي لاري ترلاسه کيږي، هرکس د دغه دري جوړوانتي جينونو څخه يوازي يو کيدلای سي چې ولري.

د D انتي جن په انسانانو کې ډير شايع دی او انتي جينک خاصيت يې هم تر دا نورو Rh انتي جينونو زيات دی. ځکه نو، هر هغه څوک چې نوموړي انتي جن ولري، وهغه ته Rh مثبت ويل کيږي، او هر هغه څوک چې دا ډول (D) انتي جن ولري، هغه ته Rh منفي ويل کيږي. په هر حال دا بايد د ياده ونه باسو، حتی هغه خلك چې Rh منفي هم دي، بيا هم دهغوی هغه يو لږ څه نور Rh انتي جينونه کيدای سي چې د وينې دور کړي پر مهال غبرگونونه رامنځ ته کړي، که څه هم چې دا غبرگونونه به ډير لږ وي.

سپين پوستان خلگ نژدي ۸۵% Rh مثبت او ۱۵% Rh منفي دي. امريکايي تور پوستان نژدي ۹۵% Rh مثبت دي، په داسي حال کې چې افريقايي تور پوستان ۱۰۰% Rh مثبت دي.

د Rh معافيتي غبرگون

د Rh ضد اگلوتينين جوړيدل. کله چې ويوه کس ته چې دهغه وينه Rh فکتور ولري — يعنې Rh منفي کس ته، د وينې هغه سري حجري چې د Rh فکتور ولري ور ولگول سي، ورو ورو د Rh ضد اگلوتينين جوړيږي، د ۲-۴ مياشتو وروسته دا اگلوتينين غلظت نژدي خپلي اعظمي کچې ته رسيږي. دا ډول معافيتي غبرگون په ځينو خلگو کې دنورو په پرتله په ډير شدت سره رامنځ ته کيږي. کله چې يو Rh منفي کس بيا بيا د Rh فکتور سره مخامخ سي، بالاخره هغه د Rh فکتور په وړاندي ډير حساس کيږي.

د Rh لرونکي وينې دور کړي د غبرگونونو ځانگړتياوي. که چيري يو Rh منفي کس وړاندي هېڅ کله د Rh مثبت وينې سره نوي مخامخ سوي، وهغه ته د Rh مثبت وينه ورکړه سي، سمدلاسه هېڅ ډول غبرگون نه رامنځ ته کيږي. په داسي حال کې چې دراتلونکو ۲-۴ اونيو په

بهيړکي په کافي اندازه د Rh ضد انتي باډيگاني جوړيږي او دهغه لگول سوو حجرو چي لا تر اوسه هم په وينه کي دوران کوي، د منبليدلولامل کيږي. نوموړي حجري وروسته دنسجي مکروفاژ سيستم په واسطه هيمولايښکيږي. په دي توگه دويني دورکړي يوځنډنی غبرگون رامنځ ته کيږي، که څه هم چي هغه معمولاً شديد نه وي. ولي که چيري هم دغه کس ته چي لاد وړاندي نه يي د Rh فکتور په وړاندي معافيت ترلاسه کړي دی، د Rh مثبت وينه بيا ورکړه سي، دويني دورکړي په وړاندي غبرگون ډير شديد کيږي او امکان لري چي د A يا B ډول د هغه وينې دورکړي د غبرگون سره چي سمه نه وي کتل سوي يوشان فوري غبرگون رامنځ ته کړي.

جنيني اريټرو بلاستوزيز (Erythroblastosis fetalis) يادنوي زيږيدلي هيمولايټيک ناروغي

جنيني اريټرو بلاستوزيز د جنين اونوي زيږيدلي ماشوم هغه ناروغي ده کوم چي د جنين د سرو حجرو په منبليدلو او فاگوسايټوزيز سره پيژندل کيږي. د جنيني اريټرو بلاستوزيز په ډيري پېښو کي، مور Rh منفي او پلار Rh مثبت وي. ماشوم Rh انتي جن ډيپلار څخه په ارث وړي، مور د جنين د Rh انتي جن سره د تماس له کبله د Rh ضد اگلوتينين جوړوي. د مور دغه اگلوتينين ډيپلاستادلاري و جنين ته تيريږي او دهغه دويني د سرو حجرو دنسليدلولامل کيږي.

د ناروغي شپوع. هغه Rh منفي مور چي لومړنی ماشوم يي Rh مثبت وي معمولاً په کافي اندازه د Rh ضد اگلوتينين چي د کوم زيان دمنځ ته راتلولامل سي نه جوړوي. په هر حال، Rh مثبت دوهم ماشومان نژدي دري په سلو کي د جنيني اريټرو بلاستوزيز نښي لري؛ اولس په سلو کي دريم ماشومان دناروغي نښي نښي: په راتلونکو حملونو کي دناروغي دمنځ ته راتلو شونتيا نوره هم پسي ډيريږي.

پر جنين باندي دمور دانتي باډيگانواغيزه. وروسته تر هغه چي د Rh ضد انتي باډيگاني دمور په وينه کي جوړي سي، هغوی ورو ورو ډيپلاستادلاري څخه د جنين و وينې ته تيريږي. او هم هلته هغوي د جنين دويني د غوټه کيدلولامل کيږي. غوټه سوي سري حجري هيمولايښکيږي، او هيموگلوبين وينې ته آزادوي. وروسته د جنين مکروفاژونه هيموگلوبين په بيليروبين

باندي اړوي، هغه د ماشوم د پوستکي د ژړيدو (ژړی) لامل کيږي. انتي باډيگاني همدارنگه کيدلای سي چي د بدن پر نورو حجرو باندي هم بريدو کړي او هغوي ته زيان ورسوي.

د اريټرو بلاستوزيز کلنيکي بڼه. ژړی لرونکي، اريټرو بلاستيک نوي زيږيدلي ماشوم د زوکړي پرمهال معمولاً په وينه لري باندي اخته وي، د Rh ضد اگلوتينين د زيږيدني څخه وروسته معمولاً د ۱-۲ مياشتو لپاره نور هم د ماشوم په وينه کي دوران کوي، اوزيات شميرسري حجري له منځه وړي.

د نوي زيږيدلي ماشوم وينه جوړونکي نسجونه زيار باسي چي هيمولايږسوي سري حجري جبران کړي. اينه او توری ډير غټيږي اوسري حجري په هم هغه نور مال ډول لکه د بلا رېنټ په نيمايي کي چي يي جوړولي، جوړوي. د سرو حجرو ډيري چټکي جوړيدني له کبله، د سرو حجرو ډيري ابتدايي بڼي، ډيري هسته لرونکو بلاستيک حجرو په شمول، د ماشوم د هډوکو د مغز څخه و دورانې سيستم ته تيريږي، په دوران کي د دغه هسته لرونکو بلاستيک سرو حجرو د شتون له امله نوموړي ناروغۍ ته (*Erythroblastosis fetalis*) ويل کيږي.

که څه هم چي په جنيني اريټرو بلاستوزيز کي معمولاً د مړيني لامل شديده وينه لري وي، ولي ډيري هغه ماشومان چي د وينه لري څخه ژغورلي پاته کيږي، دايمي ذهني اختلالات نسيي او ياپه عصبي حجرو کي د بيليرويين درسوب له امله د دماغ د حرکي ساحو د ډيري برخو د زيان لامل کيږي، دغه حالت ته Kernicterus ويل کيږي.

په اريټرو بلاستوزيز باندي د اخته نوي زيږيدلي ماشوم درملنه. د جنيني اريټرو بلاستوزيز يوه درملنه داده چي د نوي زيږيدلي ماشوم وينه په Rh منفي وينه باندي بدله کړل سي. نژدي ۴۰۰ ملي لتره Rh منفي وينه و ماشوم ته د ۵.۱ ساعت ياترهغه هم زيات وخت کي لگول کيږي په داسي حال کي چي د ماشوم خپله Rh مثبت وينه ځيني ايستل کيږي. دغه پروسه د ژوندي په لومړنيو څواونيو کي، د دي لپاره چي په وينه کي د بيليرويين کچه ټيټه وساتل سي اود *Kernicterus* څخه مخنيوی وسي، څو ځله تکرار يږي. د وخت په تيريدوسره خپله د ماشوم Rh مثبت حجري د لگول سوو Rh منفي حجرو ځای نيسي، دغه پروسه شپږو يا ډيرو اونیو وخت ته اړتيا لري، او په همدغه وخت کي د Rh ضد هغه اگلوتينين چي د مور څخه راغلي وه، هم له منځه ځي.

د جنيني اريټرو بلاستوزيز مخنيوی. د Rh گروپ دویني په سیستم کې چې Rh منفي مور د Rh مثبت جنين په وړاندي کوم معافیت بنسټي، ترټولو لومړۍ پرېه يې د D انتي جن پرغاړه ده. په ۱۹۷۰ لسيزه کې يو ډراماتيک کمښت د جنيني اريټرو بلاستوزيز په پېښو کې هغه مهال رامنځ ته سو، کله چې د Rh اميونوگلوبولين گلوبين يعنې د D ضد انتي باډي پراختيا وموندله، او هغه ښځو ته چې دنوموړي پېښي تمه پکښې کيدله د بلارېښت په ۲۸-۳۰ اونيو کې د D ضد انتي باډي لگيدل ورته پيل سوه. د D ضد انتي باډيگانې همدا ډول هغه Rh منفي ښځو ته چې Rh مثبت ماشومان يې زيږولي وي ور لگول کېږي، ترڅو چې د D انتي جن په وړاندي د مور حساسيت را کم کړي. دا چاره تر ډيره بريده پورې په زياته کچه د D ضد انتي باډيگانو د منځ ته راتگ خطر په دوهم وار بلارېښت کې راکموي.

دا چې په کوم ميکانيزم باندې د Rh اميونوگلوبولين گلوبين د D انتي جن په وړاندي حساسيتونه راکموي تراوسه پورې ښه نه دي څرگند سوي، خو په هغه ښځو کې چې دنوموړي پېښي تمه پکښې کېږي، د D ضد انتي باډيگانو يوه آغيزه داده چې د B لمفوسايتونو هغه انتي باډيگانې چې دانتي جن په واسطه راپارېږي، منع کوي. همدا رنگه لگول سوي د D ضد انتي باډيگانې د Rh مثبت جنين د سرو حجرو د D انتي جن دهغه برخوسره مېنلې کوم چې د پلاستتاله لاري دمور ودوران ته ننوزي، په دې توگه د D انتي جن په وړاندي د معافيتي غبرگون څخه مخنيوی کوي.

هغه غبرګونونه چې د ناوړه وينې دورکړي له امله رامنځ ته کېږي

که چېرې دوينه ورکونکي يو ډول وينه، و وينه اخيستونکي ته چې بل ډول وينه ولري ورو لگول سي، کيدای سي چې دويني دورکړي غبرګون رامنځ ته سي او دوينه ورکونکي ورکړي سري حجري سره غوټه سي. ډير لږ ورکړي وينه داخيستونکي د سرو حجرو د غوټه کيدلو لامل کېږي، لامل يې په لاندې ډول دی: د ورکونکي دويني د پلازما برخه سم دلاسه د اخيستونکي د ټولي پلازما په واسطه نرۍ کېږي، او په دې توگه دلگول سوي اگلوتينين تيتري دومره راټيټېږي چې د غوټه کيدلو لپاره بسنه نه کوي. برعکس، لگول سوي لږه وينه د

اخيستونکي دويني اگلوتينين دومره ډيرنه سي نري کولای. ځکه نو، داخيستونکي اگلوتينين دورکونکي ناورته حجري بياهم غوټه کولای سي.

لکه چي وړاندي وويل سوه، دويني دورکري ټول غبرگونونه بالاخره دهيمولايسين له امله د سمدستي هيمولايامل کيږي، يادغوټه سوو حجرو دفاگوسيتوزيز له امله د ځنډني هيمولايامل کيږي. دسرو حجرو څخه خوشي سوي هيموگلوبين وروسته دفاگوسيتونو عمليي په واسطه په بيليروبين باندي اوږي، او وروسته بياداييني څخه وصفرا ته ترشح کيږي (لکه په ۷۰ څپرکي کي چي څپرل سوي دي). د بدن په مايعاتو کي دبيليروبين غلظت ډيري وختونه دومره لوړيږي چي دژري لامل کيږي - په دي حالت کي د کس دنني نسجونه او پوستکي دصفرا دژررنگ څخه رنگ اخلي. ولي که چيري داييني دنده نورماله وي، اينه د صفرا له لاري دصفرا ژر رنگ په وړوکولمو کي خالي کوي، په دي توگه ژري معمولا ترهغو پوري په يوه کاهل کس کي ترڅوچي ديوي ورځي څخه په کمه موده کي تر ۴۰۰ ملي ليتره ډيره وينه هيمولاييز نه سي نه معلوميږي.

دويني دورکري دغبرگونونوله امله په بيرني توگه دپښتورگي ددندي په ټپه دريدنه. دويني دورکري دغبرگونونو د ډيرو وژونکو اغيزو څخه يوه هم دپښتورگو بي وسي ده، کيداى سي چي په خودقيفو ياساعتونو کي پيل سي او ترهغو پوري ادامه پيدا کوي ترڅوچي کس د پښتورگو دبيوسى له کبله مري.

داسي ښکاري چي دلاندى دريولاملونوله کبله دپښتورگودندي په ټپه دريږي: لومړى، دويني دورکري دغبرگونونو دانتي جن - انتي باډي غبرگون دهيمولاييسوي ويني څخه توکسيک توکي خوشي کوي، اودپښتورگو درگونو دپيرشديدتنگوالي لامل کيږي. دوهم، دوينه اخيستونکي ددوراني سروحجرو دمنځه تلل، دهيمولاييسوو سروحجرو او معافيتي غبرگونونو څخه دتوکسيک توکو دآزاديدلو سره يوځاى معمولا ددوراني شاک لامل کيږي. دويني شرياني فشار ډيرراکښته کيږي، دپښتورگودويني بهير اود تشومتيازو بهر وتل کميږي. دريم، که چيري دهغه ازادهيموگلوبين کچه چي ودوراني ويني ته ازاديږي د هغه هيموگلوبين ترکچي چي د Haptoglobin (دپلازمايوپروتين دى چي دهيموگلوبين د لږي کچي سره يوځاى کيږي) سره يوځاى کيږي ډيره وي، ددغه اضافي کچي ډيري برخه د گلو ميرولي غشاڅخه دپښتورگووتيوبولوته تيريږي. که چيري دغه اندازه بياهم لږه وي،

کیدای سي چي د پښتورگود ټیوبولود اپیتیلیل دلاري ويني ته بیرته جذب سي اود کوم زیان لامل نه سي؛ ولي که چيري دغه اندازه ډیره وي، بیانویوازي یوه لږه سلنه يي جذبيري. داو بودوباره جذب بیا هم ادامه پیدا کوي، په ټیوبولوکي دهیموگلوبین غلظت دومره لوړوي چي بالاخره په ټیوبولوکي رسوب کوي اود پښتورگو ډیری ټیوبولونه بندوي. په دي توگه، د پښتورگودرگونوتنگوالی، دوراني شاک، اود پښتورگود ټیوبولوبندوالی یوځای په بیړنی توگه د پښتورگود دندود په ټپه دریدل لامل کیږي. که چيري دندي په بشپړه توگه ودریږي اوبیرته رفع نه سي، ناروغ دیوي اونی څخه تر ۱۲ ورځو په موده کي (لکه په ۳۱ څپرکي کي چي څپرل سوي دي) مري، که چيري يي د مصنوعي پښتورگي په واسطه درملنه ونه سي.

د نسجونو او غړو پیوندول

دویني دسروحجرو دهغه بیلابیلوانتي جینونو، کوم چي دویني دورکړي پرمهال د غبرگونونولامل کیږي، یوزیات شمیرد بدن په نورو حجروکي هم شتون لري، د بدن هر نسج په خپله دخپلوانتي جینونواضافي کمپلیمینټ هم لري. په پایله کي ویلاي سو، بهرنی حجري چي داخیستونکی بدن په هرځای کي پیوند سي، کیدای سي چي معافیتي غبرگونونه رامنځ ته کړي. یاپه بل عبارت، ډیری اخیستونکي په هغه کچه چي د بهرنی بکتیریاؤ دبرید یادسروحروپه وړاندي د مقاومت وړتیا لري، په هم هغه کچه سره د بهرنیونسجی حجرو په وړاندي مقاومت کوي.

اتوگرافټ (Autograft)، ایزوگرافټ (Isograft)، الوگرافټ (Allograft)، او زینوگرافټ (Xenograft). دیوه ژوي بدن دیوي برخي څخه دیوه نسج یا یوه ټول غړي دپیونداخیستل اود همدغه ژوي بدن په بله برخه کي دهغه پیوند کولوته Autograft ویل کیږي؛ دیوي ورته (کت مت) جوړي دیوه څخه وبل ته پیوند کولوته Isograft ویل کیږي؛ دیوه انسان څخه وبل انسان ته یا دیوه ژوي څخه وبل ژوي ته چی دهم هغه نوعي څخه وي پیوند کول، یو Allograft دی؛ پیوند د یوه کښته ژوي څخه وانسان ته یا دیوه ډول ژوي څخه وبل ډول ژوي ته Xenograft دی.

د حجره لرونکو نسجونو پيوندول. د اتوگرافت او ايزوگرافت اړوند، د پيوند حجري په واقعيت کي هم هغه ډول انتي جينونه لري کوم چي داخيستونکي نسجونه يي لري، که چيري دويني بهيريې تامين سي نژدي دتل لپاره ژوندي پاته کيدای سي.

خودبله پلوه دزينوگرافت اړوند، نژدي تل معافيتي غبرگونونه رامنځ ته کيږي، د پيوند څخه وروسته ديوي ورځي څخه دپنځواونيوپه موده کي، که چيري دمعافيتي غبرگونو دمخنيوي لپاره ځانگړي درملنه ونه کړل سي، دټولو پيوند سوو حجرو دمړيني لامل کيږي.

هغه يوشمير بيلابيل حجروي نسجونه او غړي کوم چي دالوگرافت په بڼه ديوه کس څخه وبل ته دتجربي اويادرملني په موخه پيوندسوي دي عبارت دي له: پوستکي، پښتورگي، زړه، ايښي، غدوي نسج، دهډوکومغز، اوسړي څخه. که چيري دخلکو ترمنځ نسجونه په سمه توگه وکتل سي، دپښتورگو د آلوگرافت ډيري پيوندونه د ۵ څخه تر ۱۵ کلونو پوري، اود ايښي او زړه آلوگرافت د ۱ څخه تر ۱۵ کلونو پوري بريالي کيدای سي.

د پيوند سوي نسج په وړاندي د غبرگونونو د کابو کولو لپاره هڅي

دځينو نسجونو او غړو دپيوند د ډير ارزښت له امله، دپيوند پرمهال د انتي جن - انتي باډي دغبرگونونو دمخنيوي لپاره ډيري جدي هڅي ترسره سوي دي. لاندي ځانگړي تگلاري په بيلابيلو کچوسره دکلينيکي اوياتجربوي برياليتوبونوسره يوځای دي.

د نسج د ډول معلومول — د انتي جينونو د HLA کمپلکس

هغه مهم انتي جينونه چي دپيوند د رديدلولامل کيږي، يوه ټولگه ده چي HLA انتي جينونه ورته ويل کيږي. يوازي شپږ انتي جينونه دهغوی څخه دهرکس دنسجي حجري پرغشاباندي شتون لري، کوم چي دشاوخوا ۱۵۰ بيلابيلو ډولونوڅخه غوره کيږي. ځکه نو، هغوي تريو ميليون دزياتوممکنه جوړښتونونمايندگي کوي. په نتيجه کي ويلاي سو، چي اصلا داخبره ناشوني ده چي دوه کسان بيله دوويوشان غبرگوليانوڅخه دي، دواړه يو ډول د HLA شپږانتی جينونه ولري. ددي انتي جينونوڅخه دهريوه په وړاندي ديوه ځانگړي غبرگون منځ ته راتگ کيدای سي چي پيوندردکړي.

د HLA انتي جينونه پرسپينو حجرو باندې هم لکه د بدن دنورونسجونو د حجرو په شان رامنځ ته کېږي. ځکه نو، دنسجونو د ډول دمعلومولولپاره، ددې انتي جينونو شتون د هغه لمفوسایتونو پر غشا باندې ترسره کېږي کوم چې د کس دویني څخه جلا سوي وي. لمفوسایتونه د وړ انتي سیري او کمپلیمینټ سره گډېږي؛ ترانکیوبیشن وروسته، حجري د حجروي غشادزیان لپاره ازمیننت کېږي، د لمفوسایت حجرو د حجروي غشا څخه دیوه ځانگړي رنگ د تیریدلو د کچې له مخې ازمیننت ترسره کېږي.

د HLA ځینې انتي جینونه زیات انتي جینک خاصیت نلري، ځکه نو، د الوگرافت د منلو لپاره داخیستونکي او ورکونکي ترمنځ د پیوند لپاره د ځینو انتي جینونو بشپړ ورته والی تل اړین نه دی. په دې توگه، دورکونکي او اخیستونکي ترمنځ د پیوند ممکنه تطابق، د پیوند د چاري خطر ډیر را کموي. ډیر بریالی توبونه دا ولادونو او یاد مور او پلار اود ماشومانو ترمنځ دنسج دیوشان ته والي له امله رامنځ ته سوي دي. تطابق په ورته غبرگولیانو کې بشپړ دي، ځکه نو، د دوو ورته غبرگولیانو ترمنځ پیوند دمعا فیتی غبرگون له امله هیڅ کله نه دي رد سوي.

د معافیتي سیستم د ځپلو په واسطه د پیوند د ردیدلو مخنیوي

که چیرې معافیتي سیستم په بشپړه توگه وځپل سي، د پیوند ردیدل به رامنځ ته نه سي. په واقعیت کې، په هغه کس کې چې دمعا فیتی سیستم جدي ضعف ولري، پیوند د هغه درملو دکاروني څخه پرته کوم چې د پیوند د ردیدلو دمخنیوي لپاره کارول کېږي، بریالی کیدای سي. خوپه نورمال کس کې، حتی دنسج د بڼه ممکنه گروپ بندي دمعلومولو سره سره، آلوگرافتونه نادرا دهغه ځانگړو درملو دکاروني څخه پرته کوم چې دمعا فیتی سیستم د ځپلو لپاره کارول کېږي، کیدای سي چې د څو ورځو څخه تر څوونیو پوري دي د ردیدلو په وړاندې مقاومت وکړي. سربیره پردې، داچې T حجري دمعا فیتی سیستم هغه ستره برخه ده کوم چې د پیوند سوو حجرو د وژلو لپاره مهمي دي، دهغوي ځپل د پلازما د انتي باډیگانوپه پرتله ډیر مهم دي. هغه یوشمیر بیلابیل درملې توکي چې ددې موخي لپاره کارول کېږي په لاندې ډول دی:

۱. گلوکوکورتيکويډ هورمونونه چې دادرينال غوټي دقشرخه جلا سوي وي (اوپا هغه درمل چې گلوکوکورتيکويډونو ته ورته چاره ترسره کوي)، دټولولمفاوي نسجونو نمو ځپي، په دې توگه دانتي باډيگانو او T حجرو جوړيدل کموي.

۲. هغه بيلابيل درمل چې پرلمفاوي سيستم باندي توکسيک اغيزه بندي، په دې توگه، د انتي باډيگانو او T حجرو جوړيدل بلاک کوي، په ځانگړي توگه د Azathioprine درمل.

۳. Cyclosporine په ځانگړي توگه د T حجرو پر جوړيدلو باندي نهې کونکي اغيزه لري، او په دې توگه په ځانگړي ډول د T حجرو د ريډلو دغبرگون په بلاک کولو کي اغيزمن دی. دادرمل ترنوروټولو درملو ډير ارزښتناکه پيژندل سوي دي، داځکه چې هغه دمعافيتي سيستم نوري برخي نه ځپي.


د نوموړو درملو کارونه بدن دانتاني ناروغيو په وړاندي ناڅغورلي پريږدي؛ په دې توگه، کله کله بکټريايي او ويروسي انتانات دکنترول څخه وزي. سربيره پردي، سرطاني پيښي په هغه کس کي چې معافيت يې ځپلی وي خوځلي زياتيري، داځکه چې معافيتي سيستم دسرطان د لومړنيو ډيري حجرو په له منځه وړلو کي وړاندي تردي چې تکثروکري، ډيرول لري.

په لنډه توگه ويلاي سو، وانسان ته دژونديو نسجونو پيوندول ډير محدود ولي ډير ارزښتناکه برياليتوبونه دځان سره لري. بالاخره کله چې کوم څوک وکولای سي چې د اخیستونکي معافيتي غبرگون بيله دي څخه چې په خپله داخیستونکي هغه ځانگړي معافيت کوم چې دناروغيو په وړاندي يې لري بلاک کړي، دغه چاره به شپه سهار کړي.

پنځم څپرګۍ

د وینې دریدل او پرنګیدل

د هیموستازیز پېښې (Events in Hemostasis)



د هیموستازیز (وینې دریدني) کلمه د وینې د لاسه ورکولومخنیوي ته ویل کیږي. کله چې یورګ زیانمن او یا څیري سي، وینه دریدنه د څومیکانیزمو له لاري رامنځ ته کیږي: (۱) درګونو تنګیدل، (۲) د صفحیاتو د پلګ (plug) جوړیدل، (۳) د وینې د غوټه کیدلو په پایله کې د وینې د علقي جوړیدل، او (۴) بالاخره د وینې په علقه کې د فایبروزي نسج نمو ترڅو چې درګ سورۍ د تل لپاره بند کړي.

درګونو تنګیدل (Vascular Constriction)

د وینې درګ تر پریکیدلو او څیریکیډلو سمدلاسه وروسته، په خپله درګ د دیوال زیان ددی لامل کیږي چې درګ د دیوال ملساء عضله تقلص وکړي؛ دا په خپله د څیري سوي رګ څخه د وینې په بهیدلو کې کموالی راولي. تقلص دلاندي لاملونو له امله رامنځ ته کیږي: (۱) موضعي عضلي سپازم، (۲) هغه موضعي *autacoids* فکتورونه کوم چې د زیانمن نسج او د وینې د صفیحاتو څخه آزادېږي، او (۳) عصبي عکسي. عصبي عکسي د درد د عصبي سیالو او یانورو حسي سیالوپه واسطه کوم چې د زیانمن رګ او یا وهغه ته د جوختون نسجونو څخه منشاء اخلي پیل کیږي. په داسې حال کې چې درګ یوڅه نور تنګوالی بنایي چې درګ د موضعي عضلي تقلص له امله رامنځ ته سي کوم چې نیغ په نیغه درګ د دیوال د زیان له امله پیل کیږي. په کوچنیو رګونو کې صفیحات تردیره بریده پوري درګونو د تنګوالي مسؤلیت پر غاړه لري، داځکه چې هغوي درګ تنګونکی یوتوکي چې د *Thromboxane A₂* په نامه یادېږي، آزادوي.

هرڅومره چې یورګ ډیر زیانمن سي، په هغه اندازه درګونوسپازم ډیر وي. سپازم کیدای سي چې دڅو دقیقو اویا حتی ساعتونولپاره ترڅوچې دصفحاتو دپلک جوړیدل اود ویني پرنکیدل رامنځ ته کیږي، پاته سي.

د صفحاتو د پلگ جوړیدل (Formation of Platelet Plug)

که چیري د ویني رګ ډیر لږ پري سي – دبیلګی په توګه، لکه چې هره ورځ ډیري وړي سوړي د ټول بدن په رګونو کې رامنځ ته کیږي – نوموړي سوړي معمولا د صفحاتو په وسیله پوښل کیږي، نه د ویني د علقې په وسیله. د دې چارې د پوهیدلو لپاره، ښه به دا وي چې لومړی باید په خپله د صفحاتو د ماهیت په اړه وږغیږو.

د صفحاتو فزیکي او کیمیاوي ځانګړتیاوي

صفحات یا *Platelets* (چې *Thrombocytes* هم ورته ویل کیږي) واړه ډیسکونه دي اود ۴-۱ مایکرومتره قطر لري. هغوی د هډوکو په مغزکي د *Megakaryocytes* (د هډوکو په مغزکي د ویني جوړیدلو د لږ ډیري لویې حجري دي) څخه جوړیږي؛ *Megakaryocytes* د هډوکو په مغزکي اویا ویني ته تر ننوتلو سمډستي وروسته په وړو صفحاتو باندې ټوټه ټوټه کیږي، په ځانګړي توګه کله چې د شعریه عروقو څخه تیریږي. د صفحاتو نارمل غلظت په هر مایکرو لیټروینه کې د ۱۵۰۰۰۰-۳۰۰۰۰۰ ترمنځ دی.

صفحات د دې سره سره، چې هسته نلري او تکثر نه سي کولای، بیا هم د بشپړو حجرو ډیری وظیفوي ځانګړتیاوي لري. د هغوی سایټوپلازم فعاله فکتورونه لکه (۱) د اکتین او مایوزین مالیکولونه (تقلصي پروټینونه دي) لکه په عضلي حجرو کې چې موندل کیږي، او همدارول یوبل تقلصي پروټین چې د *thrombosthenin* په نامه یادېږي او د صفحاتو د تقلص لامل کیږي؛ (۲) د اندوپلازمیک ریتیکولوم او گولجی جهاز د واروپاتي شوني، کوم چې بیلابیل انزایمونه جوړوي په ځانګړي توګه په زیاته کچه د Ca^{2+} ایون زیرمه کوي؛ (۳) مایتوکوندریا اود انزایم سیستموه کوم چې د اډینوزین تراي فسفیت (ATP) او اډینوزین باي فسفیت (ADP) د جوړیدلو وړتیا لري؛ (۴) د انزایم هغه سیستموه کوم چې

پروستاګلانډینونه جوړوي، پروستاګلانډینونه موضعي هورمونونه دي د رګونو او نورو موضعي نسجي غبرګونونو لامل کېږي؛ (۵) یو پروتین چې د *Fibrin-stabilizing factor* په نامه یادېږي، اود ویني د پرنکیدلو په بهیر کې به وروسته وڅیړل سي؛ او (۶) *Growth Factor*، کوم چې د رګونو د اندوتیلیل حجرو، د رګونو د ملساء عضلاتو د حجرو، اود فایبروبلاست حجرو د تکثرونو لامل کېږي، په دي توګه د حجرو دنمو او بالاخره د رګونو د زیانمن سوي دیوال په بیارغونه کې مرسته کوي، لري.

د صفيحاتو حجروي غشاهم ډیره مهمه ده. داځکه چې دهغي پر سطحه باندي د گلايکوپروتين يوکوت، کوم چې دنارمل اندوتیلیل سره منسلیدل ردوي، ولي د رګ د دیوال د زیانمني برخي سره د منسلیدلو لامل کېږي، په ځانګړي توګه د زیانمنواندوتیلیل حجرو او حتی د رګونوپه دیوال کې د ژوروکولاجن الیافوسره، شتون لري. سربیره پردي، د صفيحاتو غشایه زیاته کچه سره دهغه فاسفولپیدونو، کوم چې د ویني د پرنکیدلو د پروسې ډیری پړاونه فعاله کوي او وروسته به وویل سي، لرونکی ده.

ځکه نو، صفيحه یو فعاله جوړښت دی. په وینه کې د ۸-۱۲ ورځو پوري نیمایي عمر لري، د خواونیوپه بهیر کې دهغوی وظیفوي پروسې له منځه ځي. وروسته هغه د دوران څخه ایستل کېږي په عمده توګه دنسجي مکروفاژونوپه واسطه. تر نیمایي ډیر صفيحات دتوري دمکروفاژونوپه واسطه، چیري چې وینه د ترايیکولا د ډیروتنګوشبکوڅخه تیرېږي، له منځه وړل کېږي.

د صفيحاتو د پلک جوړیدلو میکانیزم

د صفيحاتوپه واسطه د رګونو د سوریو بیارغیدل په خپله د صفيحاتو د ځینو مهمو دندو پر بنسټ ترسره کېږي. کله چې صفيحات د رګ د زیانمني سطحې سره په تماس راسي، په ځانګړي توګه د رګ د دیوال د کولاجن فایبرونوسره، په خپله صفيحات سمدلاسه خپلو ځانګړتیاو ته په چټکۍ سره تغیر ورکوي. په پرسیدلو باندي پیل کوي؛ غیرمنظمه بڼه غوره کوي، اود خپلي سطحې څخه دروغجنې پښې شاوخوا ته غځوي؛ دهغوی تقلصی پروتینونه په شدت سره تقلص کوي اود داسي گرانولونو د آزادیدلو لامل کېږي کوم چې د زیات شمیر فعاله فکتورونو درلودونکي دي؛ هغوی چسپناکه کېږي، په نسجونو کې د کولاجن اویو

پروتين سره کوم چي د پلازما څخه و زيانمن نسج ته ازادېږي او د *von Wille-brand factor* په نامه يادېږي، منبلی؛ په زياته کچه ADP آزادوي؛ او دهغوی انزایمونونه *Thromboxane A2* جوړوي. ترومبوکسان او ADP په خپل وار سره پرنژدي صفیحاتو باندې اغیزه کوي، او هغه هم فعاله کوي، د دغه اضافي صفیحاتو چسپوالی د دې لامل کېږي چي هغوي هم په لومړنيو فعاله سوو صفیحاتو باندې و منبلي.

په دې توگه درگ د دیوال د سوري په هره برخه کې، د رگ د دیوال زيانمنه برخه په پرله پسې توگه زيات شمیر صفیحات فعاله کوي او هغه بيا خپل ځان ته نور اضافي صفیحات جذبوي، په دې ډول د صفیحاتو پلک جوړېږي. په لومړي سر کې نوموړي پلک سست وي، که چيري درگ د دیوال سوري کوچنی وي بيا هم معمولاً په برياليتوب سره د ويني د ضایع کیدلو مخه نیسي. وروسته د ويني د پرنکيدلو په راتلونکي پروسو کې، د فبرين فايرونه جوړوي. هغوی په کلک ډول سره د صفیحاتو سره منبلي، او په دې توگه يو ټينگ پلگ جوړوي.

د رگونو د سوريو د بندیدلو لپاره د صفیحاتو د میکانیزم ارزښت. د صفیحاتو د پلک جوړیدلو میکانیزم دهغه زرگونو سوريو د بندیدلو لپاره کوم چي دورځي په بهير کې د ويني په ډيرو وړو رگونو کې رامنځ ته کېږي، ډیر ارزښتناکه دي. په حقیقت کې، په خپله د اندوتیليل حجرو په منځ کې ډیری واړه سوري معمولاً د اندوتیليل حجرو سره د صفیحاتو د منبلیدلو له امله او د اضافي اندوتیليل حجروي غشاد جوړیدلو په واسطه بندوي. هغه څوک چي په وینه کې يې د صفیحاتو شمیر کم وي، دهغه تریوستکي لاندي او په ټولودنې نسجونو کې دورځي په بهير کې په زرگونو د ويني بهيدني وړي ساحي رامنځ ته کېږي، ولي دغه واړه سوري په نارمل خلکو کې نه را منځ ته کېږي.

په څيري سوي رگ کې د ويني پرنکيدل


د ويني دریدني دریم میکانیزم د ويني د علقي جوړیدل دي. که چيري د رگ دیوال ته رسیدلي زیان ډيرو وي، علقه په ۱۵-۲۰ ثانیو کې او که چيري رسیدلي زیان لږ وي نو بیا علقه په ۱-۲ دقیقو کې پیل کېږي. هغه فعالونکي توکي چي درگ د زیانمن دیوال، صفیحاتو، او د ويني دهغه پروتینو څخه کوم چي درگ په زیانمن دیوال پوري منبلي د علقي پروسه پیل

کوي. ۱-۵ شکل د دغه پروسي فزيکي پيښي نښي، او په ۵-۱ چوکاټ کي د علقې مهم فکتورونو لیست سوي دي.

درگ د خیریدلو څخه ۳-۶ دقیقې وروسته، که چیري درگ سوري ډیرلوی نه وي، ټوله سوري او یاد درگ خیري سوي نهایت د علقې په واسطه ډکیري. د ۲۰ دقیقو څخه تر یو ساعت پوري علقه سره کوچنۍ کیږي؛ دا په خپل وار سره رگ نور هم بندوي. صفيحات د علقې په دغه کوچنۍ کیدلو کي هم ستر رول لوبوي، لکه چي وروسته به وویل سي.

د پایبروز (Fibrous) جوړیدل او یا د ویني د علقې حل کیدل

یوځل چي د ویني علقه جوړه سوه، هغه دلاندي دوولارو څخه یوه پرمخ بیایي: (۱) کیدای سي چي د فایبروبلاستونوپه واسطه تریډلاندی ونیول سي، او وروسته بیاپه ټوله علقه کي منضم نسج جوړوي، او یا (۲) کیدای سي چي علقه حل سي. د علقې معمولي کړنلاره، کوم چي درگ د دیوال په کوچني سوري کي جوړیږي، د فایبروبلاستونوپه واسطه بریددي، او د علقې څخه څو ساعته وروسته پیل کیږي (کوم یو چي بالاخره لږ تر لږه د نمو د هغه فکتورپه واسطه، کوم چي د صفيحاتو څخه آزادیري، پرمخ وړل کیږي). دا چاره د ۱-۲ اونیوپه بهیر کي ترڅو چي علقه په بشپړه توګه په فایبروزي نسج باندي اوړي، دوام کوي. د بلي خوا، کله چي ډیره وینه درگ څخه ونسج ته وبهیري او هلته په نسج کي چیري چي اړتیا



نه ورته لیدل کیږي، علقه جوړه کړي، معمولاً په خپله په علقه کي ځانګړي توګي فعاله کیږي. نوموړي توګي د انزایمونو په توګه دنده ترسره کوي ترڅو چي علقه حل کړي، لکه چي وروسته په دغه څپرکي په بهیر کي ولوستل سي.

۱-۵ شکل: په خوږسوي رگ کي د علقې پروسه

۵-۱ چوکاټ: په وينه کې د علقي فکتورونه اود هغوي مترادف نومونه

Clotting Factor	Synonyms
Fibrinogen	Factor I
Prothrombin	Factor II
Tissue factor	Factor III; Tissue Thromboplastin
Calcium	Factor IV
Factor V	Proaccelerin; Labile factor; Ac-globulin (Ac-G)
Factor VII	Serum prothrombin conversion accelerator (SPCA); Proconversion; Stable factor
Factor VIII (AHG);	Antihemophilic factor (AHF); Antihemophilic globulin Antihemophilic factor A
Factor IX	Plasma thromboplastin component (PTC); Christmas factor; Antihemophilic factor B
Factor X	Stuart factor; Stuart-Power factor
Factor XI factor C	Plasma thromboplastin antecedent (PTA); Antihemophilic
Factor XII	Hageman factor
Factor XIII	Fibrin-stabilizing factor
Prekallikrein	Fletcher factor
High-molecular-weight Kininogen	fitzgerald factor; HMWK (High-molecular-weight) kininogen
Platelets	

د وينې د پرنکيدو ميکانيزم

بنسټيزه تيوري. په وينه اونسجونو کې ترپنځوسو زيات مهم توکي، کوم چې دوينې دعلقي لامل کيږي اوياپرهغي باندي اغيزه بنسدي موندل سوي دي – هغوی ته چې دوينې علقه پر مخ بيايي *Procoagulants*، او هغوی ته چې دعلقي څخه مخنيوی کوي *Anticoagulants* ويل کيږي، داچې علقه بايدرامنځ ته سي او که نه، دنوموړو دوه ډوله توکوپه انډول پوري اړه لري. په نارمل حالت کې دوينې په بهيرکي *Anticoagulants* برلاسه دي، ځکه نو، کله چې وينه په رگونو کې دوران کوي نه علقه کيږي. ولي کله چې دوينې رگ څيري سي، *procoagulants* دنسج دزيانمني برخي څخه ازاد اوفعاله کيږي اوپر *anticoagulants* باندي برلاسه کيږي، او په دي توگه وروسته علقه رامنځ ته کيږي.


عمومي ميکانيزم. ټول هغه څيرونکي چې د وينې د علقې په برخه کې څيړني کوي دا مني چې د وينې علقه د دريو بنسټيزو پړاوونو د لاري څخه رامنځ ته کېږي: (۱) د رگ د څيړيدلو بيا په خپله و وينې ته د زيان درسيډلو په غبرگون کې، په وينه کې د کيمياوي غبرگونو د ټولگي يو جرړې رامنځ ته کېږي، په کوم کې چې د علقې تريو درجن ډير فکتورونه راگيردي. پايله يې د فعاله توکو د يوې ټولگي جوړول دي، کوم چې په ټولنيزه توگه هغوی ته *Prothrombin activator* ويل کېږي. (۲) *Prothrombin activator* د پروترومبين او بنټل په ترومبين باندې کتلايز کوي. (۳) ترومبين د يوه انزيم په توگه دنده ترسره کوي او فبرينوجن د فبرين په تارو (کوم چې هغه بيا په خپل ځان کې د صفيحاتو، د وينې د حجرو، او د پلازما د بنديدلو لامل کېږي) باندې اړوي.

اجازه راکړې چې لومړی دا وڅيړو چې د کوم ميکانيزم په واسطه په خپله د وينې علقه جوړېږي، د پروترومبين په ترومبين باندې په اوښتلو باندې يې پيل کوو؛ وروسته بيا بيرته د علقې د پروسې پيل کيدونکو پړاوونو ته، په کوم کې چې *Prothrombin activator* جوړېږي راگرځو.

د پروترومبين او بنټل په ترومبين باندې

لومړی، د رگ د څيړيدلو او بيا په وينه کې وځانگړو توکو ته درسيډلی زيان له امله *Prothrombin activator* جوړېږي. دوهم، د پروترومبين فعالونکی د ايوني Ca^{++} د کافي کچې په شتون کې پروترومبين په ترومبين اړوي (۵-۲ شکل). دريم، ترومبين د فبرينوجن د ماليکولونو د پوليمير ايزيشن لامل کېږي او د فبرين فايبرونه د ۱۰-۱۵ ثانيو په موده کې جوړوي. ځکه نو، د وينې په پر نکيدو کې، معمولاً د کچې ټاکنو کې فکتور د پروترومبين فعالونکي جوړيدل دي نه دهغه څخه وروسته راتلونکي غبرگونونه، داځکه چې دغه وروستني پړاونه د دې لپاره چې علقه جوړه سي، معمولاً ډير ژر رامنځ ته کېږي.

صفيحات هم د پروترومبين په ترومبين باندې داوښتلو په پروسه کې ستر رول لري، داځکه چې د پروترومبين ډيری برخه لومړی دهغه صفيحاتو د پروترومبين په اخذو باندې، کوم چې لاد وړاندې نه د زيانمن نسج سره منبتي دي، منبلي.



۵-۱ شکل: د پروترومبین په ترومبین باندې داوښتلو اود فبرینو جن د پولې میرایزیشن کوم چې د فبرین فایبرونه جوړوي انځور.

پروترومبین او ترومبین. پروترومبین د پلازما یو پروتین (الف ۲ گلوبولین) دی، کوم چې ۶۸۷۰۰ مالیکولي وزن لري. په نارمل حالت کې په پلازما کې دهغه غلظت ۱۵ ګرامه/دیسې لیتر دی. پروترومبین یو بی ثباته پروتین دی کوم چې په اسانۍ سره په وړو مالیکولونو باندې ویشل کېږي. دهغوی د جملې څخه یوهم ترومبین دی، چې ۳۳۷۰۰ مالیکولي وزن لري، مالیکولي وزن یې نژدې د پروترومبین نیمایي دی.

پروترومبین په دوامداره توګه سره په اینه کې جوړېږي، او دهغه څخه په دوامداره توګه په ټوله بدن کې د وینې د پرنکیدلو لپاره کار اخیستل کېږي. که چېرې اینه بی وسه سي او په کافي کچه سره پروترومبین جوړنه کړای سي، په یوه ورځ یا ترهغه لاکم وخت کې په پلازما کې د پروترومبین غلظت دومره راټیټېږي چې د وینې په پرنکیدلو کې خنډ رامنځ ته کېږي.

اينه د پروترومبين د جوړيدلو او همدارنگه د وينې د علقي د خونو و فکتورونو د جوړيدلو لپاره و ويتامين K ته اړتيا لري. ځکه نو، د ويتامين K کمالی او يادايڼي هغه ناروغي، کوم چي د پروترومبين دنارمل جوړيدني څخه مخنيوي کوي، د پروترومبين سويه دومره راټيټوي چي وينې بهيدني ته تمايل پيدا کيږي.

د فبرينوژن او بټل په فبرين باندي — د علقي جوړيدل

فبرينوژن. دلور (۳۴۰۰۰۰) ماليکولي وزن لرونکی هغه پروتين دی، کوم چي په پلازما کي يي غلظت ۱۰۰-۷۰۰ ملي گرامه/ديسي ليتر دی. فبرينوژن په اينه کي جوړيږي، د ايني ناروغي لکه پورته چي وويل سوه چي د پروترومبين غلظت راټيټوي، کيدای سي چي هم هغسي د دوراني فبرينوژن سويه هم راکنسته کړي.

دهغه دلور ماليکولي وزن له امله، په نورمال حالت کي ډير لږ فبرينوژن د رگونو څخه و بين الخلاي مایع ته تيریږي، او هم داچي فبرينوژن د وينې د پرنکيدلو يو بنسټيز فکتور دی، ځکه نو، بين الخلاي مایع په نورمال حالت کي نه پرنکيږي. بيا هم که چيري دشعريه عروقونو ذيه قابليت دناروغيوله امله زيات سي، په کافی کچه فبرينوژن دنسجونو و مایعاتو ته تيریږي او دنوموړو نسجونو د مایع د پرنکيدلو لامل (په هم هغه طريقه سره لکه چي د پلازما او ټولي وينې د پرنکيدلو لامل کيدله) کيږي.

د فبرينوژن او بټل په فبرين باندي — د ترومبين اغيزه. ترومبين يو پروتيني انزايم دی کوم چي د ضعيفي پروتيولايټيک وړتيا درلودونکي دي. هغه پرفبرينوژن باندي اغيزه کوي، او د نوموړي د هر ماليکول څخه څلور دټيټ ماليکولي وزن لرونکي پيپټايډونه بيلوي، او يو ماليکول د فبرين مونومير جوړوي، هغوي ددي وړتيا لري چي د پولي مير د جوړيدلو لپاره په اتوماتيکه توگه سره د فبرين دنورومونوميرونوسره يوځای سي، او په دي توگه د فبرين فايبرونه جوړوي. ځکه نو، د څو ثانيو په موده کي د فبرين مونوميرونه پوليمير ايزيشن کوي او د فبرين اوږده تارونه رامنځ ته کوي، کوم چي په پايله کي يي د وينې د علقي شبکه جوړيږي.

د پولي مير ايزيشن په لومړنيو پړاوونو کي د فبرين د مونومير ماليکولونه د ضعيفه غيرکولانت هایدروجنې رابطې په واسطه سره يوځای کيږي، نوي جوړيدونکي فايبرونه

یو د بل سره نه تیراوبیر کيږي؛ ځکه نو، په پایله کې دغه نوي جوړه سوي علقه ضعیفه وي او په اسانۍ سره جلا اوماتيږي. ولي په څو راتلونکو دقیقو کې یوه بله پروسه کوم چې د فبرین شبکه ډیره ټینګوي، رامنځ ته کيږي. په هغه کې یو توکی چې د فبرین د تثبیت کونکي فکتور (*Fibrin-stabilizing factor*) په نامه یاديږي، په نارمل حالت کې د پلازما په گلوبولینو کې په لږه کچه شتون لري، او په علقه کې د بندو سوو صفيحاتو څخه هم آزادېږي، برخه اخلي. وړاندي تر دې چې *Fibrin-stabilizing factor* د فبرین په رشتو باندې اغیزه وکړي، هغوی لومړی باید په خپله فعاله سي. هغه ترومبین چې د فبرین د جوړېدلو لامل کيږي د فبرین تثبیت کونکي فکتور هم فعاله کوي. وروسته نوموړي فعاله سوي توکی د یوه انزایم په توګه دنده ترسره کوي او د فبرین د زیاتو مونومیر مالیکولونو ترمنځ د کوولانت رابطو لامل کيږي، همدارنګه د فبرین د نژدې رشتو ترمنځ زیات شمیر عرضي اتصالات هم جوړوي، او په دې توګه د فبرین د رشتو درې مخیز ټینګښت ډیر نور هم زیاتوي.

د ویني علقه. د ویني علقه چې د فبرین د فایبرونودشبکی څخه جوړېږي، وهري خواته غځيږي، او په خپل ځان کې د ویني حجری، صفيحات، او پلازما راګیروي. د فبرین رشتي د ویني د رګونو د زیانمنو سطحوسره منبلي؛ ځکه نو، د ویني علقه د رګ په هرسوري پوري منبلي او په دې ډول د ویني بهیدني څخه مخنیوی کوي.

د علقې کوچنی کیدل (سره ننوتل) — سیروم. علقه تر جوړېدلو څو دقیقې وروسته، په غونجیدلو پیل کوي، او معمولا د ۲۰-۶۰ دقیقو په موده کې دهغې د مایع ډیری برخه نښتیل کيږي. دغه نښتیل سوي مایع ته سیروم ویل کيږي، داځکه چې دهغې څخه ټوله فبرینو جن او ډیری علقه کونکي فکتورونه لیري سوي دي؛ په دې توګه د پلازما څخه د سیروم توپیر کيږي. د نوموړو فکتورونو د نه شتون له امله سیروم نه علقه کيږي.

صفيحات د ویني د علقې د کوچني کیدلو (سره ننوتلو) لپاره اړین دي. ځکه نو، د علقې په کوچني کیدلو کې د څنډه رامنځ ته کیدل پر دې دلالت کوي چې کیدای سي په دورانې وینه کې د صفيحاتو شمیر کم وي. د ویني په علقه کې د راګیرسوو صفيحاتو الکترون مایکروګراف ښی چې صفيحات د فبرین د رشتوسره په هم هغه ډول لکه په خپله چې د فبرین بیلابیلې رشتی یوه دبلي سره یوځای کيږي، منبلي. سربیره پر دې، په علقه کې بند سوي صفيحات پرو کوآګولانت توکي ازادوي، چې دهغوي د جملي څخه یومهم توکی هم د فبرین

تثبیت کونکي فکتور دي، نوموړي توکی د فبرین د نژدي تارونو یو دبل په منځ کې د زیات تیراو بیرکیدلو لامل کیږي. د دې سره سره، په خپله صفيحات نیغ په نیغه د علقې په کوچنی کیدلو کې د صفيحاتو د ترومبوسټینین، اکتینین، او مایوسین مالیکولونو د فعاله کیدلو له لارې برخه اخلي، نوموړي مالیکولونه د صفيحاتو تقلصی پروتینونه دي، او د صفيحاتو د هغه رشتو کومې چې په فبرین پورې منبتي دي، د قوي تقلص لامل کیږي. دا چاره د فبرین د شبکې په مروړلو او کوچني کیدلو کې هم مرسته کوي. نوموړي تقلصی چاره د ترومبین، او همدارنگه د صفيحاتو په میتو کوندریا، اندوپلازمیک ریتیکولم، او گولجي جهاز کې چې د زیرمه سوي Ca څخه چې کوم د Ca ایونو ازادېږي، په واسطه هم فعاله او سریع کیږي.

کله چې علقه کوچنی کیږي، د څیري سوي رگ څنډې سره راکشیري، په دې توگه نوموړي چاره نور هم دویني د دریدني د پروسی سره مرسته کوي.

د علقې د جوړیدلو ناوړه حلقه

یوځل چې علقې په جوړیدلو پیل وکړي، په نارمل حالت کې هغه د څو دقیقو په موده کې وشاخواویني ته غځیږي. هغه دی، چې په خپله علقه یوه معیوبه حلقه (مثبت فیدبک) پیل کوي ترڅو چې هغه نوره هم پرمخ بوزي. د دې چارې د ډیرو مهمو لاملونو څخه یو هم دا حقیقت دي، چې د ترومبین پروتینولایټیک اغیزه هغه ته دا اجازه ورکوي چې پرفبرونوجن سربیره دویني د علقې پرډیرۍ نور و فکتورونو باندې هم اغیزه وکړي. دبیلگې په توگه، ترومبین نیغ په نیغه خپله پر پروترومبین باندې پروتینولایټیک اغیزه بندي، او هغه نور هم په ترومبین باندې اړوي، هغه دویني د علقې پر نور و فکتورونو باندې کوم چې د *Prothrombin* *activator* د جوړیدلو لپاره اړین دي اغیزه کوي (دغه اغیزې په راتلونکو کرښو کې د X, IX, XI, VIII او XII فکتورونو داغیزو د چټکوالي او د صفيحاتو د راتولیدلو په گډون څیرل کیږي). کله چې د ترومبین جوړیدل بحراني کچې ته ورسیري، ناوړه حلقه کوم چې دنوري ویني د علقه کیدلو او د ترومبین د لازیات جوړیدلو لامل کیږي، رامنځ ته کیږي؛ په دې توگه، دویني علقه تر هغو پورې ادامه پیدا کوي ترڅو چې وینه بهیدنه دریري.


د پرنکيدو پيل: د پروترومبين د فعالونکي (*Prothrombin activator*) جوړيدل

دا چې په خپله دويني د علقې په اړه بحث ترسره سو، اوس نو وپيچلومي کانيزمونو ته (کوم چې علقه دهغي څخه په لومړي ځای کې پيل کېږي) ورگرځو. نوموړي ميکانيزمونه په لاندې ډول دي: (۱) د رگ د ديوال او جوختو نسجونو صدمه، (۲) په خپله دويني صدمه، او (۳) د زيانموندو تيليل حجرو يا دکولاجن اودرگ څخه بهر دنورونسجي توکوسره د ويني تماس. پورته هره يوه چاره د *Prothrombin activator* د جوړيدلو لامل کېږي، هغه بيا د پروترومبين په ترومبين باندې داوښتلو اود علقې د ټولور اتلونکو پراؤنو درامنځ ته کيدلو لامل کېږي. معمولاً داسې باور کېږي چې د پروترومبين فعالونکي د دوولارو (که څه هم چې دا دواړه لاري تل په خپل منځ کې يوه پر بله باندې اغيزه بندي) څخه جوړېږي: (۱) د بهرنی لاري څخه، کومه چې درگ د ديوال او شاوخوا نسجونو د صدمې له امله پيل کېږي او (۲) د دننۍ لاري څخه، کومه چې په خپله په وينه کې پيل کېږي.

په بهرنی اودننۍ دواړو لارو کې، د پلازما د بيلا بيلو پروتینونو يوه لړۍ چې دويني د علقه کونکو فکتورونو (*Blood-clotting factors*) په نامه يادېږي ستررول لوبوي. دهغوی گڼ شمير د پروتینولايټيک انزايمونو غير فعالې بنې دي. کله چې په فعاله بڼه باندې واوړي، د هغوي انزايمي اغيزي د علقې د پروسي د څړوبي غوندي د پرله پسې غبرگونونو لامل کېږي. د علقې گڼ شمير فکتورونه په ۵-۱ چوکاټ کې لست او په رومي شميرو باندې ښودل سوي دي. د فکتور د فعالې بنې د ښودنې لپاره درومي شميرو مخ ته د a توری ورسره يوځای سوي دي، دبيلگې په توگه د VIIIa د اتم فکتور فعاله بڼه ښيي.

د علقې د پيل لپاره بهرنی لاره

د *Prothrombin activator* د جوړيدنې د پيل لپاره، بهرنی لاره هغه وخت کله چې د رگ د ديوال زيانمنه برخه او يا درگ څخه بهر زيانمن نسجونه دويني سره په تماس راسي، پيل کېږي. دا چاره دلاندې پراؤنو لکه په ۵-۳ شکل کې چې ښودل سوي دي لامل کېږي.



۳-۵ شکل: د علقي ډپیل کیدو لپاره بهرنی لاره

۱. د نسجي فکتور ازادیدل. زیانمن نسج د څو فکتورونو یوه ټولګه چې نسجي فکتور (*Tissue factor*) او یا (*tissue thromboplastin*) ورته ویل کیږي ازادوي. نوموړي فکتور په ځانګړي توګه د نسج د غشاد فاسفولفیډونو او لیپوپروتین ډیوي ټولګي څخه کوم چې د یوه پروتیبلاټیک انزایم په توګه دنده ترسره کوي، جوړسوی دی.
۲. د X فکتور فعاله کیدل — د VII فکتور او نسجي فکتور رول. د نسجي فکتور د لیپو پروتین ټولګه د علقي د VII فکتور سره نور هم اځنبل کیږي، د کلسیم ایون په شتون کې پر X فکتور باندې د یوه انزایم په توګه اغیزه کوي او هغه په فعاله بڼه (Xa) اړوي.

۳. د *Prothrombin activator* پر جوړېدنې باندې د X فعال فکتور (Xa) اغیزه — د V فکتور رول. X فعال فکتور سمدلاسه دهغه نسجي فاسفولپيډونوسره کوم چې دنسجي فکتور یوه برخه ده او یادنوروهغه فاسفولپيډونوسره کوم چې دصفيحاتو څخه ازادېږي، او همدارنگه د V فکتور سره یوځای کېږي، یوه ټولګه چې د *Prothrombin activator* په نامه یادېږي جوړوي. دڅوټانیوپه موده کې نوموړي ټولګه دکلسیوم آیون (Ca^{++}) په شتون کې پروترومبین په ترومبین باندې ونډې کوي، او په دې توګه دعلقي پروسه، لکه چې وړاندې وویل سوه مخ په وړاندې ځي. په پیل کې، د *Prothrombin activator* په ټولګه کې V فکتور غیرفعاله کوي، ولي کله چې علقه پیل سوه اوترومبین په جوړېدلو پیل وکړ، د ترومبین پروتولایټیک اغیزه V فکتورفعاله کوي. نوموړي بیا په خپل وار سره دپروترومبین دفعاله کیدلو لپاره دیوه بل ځواکمن ګرندیکونکي په توګه دنده ترسره کوي. په دې توګه، د پروترومبین فعالونکي په وروستی ټولګه کې، د X فکتورفعاله بڼه د پروترومبین څخه د ترومبین دجوړېدلو لپاره اصلي protease دي؛ V فعال فکتور دنوموړي پروتیزفعالیت په بې ساري توګه ګرندې کوي، اود صفيحاتو فاسفولپيډونه دنوموړي پروسې دلانور ګرندې کولو لپاره دګاډي په توګه دنده ترسره کوي. په یاد ولري، د V فکتور دلاري څخه د ترومبین ځانګړي مثبتې فیډبک اغیزه، کوم چې دنوموړي ټولي پروسې دګرندې کیدلو لپاره یوځل چې هغه پیل سي کوي.

د علقي د پیل لپاره دننۍ لاره

د *Prothrombin activator* دجوړېدلو اودعلقي دپیل کیدلو دوهم میکانیزم په خپله دویني دزیان او یاد زیانمن رګ ددیوال دکولاجن الیافوسره دویني دتماس په واسطه پیل کېږي. وروسته نوموړي پروسه دڅړوبي په شان دیولر څېر ګونونوله لاري لکه په ۴-۵ شکل کې چې لیدل کېږي پرمخ ځي.

۱. د ویني صدمه (۱) د XII فکتور دفعاله کیدلو، او (۲) د صفيحاتو څخه د فاسفولپيډونو د ازادیدلو لامل کېږي. په خپله دویني صدمه، او یاد رګ ددیوال دکولاجن الیافوسره د ویني تماس دویني دعلقي په دوومهمو فکتورونو (XII فکتور او صفيحاتو) کې بدلون راولي. کله چې XII فکتور دکولاجن او یاد لندي سطحې لکه هنداري سره دتماس له کبله زیانمن سي،


هغه نوي ماليکولي بڼه غوره کوي او په يوه پروتيولايتيک انزايم چي XII فعاله فکتور ورته ويل کيږي باندي اوږي. دويني صدمه په عيني وخت کي دکولاجن ياد نورو لندوسطحوسره دصفيحاتو دتماس له امله (يادنورولاروڅخه د زيان له امله) دهغوي دزيان لامل هم کيږي، داچاره دصفيحاتوڅخه د فاسفولپيډونو دآزاديدلولامل کيږي. نوموړي فاسفولپيډونه ديوه ليفوپروتين کوم چي دصفيحاتو ددريم فکتورپه نامه ياديږي اودعلقې په وروستيو غبرگونونو کي رول لوبوي، لرونکي دي.

۲. د XI فکتور فعاله کيدل. د XII فکتور فعاله بڼه د دننۍ لاري په دوهم پړاو کي پر XI فکتور باندي خپله انزايمي اغيزه بندي، اوهغه (XI فکتور) فعاله کوي. دغه غبرگون HMW (دلورماليکولي وزن لرونکي) کينينوژن ته اړتيا لري اود prekallikrein په واسطه گړندی کيږي.

۳. د XI فعاله فکتور په واسطه د IX فکتور فعاله کيدل. وروسته بيا XI فعاله فکتور دخپلي هغه انزايميتيک اغيزي له مخي کوم چي پر IX فکتور باندي يي لري، هغه هم فعاله کوي.

۴. د X فکتور فعاله کيدل — د VIII فکتور رول. د IX فکتور فعاله بڼه، د VIII فعاله فکتور، د صفيحاتو د فاسفولپيډونو، دزيانمنو صفيحاتو ددريم فکتور سره په همږغۍ کار کوي، X فکتور فعاله کوي. جوتته ده چي د VIII فکتور اوياد صفيحاتو دکموالي په حالت کي نوموړي پړاو په بڼه توگه نه ترسره کيږي. اتم (VIII) فکتور په هغه خلگو کي چي په کلاسيکه هيموفيليا باندي اخته وي نه ليدل کيږي، ځکه نوهغه ته دهيموفيليا ضد فکتور ويل کيږي. صفيحات د علقې هغه فکتور دي کوم چي دويني بهيدني په هغه ناروغۍ چي د ترومبوسايټوپينيا په نامه ياديږي، لږ ليدل کيږي.

۵. د *Prothrombin activator* پرجوريدلو باندي د X فعاله فکتور اغيزه — د V فکتور رول. د دننۍ لاري دغه پړاو د بهرنۍ لاري دوروستني پړاوسره يوشان دي. هغه په دي معني چي X فعاله فکتور د V فکتور اود صفيحاتو يانسجي فاسفولپيډونوسره يوځای کيږي، د پروترومبين فعالونکي (*Prothrombin activator*) په نامه يوه ټولگه جوړوي. دڅو ثانيو په بهير کي پروترومبين فعالونکي په خپل وار سره دپروترومبين اوبنتل په ترومبين باندي پيل کوي، په دي توگه د علقې دجوړيدلو وروستني پروسه لکه چي وړاندي وويل سوه په خوځښت راولي.



۴-۵ شکل: د علقي د پیل کیدو لپاره د ننی لاره

په ددنی او بهرنی لارو کي دکلسیم د آیون رول

ددنی لاري دلومړنیو دوو پړاوونو څخه پرته، دکلسیم د آیون شتون د علقي د ټولو غبرگونو د چټکتیا او پرمختگ لپاره اړین دي. ځکه نو، دکلسیم د آیون په نه شتون کي د هېڅ یوي لاري څخه هم دویني علقه نه رامنځ ته کیږي.

په ژوندي کس کي دکلسیم د آیون غلظت نادراً دومره راتیتیبیږي چي دویني د علقي پر پروسه باندي دي د پام وړ اغیزه وینندي. ولي، کله چي دیوه کس څخه وینه وایستل سي کیدای سي چي دکلسیم د آیون غلظت د قدمي ترکچي کوم چي د علقي لپاره اړین دي راکم سي، یا دیوه توکي لکه citrate په واسطه کوم چي دکلسیم سره تعامل کوي دکلسیم آیون غیرایونایزي سي، او یا دیوه توکي لکه د oxalate په واسطه دکلسیم آیون ته رسوب ورکړل سي، د علقي مخه نیول کیږي.

د ددنی او بهرنی لارو ترمنځ اغیزي — د ویني د علقي د جوړیدني د پروسې لنډیز

ددنی او بهرنی سیستمونو د شیمایانو څخه د اښکاري چي دیوه رگ د دیوال ترڅیري کیدلو وروسته، په یوه وخت کي د دواړو لارو په واسطه د علقي پروسه پیل کیږي. نسجي فکتور بهرنی لاره پیل کوي، په داسي حال کي چي درگ د دیوال دکولاجن الیافوسره د XII فکتور او صفیحاتو تماس بیادنی لاره پیل کوي.

د ددنی او بهرنی لارو ترمنځ ځانگړی توپیر د دی چي بهرنی لاره چاودیدونکي بڼه لري؛ کله چي پیل سوه، تر پایه پوري دهغي د بشپړیدلو سرعت د زیانمن نسج څخه د ازاد سوي نسجي فکتور دکچي، او په وینه کي د V، VII، او X فکتورونو دکچوپه واسطه ټاکل کیږي. د شدیدې نسجي صدمي پرمهال، د علقي جوړیدل د ۱۵ ثانیو په موده کي رامنځ ته کیږي. ددنی لاري د پرمختگ سرعت ډیر وړو دی، معمولا د علقي د جوړیدلو لپاره د ۱-۶ دقیقو پوري وخت په برکي نیسي.

درگونو په نارمل سیستم کې د ویني د علقي مخنیوی — درگونو په دننه کې د علقي ضد توکي

د اندوتیلیل سطحې فکتورونه. د رگونو په نارمل سیستم کې د علقي ډیر مهم مخنیوی کونکي فکتورونه عبارت دي: (۱) د اندوتیلیل حجرو بڼو په سطحه، د تماس له کبله د علقي د دنني سیستم د فعاله کیدلو څخه مخنیوی کوي؛ (۲) پر اندوتیلیل باندې د گلايکو کالیکس یوه پرده پرته ده (گلايکو کالیکس یومو کولپولي سکرایډ دی کوم چې د اندوتیلیل حجرو پر سطحه باندې مېنډی دي)، هغه د ویني د علقي فکتورونه او صفيحات شري، او په دې توگه د علقي د فعاله کیدلو څخه مخنیوی کوي؛ او (۳) د اندوتیلیل د سطحې سره د ترومبو موډولین په نامه یو پروتین مېنډی دي، د ترومبین سره یوځای کېږي. نه یوازې دا چې د ترومبو موډولین یوځای کیدل د ترومبین سره د علقي پروسه ورو کوي، بلکه د ترومبو موډولین- ترومبین ټولگه همدارنگه د پلازما یو پروتین (C پروتین) هم فعاله کوي، کوم یو چې د پرنګیدلو ضد یوه توکي په توگه V او VII فعاله فکتورونه په غیر فعاله بڼه باندې اړوي.

کله چې د اندوتیلیل سطحه زیانمنه سي، د هغې بڼو والی او د گلايکو کالیکس- ترومبو موډولین پوښ هم له منځه ځي، هغه XII فکتور او صفيحات دواړه فعاله کوي، په دې توگه د علقي دننۍ لاره فعاله کېږي. که چېرې صفيحات او XII فکتور د اندوتیلیل تر سطحې لاندې کولاجن سره په تماس راسي، د فعاله کیدلو پروسه نور هم قوي کېږي.

د فبرین او انټي ترومبین III د ترومبین ضد کړنه. په خپله په وینه کې د علقي ضد توکو د ډلي

څخه تر ټولو مهم یې کوم چې ترومبین د ویني څخه جلا کوي، عبارت دي له: (۱) د فبرین فایبرونه کوم چې په خپله هغوی د علقي د پروسې په بهیر کې جوړېږي او (۲) یوالفا گلوبولین څخه، کوم چې انټي ترومبین III او یا انټي ترومبین- هیپارین فکتور هم ورته ویل کېږي.

کله چې یوه علقه جوړېږي، نژدې ۸۵٪ - ۹۰٪ هغه ترومبین کوم چې د پروترومبین څخه جوړسوي دي د فبرین د هغه رشتو په واسطه کوم چې نوي جوړېږي، جذبېږي. دا چاره و نوري ویني ته د ترومبین د خپریدلو څخه مخنیوی کوي، او په دې توگه د علقي دلا زیات خپریدلو څخه مخنیوی کېږي.

هغه ترومبېن چي د فبرين درشتوپه واسطه نه دی جذب سوي، په چټکۍ سره د انتي ترومبېن III سره يوځای کيږي، کوم يوچي په خپل وارسره پرفبرينوجن باندي د ترومبېن اغيزه بلاک کوي، وروسته بيا په راتلونکو ۱۲-۲۰ دقيقو کي په خپله ترومبېن هم غير فعاله کوي.

هپپارين. هپپارين د علقې ضد يوقوي توکۍ دی، ولي دهغه غلظت په نارمل حالت کي په وينه کي ډير تېټ دي، يوازي په ځينو ځانگړو فزبولوژيک حالاتو کي دهغه د علقې ضد اغيزي راڅرگنديږي. په هر حال، هپپارين په کلينيک کي د رگونوپه دننه کي د علقې څخه دمخنيوي په توگه په پراخه پيمانه کارول کيږي.

دهپپارين ماليکول د زيات منفي چارج لرونکي يوکانجوگيټ پولي سکر ايډ دی. هغه په خپله يوازي لږ اويا هيڅ د علقې ضد خواص نه لري، ولي کله چي د انتي ترومبېن III سره يوځای سي، د انتي ترومبېن III د ترومبېن د جلا کيدلو اغيزه د سلگونو څخه تر زرگونو ځلو پوري لوړوي، په دي توگه هغه د علقې ضد دنده ترسره کوي. ځکه نو، دهپپارين د زياتي کچي په شتون کي، نژدي په يومخيزه توگه سره د دوراني وينې څخه د انتي ترومبېن III په واسطه ټوله ازاد ترومبېن سمدلاسه ليري کيږي.

دهپپارين اوانتي ترومبېن III ټولگه پرترومبېن سربيره، دويني څخه د علقې يو شمير نور فعاله فکتورونه (XII، XI، XII، او IX فعاله فکتورونه) هم ليري کوي، د علقې ضد اغيزمنتوب يي نور هم ډيريږي.

هپپارين په بدن کي دگن شمير بيلا بيلو حجرو په واسطه جوړيږي، ولي په ځانگړي توگه سره په پراخه پيمانه دهغه بزوفيلیک ماست حجرو په واسطه کومي چي په ټول بدن کي درگونو شاوخوا په منضم نسج کي ځای پرځای سوي دي جوړيږي. نوموړي حجري په دوامداره توگه په لږه کچه سره هپپارين کوم چي و رگونوته تيريږي، آزادوي. د وينې بازوفيل حجري چي دندي يي نژدي ماست حجروته ورته دي، هم په لږه کچه هپپارين و پلازماته آزادوي.

د ماست حجرو شمير د سږو د شعريه عروقوپه شاوخوا نسجونو کي ډير زيات دی، په داسي حال کي چي دهغوی شمير دايني شعريه عروقوپه شاوخوا نسج کي نسبتاً لږ دی. دا چي ولي په نوموړو ځايونو کي دهپپارين وزياتي کچي ته اړتياسته، په دي خبره باندي

پوهیدل اسانه دی، داځکه چې هغه زیاتي دامبولي علقې کومې چې په ورو حرکت کونکي وریدي وینه کې جوړیږي، د سږو او ایني شعریه عروقو ته لاره پیدا کوي؛ نو په کافي کچه د هیپارین جوړیدل د علقې دلا زیاتي نموڅخه مخنیوی کوي.

د علقې حل کیدل — پلازمین

د پلازما پروتینونه دیوه Euglobulin چې د پلازمینوژن (پروفبرینولیسین) په نامه یادېږي درلودونکي دي، چې تر فعاله کیدلو وروسته په پلازمین (فبرینولیسین) باندې اوږي. پلازمین وتریپسین (د پانقراص په عصاره کې ډیر مهم پروتیلولیتیک هاضمي انزایم دي) ته ورته یو پروتیلولیتیک انزایم دي. پلازمین د فبرین رینسکې او ځینې نور پروتیني علقه کونکي فکتورونه لکه فبرینوژن، V فکتور، VIII فکتور، پروترومبین، او XII فکتور هضموي. ځکه نو، کله چې پلازمین جوړسو، هغه د علقې د ګڼ شمیر فکتورونو په له منځه وړلو سره د علقې د حل کیدلو لامل کیږي، په دې توګه، کله کله حتی د ویني د علقې د وړتیا د کبسته راتلولامل هم کیږي.

د پلازمین د جوړیدلو لپاره د پلازمینوژن فعاله کیدل: وروسته بیا د علقو حل کیدل. کله چې علقه جوړه سوه، په پراخه پیمانې پلازمینوژن د پلازما د نورو پروتینوسره یوځای په علقه کې بندېږي. تر هغو چې فعاله سوي نه وي، په پلازمین باندې نه اوږي او د علقې د حل کیدلو لامل نه کیږي. ژوبل سوي نسجونه او د رګونو اندوتیلیم څوورځي وروسته په ډیرورو ډول یو ډیر قوي فعاله کونکې توکې چې د *Tissue plasminogen activator (t-PA)* په نامه یادېږي ازادوي، وروسته تر هغه چې د علقې په واسطه وینه بهیدنه ودریږي، بالاخره پلازمینوژن په پلازمین باندې اوږي، هغه بیا په خپل وارسره د ویني هغه علقې چې اړتیا نه ورته لیدل کیږي لیري کوي. په واقعیت کې، د ویني ډیرواره رګونه کوم چې په هغوی کې د علقې په واسطه د ویني بهیر په تپه دریدلی وي، د نوموړي میکانیزم په واسطه بیرته خلاصیږي. ځکه نو، د پلازمین د سیستم یوه ځانګړې مهمه دنده د میلیونونو وروکو محیطي رګونو څخه دهغه ورو علقولیري کول دي، کوم چې هغوي بالاخره کیدای سي چې بندسي، که چیرې د پاکیدلو لاره یې نه وي.

هغه حالتونه چې په انسانانو کې د ډيري ويني بهيدني لامل کيږي

پريمانه وينه بهيدنه کيدای سي چې د ويني د علقي دگن شمير فکتورونو د جملې څخه د هريوه دکموالي له امله رامنځ ته سي. د ويني بهيدني هغه دري ځانگړي ډولونه کوم چې ډير څيرل کيږي دلته يادونه ورڅخه کيږي: وينه بهيدنه (۱) د ويتامين k دکموالي، (۲) د هيموفليا، او (۳) د صفيحاتو د شمير دکموالي (thrombocytopenia) له امله رامنځ ته کيږي.

د ويتامين k دلروالي له امله د پروترومبين، VII فکتور، IX فکتور، او X فکتور کموالي

پرته له ځينو استثنا توڅخه، نژدي د ويني د علقي ټوله فکتورونه دايني په واسطه جوړيږي. ځکه نو، دايني ناروغۍ لکه دايني التهاب، سيروزس، اوبيرنۍ ژړه اتروفي ځيني وختونه د علقي سيستم دومره ځپي چې ناروغ ويني بهيدني ته ډير تمايل پيدا کوي. په اينه کې د علقي د فکتورونو د جوړيدلو دکموالي بل لامل د ويتامين k لروالي دي. اينه د علقي د پنځو مهمو فکتورونو (پروترومبين، VII فکتور، IX فکتور، X فکتور، او د C پروتين) د جوړيدلو لپاره ويتامين k ته اړتيا لري. د ويتامين k دنه شتون له امله په وينه کې د علقي د پورته فکتورونو لروالي کيدای سي چې ويني بهيدني ته شديد تمايل پيدا کړي. ويتامين k په دوامداره توگه سره د بکټرياؤ په واسطه په کولمو کې جوړيږي. په نارمل خلگو کې د ويتامين k لروالي نادرآ په غذا کې دهغه دنه شتون له امله رامنځ ته کيږي (پرته له نوو زيږيدلو ماشومانو څخه وړاندي تردي چې په هغوی کې نارمل فلورا تاسس کوي). په هر حال، په معدي معايي ناروغيو کې د ويتامين k لروالي معمولآ په معدي معايي لاره کې د غوړو دکم جذب له امله رامنځ ته کيږي. داځکه چې ويتامين k په غوړو کې منحل دی او معمولآ د غوړو سره يوځای دکولمو دلاري جذبېږي.

د ويتامين k دلروالي د ډيرو شايي عولاملونو څخه يوه د ايني بي وسي ده، کوم چې اينه نه سي کولاي چې صفرا و کولمو ته اطراح کړي (د صفرا دقنات د بنديدلو له امله او يا د ايني د ناروغيو له امله رامنځ ته کيږي). داځکه چې د صفرا نه شتون د غوړو د هضم او جذب څخه مخنيوی کوي، او په دې توگه د ويتامين k جذب هم کميږي. ځکه نو، دايني په ناروغيو کې

ډيری وختونه پروترومبين اوځيني نور د علقي فکتورونه دواړه د ويتامين k د کم جذب اويا په خپله دايني د حجرو د ناروغي له امله په لږه کچه سره جوړيږي. ځکه نو، ټول هغه ناروغان چي دايني په ناروغيو اويا د صفرا دلاري په بندوالي باندي اخته وي او هر ډول جراحي عمل ورباندي ترسره کيږي، ويتامين k ورته لگول کيږي. معمولاً، که چيري هغه کس ته چي د ويتامين k په لږوالي باندي اخته وي، تر جراحي عمليي ۴-۶ ساعته وړاندي ويتامين k ورته ورکړل سي او دايني نيمايي حجري يي خپله دنده ترسره کولای سي، په کافي اندازه د علقي فکتورونه پکښي جوړيدای سي، او د عمليات پرمهال د ډيري ويني بهيدني څخه مخنيوی کيږي.

هيموفيليا (Hemophilia)

هيموفيليا د ويني بهيدني يوه ناروغي ده چي نژدي يوازي په نارينه و کي رامنځ ته کيږي. ۸۵٪ پيښي يي د VIII فکتور د ابنا رمليتي اويا کموالي له امله رامنځ ته کيږي؛ دغه ډول هيموفيليا ته هيموفيليا A اويا کلاسيکه هيموفيليا ويل کيږي. د امريکا د متحده ايالاتو په هرو ۱۰۰۰۰ کسانو کي نژدي يو کس په کلاسيکه هيموفيليا باندي اخته دی. د هيموفيليا په دا نورو ۱۵٪ ناروغانو کي د IX فکتور د کموالي له امله د ويني بهيدني تمايل رامنځ ته کيږي. نوموړي دواړه فکتورونه په جنيتکي ډول د بنځينه کروموزومونوله لاري ليرډول کيږي. ځکه نو، يوه بنځه هيڅکله په هيموفيليا باندي نه اخته کيږي، داځکه چي دهغي د دوو X کروموزومونو څخه لږ تر لږه يو کيدای سي چي سالم (وړ) جينونه ولري. که چيري دهغي د دوو کروموزومونو څخه يو نقص ولري، هغه د هيموفيليا ليرډونکي ده، ناروغي و نيمايي نارينه و ماشومانو ته اوليرډونکی حالت و نيمايي بنځينه ماشومانو ته خپروي.

د هيموفيليا په ناروغي کي د ويني بهيدني شدت کيدای سي چي بيلابيلي درجي ولري، د فکتور د جينيتيکي کمښت په بڼه پوري اړه لري. وینه بهيدنه معمولاً پرته له ترضيض څخه نه رامنځ ته کيږي، ولي په ځينو ناروغانو کي، کيدای سي چي دهغه ترضيض کچه چي د شديدې او اورډي ويني بهيدني درامنځ ته کيدلوا مل کيږي دومره لږوي چي په اسانۍ سره سپری په پوه نه سي. دبيلگي په توگه، وینه بهيدنه کيدای سي چي د غاښ ترکښلو څو ورځي وروسته نوره هم دوام پيدا کړي.

اتم (VIII) فکتور دوي فعالې برخې لري، لويه برخه يې په ميليونونو لوي ماليکولي وزن لري، په داسې حال کې چې وړه برخه يې شاوخوا ۲۳۰۰۰۰ ماليکولي وزن لري. وړه ټوټه يې د علقي ددني لاري لپاره ډيره مهمه ده، د VIII فکتور دنوموړې برخې کموالی د کلاسيکي هيموفيليا لامل کېږي. دلويې ټوټې نه شتون بيا د وينې بهيدني ديوي بلي ناروغي چې بيلي ځانگړتياوي لري اود von Willebrand's disease په نامه ياديږي، د رامنځ ته کيدلو لامل کېږي.

کله چې په کلاسيکه هيموفيليا باندې اخته ناروغ شديده او اوږد مهاله وينه بهيدنه ولري، دهغه درملنه يوازي د سوچه VIII فکتور په لگولو سره ترسره کيدای سي. د VIII فکتور بيه ډيره لوړه ده اود دهغه لاسته راوړنه ډيره محدوده ده، داځکه چې هغه يوازي د انسان د وينې څخه په ډيره کمه اندازه لاس ته راوړل کيدای سي.

ترومبوسايتوپينيا (Thrombocytopenia)

په دورانې وينه کې د صفيحاتو د شمير کموالي ته ترومبوسايتوپينيا ويل کېږي. په ترومبوسايتوپينيا اخته ناروغان لکه په هيموفيليا اخته کسان و وينې بهيدني ته تمايل لري، په دې توپير سره چې په هغوی کې وينه بهيدنه يوازي په وړو وريدونو او ياشعريه عروقو کې رامنځ ته کېږي، نه په لويو رگونو کې لکه په هيموفيليا کې چې رامنځ ته کېږي. په پايله کې، واړه د ټکو غوندي وينه بهيدنه د بدن په ټولونو سجونو کې رامنځ ته کېږي. د دا ډول خلگو په پوست کې کې واړه ارغواني داغونه بنکاري اونوموړې ناروغۍ ته د *thrombocytopenic purpura* نوم ورکوي. لکه چې وړاندي يادونه ورڅخه وسوه، صفيحات دهغه وړو سوريو درغولو لپاره کوم چې په شعريه عروقو او نورو وړو وريدونو کې رامنځ ته کېږي د ځانگړي ارزښت لرونکي دي.

په نورمال حالت کې وينه بهيدنه تر هغوپورې نه رامنځ ته کېږي ترڅو پورې چې په وينه کې د صفيحاتو شمير تر ۱۵۰۰۰۰ مايکروليټروينه کې (د نارمل حالت پرتله ۱۵۰۰۰۰ - ۳۰۰۰۰۰ مايکروليټروينه کې دي) راکښته نه سي. که چيرې شمير يې تر ۱۰۰۰۰۰ مايکروليټروينه کې راکښته سي، معمولا دمړينې لامل کېږي.

حتی پرته له دي څخه چې په وينه کي د صفيحاتو شمير وکتل سي، که چيري د يو چاد وينې علقه نه سره کوچنۍ (retraction) کيږي، سرۍ کيدلای سي چې داگمان وکړي چې ترومبوسايتوپينيا به شتون ولري، داځکه چې، لکه وړاندي چې وويل سوه د علقې کوچنۍ کيدل (retraction) په نورمال حالت کي د علقې په هغه يوشمير فکتورونو پوري کوم چې هغوي دهغه صفيحاتو څخه چې د علقې په فبريني رشتو کي را اساريږي، په ازاديدلو پوري اړه لري.

گن شمير هغه خلگ چې په ترومبوسايتوپينيا باندې اخته وي يوه ناروغي چې Idiopathic thrombocytopenia (هغه ترومبوسايتوپينيا چې لامل يې څرگند نه دی) ورته ويل کيږي لري. په گن شمير دغه خلگو کي د معلومه سوي ده چې په هغوی کي د نامعلومو لاملونو له امله ځانگړي انتي باډيگاني جوړيږي، خپله د صفيحاتو په وړاندي غبرگون نسي او هغه له منځه وړي. هغه خلگ چې په ترومبوسايتوپينيا باندې اخته وي، معمولاد وينې بهيدني لپاره دهغوي سره د ۱-۴ ورځو لپاره دهغه بشپړي تازه وينې کوم چې په زياته کچه سره صفيحات ولري په ورکولو سره مرسته کيدای سي. همدارنگه ډيري وختونه د توري ايسټل هم مرسته کوي، کله کله بيانژدي په بشپړه توگه سره گټور تماميږي، داځکه چې توري په نارمل حالت کي زيات شمير صفيحات له منځه وړي.

په انسانانو کي ترومبوسايتوپينيا حالتونه

که چيري د وينې په يوه رگ کي په غير طبعي ډول علقه رامنځ ته سي، هغې ته *thrombus* ويل کيږي. يو ځل چې علقه جوړه سوه، د وينې دوامداره بهيدنه کيدای سي چې هغه دمبنتي ځاي څخه راجلاکړي او دخپل ځان سره يوځای هغې ته حرکت ورکړي؛ دا ډول گرځنده علقې ته بيا *Emboli* ويل کيږي. په همدې توگه هغه امبوليگاني چې دلويو شريانونو او زړه دچپي خوا څخه منشا اخلي کيدای سي چې دمحيط په لور ولاړي سي، په مغز، پښتورگو، اونورو ځايونو کي شريانونه او کوچني رگونه بند کړي. هغه امبوليگاني چې دوريدي سيستم او ياد زړه دنسۍ خوا څخه منشا اخلي عموماً وسپړته ځي اودسپړو د شريانونو دامبولي لامل کيږي.

د ترومبوامبولیک حالتونو لاملونه. عموماً په انسانانو کې د ترومبوامبولیک حالتونو لاملونه پر دوه ډوله دي. (۱) درگ د اندوتیلیل سطحې هر ډول ځیروالی - کیدای سي چې د اتیروسکلروزس، انتان، او ایترضیض له امله رامنځ ته سي - او کیدای سي چې د علقي پروسه پیل کړي. (۲) وینه معمولا درگونوپه هغه ځای کې علقه کېږي، چېرې هغه ډیره ورو بهیږي او تل ترومبین او نور پرو کو اګولانت توکي په لږه کچه پکښې جوړېږي.

د رګونو دننه علقي د درملني لپاره د t-PA کارونه. جنیټیکي انجینری و t-PA (tissue plasminogen activator) ته لاس رسې پیدا کړی دي. کله چې دا توکی د کتیرپه واسطه و ترومبوزي ساحي ته ورسول سي، هغه په پلازمین باندې د پلازمینوژن په اوبستلو کې اغیزناکه دی، او هغه بیا په خپل وارسره کولای سي چې د رګونوپه دننه کې ځیني علقي حل کړي. دبیلګې په توګه، که چېرې د کرونري شریان د ترومبوتیک بندوالي څخه وروسته د یوه ساعت او یا دهغه په شاوخوا موده کې وکارول سي، معمولا زړه د جدي زیانونو څخه خلاصون مومي.

د ورانه وریدي ترومبوز او د سږو کتلوي امبولي

کله چې د بدن د هررګ دویني بهیر د څو ساعتونو لپاره بند سي، نژدې تل د علقي د منځ ته راتلولامل کېږي، ځکه نو، هغه ناروغان چې په بستري کې بی حرکت پاته کېږي او هم ترخپلو ځنګونو لاندې بالښت ږدي (په یوه وخت کې د څو ساعتونو لپاره)، معمولا دهغوی د پښو په یوه یا څو وریدونو کې دویني د دریدلو له امله علقه رامنځ ته کېږي. وروسته علقه د وریدي ویني په هغه لور کوم چې ورو حرکت کوي نموکوي، ځیني وختونه د پښې د ټولو وریدونو په اوږدو کې نموکوي او حتی کله کله تر *common iliac vein* او *Inferior vena cava* پورې رسیږي. وروسته، د هرولسو پښو څخه په یوه کې د علقي یوه لویه ټوټه د رګ د دیوال دهغه برخې څخه چې ورپورې منبتي ده جلا کېږي او ازادانه په وریدي وینه کې د زړه د راسته خواله لاري د سږو شریانونو ته بهیږي، په بشپړ ډول د سږو شریانونو بندوالي لامل کېږي، چې *massive pulmonary embolism* ورته ویل کېږي. که چېرې علقه دومره لویه وي چې د سږو دواړه شریانونه په یوه وخت کې بند کړي، سمدلاسه مړینه رامنځ ته کېږي. که چېرې یوازي د یوه سږي شریان بند کړي، کیدای سي چې مړینه رامنځ ته نه سي، یا کیدای

سي چي د څوساعتونو څخه د څو ورځو په موده کي د سږو په رگونو کي د علقې دنموله کبله مړينه رامنځ ته کړي. ولي، بيا هم د t-PA درملنه کيدای سي چي د ناروغ ژوند وژغوري.

د رگونو دننه د وينې پراخه پرنکيدنه

ځيني وختونه د علقې ميکانيزم د دوران په ډيری برخو کي فعاله کيږي، داسي حالت رامنځ ته کوي چي درگونو دننه پراخه پرنکيدنه (*Disseminated Intravascular Coagulation*) ورته ويل کيږي. دا حالت معمولاً په بدن کي په پراخه پيمانه سره د زيانمنو او يامرو نسجونو د شتون له کبله کوم چي په زياته کچه نسجي فکتور و وينې ته ازادوي، رامنځ ته کيږي. ډيری وختونه علقې وړي ولي شمير يي ډير وي، اود وينې دمحيطي وړو رگونو لويه برخه بندوي. دا حالت په ځانگړي توگه په هغه ناروغانو کي کوم چي پراخه سيپتيسيميا ولري (په کوم کي چي دوراني بکتریاوي او يابکتریايي توکسينونه - په ځانگړي ډول اندوتوکسين - د علقې ميکانيزمونه فعاله کوي) رامنځ ته کيږي. د وينې دمحيطي وړو رگونو بندوالی نسجونو ته د O_2 او نورو غذايي توکو ليرد ډير راکموي - دغه حالت د دوراني شاک د رامنځ ته کيدلو لامل کيږي. داچي سپتيک شاک په ۸۵٪ يا زياتو ناروغانو کي دمړيني لامل کيږي، تر ډيره بريده پوري لامل يي همدا دی.

درگونو دننه د پراخي پرنکيدني يوه ځانگړي اغيزه داده چي ناروغي ورو په وينه بهيدنه پيل کيږي. ددي چاري لامل دادی چي د علقې په واسطه د علقې گن شمير فکتورونه اخیستل کيږي او ډير لږ پروکواگولانت توکي په پاته وينه کي د وينې د دريدني لپاره پاته کيږي.

په کلينک کي د پرنکيدو ضد توکوکارول

په ځينو ترومبوآمبوليک حالاتو کي دي ته اړتيا پيښيږي چي د پرنکيدو پروسه وځنډول سي. ددي موخي لپاره د پرنکيدو ضد بيلابيل توکي جوړسوي دي. دهغوي د ډلي څخه هيپارين او کومارين په کلينک کي ډير گټور شميرل کيږي.

د وريد په دننه کې د هپارين کارول د پرنکيدو ضد يوه توکي په توگه

سوداگريزه هپارين د يوشمير بيلابيلو ژوو دنسجونو څخه لاس ته راځي او نژدې په سوچه بڼه چمتو کيږي. که چيري هغه نسبتاً په لږه کچه (۰.۵-۱ ملي گرام) په هر کيلوگرام د بدن وزن) ولگول سي، د علقي نارمل وخت د شپږو دقيقو څخه وديرش دقيقو يا تر هغه لاهم زيات ته رسوي. سربيره پردي، د علقي په وخت کې د دغه بدلون راتلل بي له ځنډه رامنځ ته کيږي، په دې توگه سمدلاسه د ترومبوامبوليک حالت د پرمختگ څخه مخنيوی کيږي او يا ورو کيږي.

دهپارين اغيزه نژدې د ۱،۵ - ۴ ساعته پوري پاته کيږي. لگول سوي هپارين په وينه کې د يوه انزايم په واسطه چې هپارينيز (Heparinase) ورته ويل کيږي له منځه ځي.

کومارينونه د پرنکيدو ضد توکو په توگه

کله چې يو کومارين لکه وارفارين ويوه ناروغ ته ورکړل سي، په پلازما کې د پروترومبين، VII، IX، او X فکتورونو (دا ټوله داينې په واسطه جوړيږي) سويه په کبنته کيدو پيل کوي، دا چاره بنسې چې وارفارين داينې په واسطه دنوموړو توکو پر جوړيدلو باندي قوي ځپونکي اغيزه بندي. وارفارين دا چاره د پروترومبين او د علقي د دري نورو فکتورونو د جوړيدلو لپاره دانزايمي پروسو د غبرگونو په ځايونو کې د ويتامين k سره په رقابتي توگه ترسره کوي، او په دې توگه د ويتامين k کرڼه کونده کوي.

د وارفارين د يوې اغيزمنې کچې تر کارولو وروسته، د وينې د پرنکيدني فعاليت په ۱۲ ساعتونو کې دنارمل حالت و ۵۰٪ ته او په ۲۴ ساعتونو کې دنارمل حالت شاوخوا ۲۰٪ ته راکبنته کيږي. ياپه بل عبارت، د پرنکيدو پروسه سمدلاسه نه کونده کيږي، او تر هغو پوري بايد انتظار وکړل سي ترڅو چې هغه پروترومبين او د پرنکيدو اغيزمن سوي نور فکتورونه کوم چې لادوراندي نه په پلازما کې شتون درلود مصرفيږي. د کومارين د درملني تر قطع کيدلو وروسته، پرنکيدنه د ۱-۳ ورځو په موده کې بيرته خپل نارمل حالت ته راگرځي.

د بدن څخه د باندي د ويني د پر نکيدني څخه مخنيوی

که څه هم چې وينه د بدن څخه وايستل سي او په ازمايښتي تيوب کې واچول سي په نارمل حالت کې شاوخوا د شپږو دقيقو په موده کې علقه کېږي، ولي هغه وينه چې په سيلیکان لرونکي ازمايښتي تيوب کې راټوله سوي وي تريوه ساعت يا ترهغه لاهم په زيات وخت کې نه علقه کېږي. ددې ځنډ لامل دادی چې هغه سيلیکان چې دلونښي په ديوالونو پورې مېنښتي دي د صفيحاتو او XII فکتور څخه چې د تماس په واسطه فعاله کېږي مخنيوی کوي، دا دواړه بنسټيز فکتورونه د علقې دننۍ ميکانيزم پيل کوي. د بله پلوه، که چېرې لونښۍ په درملو نوي وهل سوي، ددې لامل کېږي چې صفيحات او XII فکتور د تماس په واسطه فعاله سي، او په ډيره چټکۍ سره علقه رامنځ ته سي.

دهيپارين څخه لکه د بدن دننه چې کار اخيستل کېږي، کيدای سي چې د بدن د باندي هم د پر نکيدو د مخنيوي لپاره گټه واخيستل سي. دهيپارين څخه په ځانگړي توگه دهغه جراحي عملياتو په وخت کې گټه اخيستل کېږي په کومو کې چې وينه بايد د زړه - سږي د ماشين او مصنوعي پښتورگي څخه تيره سي او بيا بيرته وناړوغ ته راوگرځي.

هغه بيلابيل توکي چې د کلسيم ايون غلظت په وينه کې راټيټوي، کيدای سي چې د بدن څخه د باندي د ويني د پر نکيدو څخه د مخنيوي لپاره دهغوی څخه گټه واخيستل سي. د بيلگي په توگه، که چېرې ډير لږ د اگزالات منحل مرکب د ويني ديوي نموني سره گډ کړل سي، کلسيم اگزالات د پلازما څخه بيلېږي اوسوب کوي، او په دې توگه د کلسيم ايون سويه تر داسې بريده پورې راټيټېږي چې د ويني پر نکيدل کونده کېږي.

هرهغه توکی چې د ويني کلسيم په غيرايوني بڼه باندي اړوي د پر نکيدو څخه مخنيوی کوي. دستريت منفي چارج لرونکي ايون چې د ويني سره د سوډيم، امونيم، او پوتاشيم ستریت په بڼه گډېږي، په ځانگړي توگه ددې موخي لپاره د ډير ارزښت لرونکی دی. دستريت ايون په وينه کې د کلسيم د ايون سره يوځای کېږي، کلسيم په غيرايوني مرکب باندي اړوي، د ايوني کلسيم په نه شتون کې د پر نکيدو څخه مخنيوی کېږي. دستريت لرونکي د پر نکيدو ضد توکي د اگزالات لرونکو د پر نکيدو تر ضد توکو يوه ډيره ارزښتناکه گټه لري، داځکه چې اگزالات د بدن لپاره توکسيک دي، په داسې حال کې چې دستريت په متوسطه

اندازه کولای سو چي په وریدکي ولگوو. ترلگولو وروسته، دستریت ایون دخو دقیقو په موده کي دویني څخه دایني په واسطه لیري کیږي، دپولي میریزایشن له لاري په گلوکوز باندي اوږي اویانینغ په نیغه دانرژي لپاره په کار وړل کیږي. په پایله کي، ۵۰۰ ملي لیتره وینه چي دستریت ایون په واسطه په ناپرنک سوي بڼه اوبنتي وي، کولای سو چي دخو دقیقو په موده کي یي اخیستونکي ته ور ولگوو بیله دي څخه چي اخیستونکي ته هیڅ ډول زیان ورسیري. ولي که چیري اینه زیانمنه وي اویا په ډیره اندازه ستریت لرونکي وینه یا پلازما په ډیره چټکي (د څو دقیقو په موده کي) سره ولگول سي، کیدای سي چي دستریت ایون ډیر ژر په کافي وخت کي دویني څخه لیري نه کړل سي، په وینه کي په ډیره زیاته اندازه سره دکلسیم ایون غلظت راتیتیري، کیدای سي په ټیټاني او یا د اختلاجاتوله امله په مړینه باندي پای ته ورسیري.

د ویني د پرنکيدني ازمايستونه

د ویني بهيدني وخت (Bleeding time)

کله چي دچاکوتیره څوکه دگوتي دسر اویاغور دنرمی دټومبلولپاره وکارول سي، وینه بهیدنه په نارمل حالت کي د ۱-۶ دقیقو پوري دوام کوي. دغه وخت تر ډیره بریده پوري د تپ په ژوروالي اود ازمايښت پرمهال دگوتي یادغور په نرمی کي د hyperemia په کچي پوري اړه لري. دعلقي دیلابیلوفکتورونو څخه دهریوه کموالی کیدای سي چي د ویني بهیدني وخت اوږدکړي، ولي په ځانگړي توگه دصفيحاتو دشمیرد کموالي له امله ډیر اوږدیري.

د علقي کيدني وخت (Clotting time)

ډیري طریقي دعلقه کیدو دوخت دټاکلولپاره توصیه سوی دی، یوه لاره چي ډیره کارول کیږي داده چي وینه په یوه داسي بنیښیي ازمايښتي ټیوب کي چي دکیمیاوي توکو په وسیله پاک سوي وي اچول کیږي، وروسته نوموړي ټیوب په هرو ۳۰ ثانیو کي یوځل منځ اوشاته کږیږي ترڅو پوري چي وینه علقه کیږي. په دي طریقه کي دعلقي نارمل وخت د ۶-۱۰


د دقیقو ترمنځ دی. د دعلقي د دقیق وخت د تعیین لپاره داسي طریقي توصیه سوي دي چي په هغه کي د خوازمایبنتي ټیوبونو څخه کار اخیستل کیږي. د بده مرغه د دعلقي وخت ډیر توپیر کوي، په هغه طریقي د کومي څخه چي کار اخیستل کیږي اړه لري، ځکه نو، دا نوري طریقي په کلینیکونو کي ډیر نه کارول کیږي. د هغه پرځای په خپله د دعلقي د فکتورونو د اندازه کولو لپاره داسي طریقي رامنځ ته سوي دي، کوم چي د عصري کیمیاوي لارو څخه کار پکښي اخیستل کیږي.

د پروترومبین وخت (Prothrombin time)

د پروترومبین وخت په خپله په وینه کي د پروترومبین د غلظت یو انډیکیتږدی. په ۵-۵ شکل کي د پروترومبین د غلظت نسبت د پروترومبین د وخت سره بنودل سوي دي. هغه طریقه د کومي په واسطه چي د پروترومبین وخت ټاکل کیږي په لاندې ډول ده.

هغه وینه چي د ناروغ څخه اخیستل کیږي سمدلاسه اگزالات کیږي، ځکه نو هیش پروترومبین په ترومبین باندي نه اوږي. وروسته د اگزالات سوي ویني سره په زیاته کچه د کلسیم ایون اونسجي فکتور گډیږي. اضافه سوي کلسیم د اگزالات اغیزي له منځه وړي، نسجي فکتور بیاد بهرنی لاري څخه د پروترومبین - په - ترومبین باندي د اوبستلو غبرگون فعاله کوي. د ویني پر نکیدل چي څومره وخت په برکي نیسي هغه د پروترومبین وخت دي. د وخت لنډوالی تر ډیره بریده پوري د پروترومبین د غلظت په واسطه ټاکل کیږي. د پروترومبین نارمل وخت شاوخوا ۱۲ ثانیې دی. په هر لابراتوار کي یوه منحنی چي د پروترومبین د غلظت تناسب د پروترومبین د وخت سره بنیي لکه په ۵-۵ شکل کي چي لیدل کیږي رسم سوي ده، چي دهغه پراساس په وینه کي د پروترومبین د غلظت کچه اندازه کیږي. لکه د پروترومبین د وخت په شان د ویني د دعلقي دنورو فکتورونو د کچي د معلومولو لپاره نور ازمايښتونه هم توصیه سوي دي. دنوموړو ازمايښتونو په هر یوه کي د کلسیم ایون او نورتوله فکتورونه په زیاته پیمانته سره پرته له هغه فکتور څخه چي ازمايښت یي کیږي و اگزالات لرونکي ویني ته په یو وار وراچول کیږي. وروسته (په هم هغه طریقه سره لکه د پروترومبین د وخت د ټاکلو لپاره چي کارول کیده) هغه وخت چي علقه پکښي رامنځ ته کیږي

ټاکل کېږي. که چېرې هغه فکتور چې ازمایښت یې کېږي کم وي، د علقي وخت اوږدېږي. وروسته په خپله هم دغه وخت کېدای شي چې دنوموړي فکتور د غلظت د ټاکلو لپاره وکارول شي.



۵-۵ شکل: په وینه کې د پروترومبین د غلظت اړیکه د پروترومبین د وخت

This document was created with Win2PDF available at <http://www.daneprairie.com>.
The unregistered version of Win2PDF is for evaluation or non-commercial use only.

Book Name Medical Physiology
Author Dr. Wali Mohammad Wyar
Publisher Kandahar Medical Faculty
Website www.kandahar-un.edu.af
Number 1000
Published 2011
Download www.ecampus-afghanistan.org

This Publication was financed by the German Academic Exchange Service (**DAAD**) with funds from the German Federal Government.

The technical and administrative affairs of this publication have been supported by Umbrella Association of Afghan Medical Personal in German speaking countries (**DAMF e.V.**) and **Afghanic.org** in Afghanistan.

The contents and textual structure of this book have been developed by concerning author and relevant faculty and being responsible for it. Funding and supporting agencies are not holding any responsibilities.

If you want to publish your text books please contact us:

Dr. Yahya Wardak, Ministry of Higher Education, Kabul

Office: 0756014640

Mobile: 0706320844

Email: wardak@afghanic.org

All rights are reserved with the author.

ISBN: 978 993 620 1361

Printed in Afghanistan. 2011

Abstract

In the name of Almighty Allah

I am pleased to say that our beloved country devastated by decades of war and conflicts has regained peace. The series of writing and translating academic books halted by gloomy period of darkness has resumed. A new era of translations and publications has flourished throughout the country.

Kandahar University founded nearly two decades earlier known as one of the country's most reputable universities has given outstanding contribution to enhancing the academic treasure by writing and translating valuable books. Since the physiology department in Medical faculty of Kandahar University yet had no proper publications, I as a lecturer in the mentioned department preferred to do something worthwhile. With the approval of Higher Education Ministry and guidance of Kandahar University Medical Faculty, I decided to translate section of Blood physiology from the world-renowned physiology book (***Guyton and Hall Test Book of Medical Physiology, 11th Edition***) so that it could quench students' thirst for knowledge. The officials from university and colleagues from faculty inspired me a lot during the translation course.

I feel proud to say that despite multiple challenges, I could manage to translate five chapters of mentioned section of physiology in 130 pages. The translation is comprehensive and in accordance with the curriculum of Medical Faculties in the country. It encompasses fundamentals and essentials of blood physiology which strongly meet students' requirement. Two distinguishing features of this translation are; its precision and clarity. Details are precisely translated and written in understandable manner. Figures and charts which add further elucidation are placed in appropriate pages. I hope this will be a useful source for medical students and medical professionals.

I am very thankful to **DAAD** (German Academic Exchange Service) for publishing this book. Your assistance is highly appreciated.

Dr. Wali Mohammad Wyar



د ژباړونکي لنډه پيژندنه

پوهنيار ډاکټر ولي محمد وياړ په ۱۳۵۶ لمريز ليرديز کال د کندهار ولايت د ارغستان ولسوالۍ د زرین زى په کلي کې زيږيدلى دى. لومړنۍ او منځنۍ زده کړې يې د پاکستان هيواد د بلوچستان ايالت د پنين ولسوالۍ د سرخاب د افغاني کډوالو په ميسټت عالي کې د شهيد ملاحاجي محمد په منځنۍ ښوونځۍ او ثانوي زده کړې يې د همدې ايالت په مرکز کويټي په ښار کې د شهيد غلام محمد نيازي په ثانوي ښوونځۍ کې د کډوالۍ پرمهال پای ته رسولي دي. په ۱۳۷۳ ه ل کال يې د يادې ليسي څخه په اعلى کچه بري ليک ترلاسه کړي دى. په ۱۳۷۴ ه ل کې د کندهار پوهنتون د طب پوهنځۍ ته د ازمويني دلاري د شموليت حق ترلاسه کړي دى، وروسته يې د کابل طبي پوهنتون ته تبديلي کړي ده، او په ۱۳۸۱ ه ل کال د کابل طبي پوهنتون د معالجوي طب د پوهنځۍ څخه فارغ سوى دى. د پوهنتون څخه تر فراغت وروسته په ۱۳۸۱ کې د کندهار پوهنتون د طب پوهنځۍ د فزيولوژي په څانگه کې د استادۍ په سپېڅلي دنده وگومارل سو. په ۱۳۸۹ کې د همدې ژباړې پر بنسټ يې د پوهنيزي علمي رتبې ته ارتقا وکړه. په ۱۳۸۷-۱۳۸۸ (۲۰۰۸-۲۰۰۹) کې د ټايلينډ هيواد د ماهيدول پوهنتون د Institute of Population and Reproductive Health څخه د ماسټرۍ په کچه سند ترلاسه کړى دى. په ۱۳۸۹ (۲۰۱۰-۲۰۱۱) کې د اندونيزيا اسلامي هيواد د وتلي پوهنتون (اندونيزيا پوهنتون) په طب پوهنځۍ کې د Community Medicine په رشته کې ډپلومه ترلاسه کړى دى.